



Kunsill
tal-Unjoni Ewropea

Brussell, 15 ta' Lulju 2021
(OR. en)

10857/21

Fajl Interistituzzjonali:
2021/0201(COD)

CLIMA 187
ENV 522
AGRI 353
FORETS 39
ONU 66
CODEC 1096

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	15 ta' Lulju 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 554 final
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolamenti (UE) 2018/841 fir-rigward tal-kamp ta' applikazzjoni, is-simplifikazzjoni tar-regoli tal-konformità, l-istabbiliment tal-miri tal-Istati Membri għall-2030 u l-impenn għall-kisba kollettiva tan-newtralità klimatika sal-2035 fis-settur tal-użu tal-art, tal-forestrija u tal-agrikoltura, u (UE) 2018/1999 fir-rigward tat-titjib fil-monitoraġġ, fir-rapportar, fit-traċċar tal-progress u fir-rieżami

Id-delegazzjonijiet għandhom isibu mehmuz id-dokument COM(2021) 554 final.

Mehmuz: COM(2021) 554 final



IL-KUMMISSJONI
EWROPEA

Brussell, 14.7.2021
COM(2021) 554 final

2021/0201 (COD)
SENSITIVE*
UNTIL ADOPTION

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolamenti (UE) 2018/841 fir-rigward tal-kamp ta' applikazzjoni, is-simplifikazzjoni tar-regoli tal-konformità, l-istabbiliment tal-miri tal-Istati Membri għall-2030 u l-impenn għall-kisba kollettiva tan-newtralità klimatika sal-2035 fis-settur tal-użu tal-art, tal-forestrija u tal-agrikoltura, u (UE) 2018/1999 fir-rigward tat-titjib fil-monitoraġġ, fir-rapportar, fit-traċċar tal-progress u fir-rieżami

(Test b'rilevanza għaż-ŻEE)

{SEC(2021) 554 final} - {SWD(2021) 551 final} - {SWD(2021) 609 final} -
{SWD(2021) 610 final}

*

Distribution only on a 'Need to know' basis - Do not read or carry openly in public places. Must be stored securely and encrypted in storage and transmission. Destroy copies by shredding or secure deletion. Full handling instructions <https://europa.eu/db43PX>

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Il-Komunikazzjoni dwar il-Patt Ekoloġiku Ewropew¹ nediet strategija ta' tkabbir ġdida għall-UE li għandha l-għan li tittrasforma l-UE f'soċjetà ġusta u għanja b'ekonomija moderna, effiċjenti fl-użu tar-riżorsi u kompetittiva. Din tafferma mill-ġdid l-ambizzjoni tal-Kummissjoni li żżid il-miri klimatiċi tagħha u li tagħmel lill-Ewropa l-ewwel kontinent newtrali għall-klima sal-2050. Barra minn hekk, din timmira li tiproteġi s-saħħa u l-benesseri taċ-ċittadini minn riskji u impatti relatati mal-ambjent. Il-htieġa u l-valur tal-Patt Ekoloġiku Ewropew kibru biss fid-dawl tal-effetti severi ħafna tal-pandemija tal-COVID-19 fuq is-saħħa u l-benesseri ekonomiku taċ-ċittadini tal-Unjoni.

L-indirizzar tat-tibdil fil-klima huwa sfida urgenti. F'konformità mas-sejbiet xjentifiċi tar-Rapport Speċjali tal-Grupp Intergovernattiv ta' Esperti dwar it-Tibdil fil-Klima (IPCC), jehtieġ li jinkisbu emissjonijiet globali ta' CO₂ żero netti madwar l-2050, u n-newtralità għall-gassijiet serra l-oħrajn kollha aktar tard fis-seklu. Din l-isfida urgenti tirrikjedi li l-UE żżid l-azzjoni tagħha u turi tmexxija globali billi ssir newtrali għall-klima sal-2050. Dan l-oġettiv huwa stabbilit fil-Komunikazzjoni **"Pjaneta Nadifa għal Kulhadd - Viżjoni strategika Ewropea fit-tul għal ekonomija għanja, moderna, kompetittiva u newtrali għall-klima"**².

Abbażi ta' valutazzjoni komprensiva tal-impatt, il-Komunikazzjoni tal-Kummissjoni tas-17 ta' Settembru 2020 dwar **It-tishih tal-ambizzjoni klimatika tal-Ewropa għall-2030**³ ipproponiet li tiżdied l-ambizzjoni tal-UE u ressqet pjan komprensiv biex tiżdied il-mira vinkolanti tal-Unjoni Ewropea għall-2030 lejn tnaqqis fl-emissjonijiet netti b'mill-inqas 55 %, b'mod responsabbli. It-tkabbir tal-ambizzjoni għall-2030 issa jgħin biex tinghata ċertezza lil dawk li jfasslu l-politika u lill-investituri, sabiex id-deċiżjonijiet li jittiehdu fis-snin li ġejjin ma jorbtux livelli tal-emissjonijiet li jkunu inkonsistenti mal-oġettiv tal-UE li nkunu newtrali għall-klima sal-2050. Il-mira għall-2030 hija konformi mal-oġettiv tal-Ftehim ta' Pariġi li ż-żieda fit-temperatura globali tinżamm ferm taħt iż-2 °C u li jiġu segwiti l-isforzi biex din tinżamm għal 1,5 °C.

Il-Komunikazzjoni tipproponi li nimxu lejn kontribut aktar strett mis-settur tal-LULUCF u, bħala pass ulterjuri, li l-emissjonijiet agrikoli ta' gassijiet serra mhux tas-CO₂ jinghaqdu mas-settur tal-użu tal-art, tat-tibdil fl-użu tal-art u tal-forestrija, u b'hekk jinholoq settur tal-art regolat ġdid (li jkopri l-emissjonijiet u l-assorbimenti mill-agrikoltura, mill-forestrija u minn użu ieħor tal-art). Dan jista' jippromwovi sinerġiji bejn l-azzjonijiet ta' mitigazzjoni bbażata fuq l-art u jippermetti tfassil ta' politika u implimentazzjoni ta' politika aktar integrati fil-livell nazzjonali u tal-UE. L-analiżi li tinfed il-Komunikazzjoni turi li s-settur tal-art ikollu l-potenzjal li jsir newtrali għall-klima sa madwar l-2035 b'mod kosteffettiv, u sussegwentement jiġġenera aktar assorbimenti tas-CO₂ milli emissjonijiet ta' gassijiet serra.

Il-Kunsill Ewropew approva l-mira vinkolanti l-ġdida tal-UE għall-2030 fil-laqgħa tiegħu ta' Diċembru 2020⁴. Dan talab ukoll lill-Kummissjoni *"biex tivvaluta kif is-setturi ekonomiċi kollha jistgħu jikkontribwixxu bl-aħjar mod għall-mira tal-2030 u biex tressaq il-proposti*

¹ COM(2019) 640 final.

² COM(2018) 773 final.

³ COM(2020) 690 final.

⁴ Il-Konkluzjonijiet tal-Kunsill Ewropew tal-10-11 ta' Diċembru 2020 EUCO 22/20 CO EUR 17 CONCL 8.

mehtieġa akkumpanjati minn eżami fil-fond tal-impatt ambjentali, ekonomiku u soċjali fil-livell tal-Istati Membri, filwaqt li tqis il-pjanijiet nazzjonali għall-enerġija u l-klima u tirrieżamina l-flessibbiltajiet eżistenti”.

Għal dan il-ghan, il-**Liġi Ewropea dwar il-Klima** tagħmel il-mira tan-newtralità klimatika tal-UE legalment vinkolanti, u żżid l-ambizzjoni għall-2030 billi tistabbilixxi l-mira ta' tnaqqis fl-emissjonijiet netti b'mill-inqas 55 % sal-2030 meta mqabbel mal-1990.

Sabiex issegwi l-perkors propost fil-Liġi Ewropea dwar il-Klima, u ġgħib dan il-livell oġhla ta' ambizzjoni għall-2030, il-Kummissjoni rieżaminat il-leġiżlazzjoni dwar il-klima u l-enerġija fis-sehħ bħalissa li hija mistennija li tnaqqas l-emissjonijiet ta' gassijiet serra b'40 % sal-2030 u b'60 % sal-2050.

Dan il-pakkett leġiżlattiv “Lesti għall-Mira ta' 55 %”, kif imħabbar fil-Pjan dwar il-Mira Klimatika tal-Kummissjoni, huwa l-aktar element kostitwenti komprensiv fl-isforzi biex tiġi implimentata l-mira klimatika ambizzjuża l-ġdida għall-2030, u s-setturi u l-politiki ekonomiċi kollha se jkunu mehtieġa jagħtu l-kontribut tagħhom.

Il-qafas regolatorju inizjali għas-settur tal-użu tal-art, tat-tibdil fl-użu tal-art u tal-forestrija (LULUCF), kif stabbilit fir-Regolament (UE) 2018/841, ġie adottat fl-2018 u jkopri l-emissjonijiet u l-assorbimenti tas-CO₂ u l-emissjonijiet ta' gassijiet serra tas-CH₄ u tal-N₂O li jirriżultaw mill-ġestjoni tal-art, tal-foresti u tal-bijomassa matul il-perjodu mill-2021 sal-2030. Dan jikkontribwixxi għall-mira preċedenti tal-Unjoni ta' tnaqqis fl-emissjonijiet b'mill-inqas 40 % sal-2030 meta mqabbel mal-1990, billi jiġi żgurat li s-somma tal-emissjonijiet totali ma taqbiż is-somma tal-assorbimenti totali ġġenerati mis-settur wara l-applikazzjoni tar-regoli kontabilistiċi u tal-flessibbiltà mas“-setturi tal-kondiviżjoni tal-isforzi” (jew l-ESR) stabbilit bir-Regolament (UE) 2018/842.

Il-proposta biex jiġi emendat ir-Regolament (UE) 2018/841 bħala parti mill-pakkett “Lesti ”% għall-Mira ta' 55 għandha l-ghan li ssahħah il-kontribut tas-settur tal-LULUCF għaż-żieda fl-ambizzjoni klimatika globali għall-2030. Għal dan l-ghan, il-proposta: tistabbilixxi l-mira globali tal-Unjoni tal-assorbimenti netti ta' gassijiet serra fis-settur tal-LULUCF għal 310 miljun tunnellata ta' ekwivalenti għas-CO₂ fl-2030; issahħah l-obbligu għall-Istati Membri li jressqu pjanijiet ta' mitigazzjoni integrati għas-settur tal-art u ttejjeb ir-rekwiżiti ta' monitoraġġ bl-użu ta' teknoloġiji diġitali; tallinja l-oġettivi ma' inizjattivi ta' politika relatati tal-bijodiversità u tal-bijoenerġija; tiddetermina l-mira tal-Unjoni tan-newtralità klimatika għall-2035 fis-settur tal-art (li tghaqqad flimkien is-settur tal-LULUCF u s-settur agrikolu mhux tas-CO₂); u timpenja lill-Kummissjoni biex sal-2025 tagħmel proposti għal kontributi nazzjonali għall-mira tal-2035.

L-emenda proposta tintroduċi biss bidliet minuri u mhux sostantivi fil-qafas regolatorju tal-LULUCF għall-ewwel perjodu ta' konformità, jiġifieri mill-2021 sal-2025. B'kuntrast għal dan, issehh bidla sinifikanti fil-bidu tat-tieni perjodu ta' konformità mill-2026 sal-2030. Sabiex jiġu ssimplifikati l-implimentazzjoni u l-konformità, ir-regoli kontabilistiċi tal-art ispirati minn Kjoto mhux se jibqgħu jiġu applikati wara l-2025, u l-flessibbiltà bejn is-settur tal-LULUCF u mas“-setturi tal-kondiviżjoni tal-isforzi” se tiġi aġġustata, f'konformità mal-Liġi Ewropea dwar il-Klima. Il-mira globali tal-Unjoni tal-assorbimenti netti ta' gassijiet serra ta' 310 miljun tunnellata ta' ekwivalenti għas-CO₂ se titqassam bejn l-Istati Membri bħala miri nazzjonali annwali għall-perjodu mill-2026 sal-2030, u se tkun ibbażata fuq l-emissjonijiet u l-assorbimenti rrapportati fl-inventarji tal-gassijiet serra u fiż-żoni tal-art ġestita. Se tiġi introdotta sistema ġdida ta' governanza tal-konformità mal-miri u se jiġi aġġustat il-mekkanizmu ta' flessibbiltà fl-użu tal-art li jindirizza r-riskju ta' nuqqas ta' konformità mill-Istati Membri. Mill-2031 'il quddiem, il-kamp ta' applikazzjoni tar-Regolament se jiġi estiż biex jinkludi l-emissjonijiet mhux tas-CO₂ mis-settur agrikolu, u

b'hekk ikopri l-qafas kollu tas-settur tal-art għall-ewwel darba bi strument ta' politika wiehed dwar il-klima.

- **Konsistenza mad-dispożizzjonijiet eżistenti fil-qasam ta' politika**

Il-pakkett “Lesti għall-Mira ta' 55 %” dwar il-klima u l-enerġija huwa pass komprensiv fit-tiġdid tal-leġislazzjoni tal-Unjoni biex tiġi allinjata maż-żieda fl-ambizzjoni klimatika tal-UE. L-inizjattivi kollha fil-pakkett huma interkonnessi mill-qrib.

Din il-proposta leġislattiva tikkomplementa l-proposti li saru fil-pakkett u żżomm konsistenza ma':

- (a) Ir-reviżjoni tad-Direttiva 2003/87/KE dwar l-Iskema tal-UE għall-Iskambju ta' Kwoti ta' Emissjonijiet (ETS)⁵;
- (b) Ir-Regolament (UE) 2018/842 dwar il-Kondiviżjoni tal-Isforzi⁶;
- (c) L-Emenda tad-Direttiva (UE) 2018/2001 dwar l-Enerġija Rinnovabbli⁷ biex tiġi implimentata l-ambizzjoni tal-mira klimatika l-għdida għall-2030;

Hemm ukoll interkonnessjonijiet b'saħħithom ma' inizjattivi oħrajn tal-Kummissjoni dwar il-protezzjoni u t-tisħih tal-assorbimenti tal-karbonju bbażati fuq in-natura, it-titjib tar-reżiljenza tal-foresti tal-UE għat-tibdil fil-klima, ir-restawr ta' art u ekosistemi degradati, it-tixrib mill-għdid ta' torbieri u l-promozzjoni tal-bijoeconomija, inkluż l-użu ta' prodotti durabbli tal-injam maħsud, b'rispett shih tal-prinċipji ekoloġiċi li jrawmu l-bijodiversità:

- a) L-Istrateġija tal-UE għall-Bijodiversità għall-2030⁸;
- b) L-Istrateġija mill-Għalqa sal-Platt għal sistema tal-ikel ġusta, tajba għas-saħħa u favur l-ambjent⁹;
- c) [L-Istrateġija tal-UE għall-Foresti¹⁰];
- d) [Il-Miri tal-UE għar-Restawr tan-Natura]¹¹;
- e) L-Istrateġija tal-UE dwar l-Adattament għat-Tibdil fil-Klima¹²;
- f) L-Istrateġija tal-UE biex Jitnaqqsu l-Emissjonijiet tal-Metan¹³;
- g) [L-Istrateġija tal-UE għall-Hamrija¹⁴];
- h) Bijoeconomija sostenibbli għall-Ewropa¹⁵;

⁵ Id-Direttiva 2003/87/KE tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva tal-Kunsill 96/61/KE (ĠU L 275, 25.10.2003, p. 32).

⁶ Ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar ittnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 (ĠU L 156, 19.6.2018, p. 26).

⁷ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82).

⁸ COM(2020) 380 final.

⁹ COM/2020/381 final.

¹⁰ [...]

¹¹ [...]

¹² COM/2021/82 final.

¹³ COM/2020/663 final.

¹⁴ [...]

¹⁵ COM/2018/673 final

- i) Il-Pjan ta' Azzjoni dwar l-Ekonomija Ċirkolari għal Ewropa aktar nadifa u aktar kompetittiva¹⁶;
- j) Il-Pjan ta' Azzjoni ta' Tniġġis Żero¹⁷;
- k) Viżjoni fit-tul għaż-Żoni Rurali tal-UE¹⁸.

- **Konsistenza ma' politiki oħra tal-Unjoni**

Il-proposti tal-pakkett “Lesti għall-Mira ta' 55 %” jenhtieg li jkunu konsistenti mal-azzjonijiet u l-politiki kollha tal-UE u jgħinu lill-UE tilhaq iż-żieda fil-mira għall-2030 u tranzizzjoni b'suċċess u ġusta lejn l-oġettiv ta' newtralità klimatika sal-2050, kif iddikjarat mill-Kummissjoni fil-Komunikazzjoni dwar il-Patt Ekoloġiku Ewropew. Bħala tali, din l-inizjattiva hija marbuta ma' ħafna oqsma ta' politika oħrajn, inkluż il-politiki esterni tal-Unjoni.

Il-Kummissjoni qed ittejjeb il-linji gwida tagħha għal regolamentazzjoni aħjar u l-ghodod ta' appoġġ bl-oġettiv li l-inizjattivi kollha tal-UE jissodisfaw ġurament ekoloġiku li ma jagħmlu “l-ebda ħsara”.

L-Istrument ta' Appoġġ Tekniku jappoġġa lill-Istati Membri fit-tfassil u fl-implimentazzjoni tar-riformi. L-appoġġ jingħata fuq talba u jkopri firxa wiesgħa ta' oqsma ta' politika, inkluż il-Pjanijiet għall-Irkupru u r-Reziljenza, it-tranzizzjoni ekoloġika u kwistjonijiet relatati mal-LULUCF.

Is-settur tal-LULUCF huwa konness mal-ekosistemi u mal-attivitajiet ekonomiċi kollha li jiddependu mill-art u mis-servizzi li dan jipprovdi. Għalhekk, ir-Regolament dwar il-LULUCF jippreżenta sinerġiji ma' politiki oħrajn tal-UE li jkopru attivitajiet relatati mal-art, prinċipalment il-Politika Agrikola Komuni¹⁹, politiki ambjentali u l-politika dwar l-enerġija, b'mod partikolari fir-rigward tal-enerġija rinnovabbli.

2. **BAZI ĠURIDIKA, SUSSIDJARJETÀ U PROPORZJONALITÀ**

- **Baži ġuridika**

Il-baži ġuridika għal din il-proposta hija l-Artikolu 192 tat-Trattat dwar il-Funzjonament tal-Unjoni Ewropea (TFUE). F'konformità mal-Artikoli 191 u 192(1) tat-TFUE, l-Unjoni Ewropea għandha tikkontribwixxi biex jintlahqu, *inter alia*, l-oġettivi li ġejjin: il-preżervazzjoni, il-protezzjoni u t-titjib tal-kwalità tal-ambjent; il-promozzjoni ta' miżuri fil-livell internazzjonali sabiex jiġu ttrattati problemi ambjentali reġjonali jew globali, u b'mod partikolari l-ġlied kontra t-tibdil fil-klima.

- **Sussidjarjetà (għall-kompetenza mhux esklużiva)**

It-tibdil fil-klima huwa problema transfruntiera li ma tistax tissolva b'azzjoni nazzjonali jew lokali biss. Il-koordinazzjoni tal-azzjoni klimatika trid isseħħ fil-livell Ewropew u, meta jkun possibbli, fil-livell globali. L-azzjoni tal-UE hija ġġustifikata abbażi tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Mill-1992, l-Unjoni Ewropea hadmet biex tiżviluppa soluzzjonijiet kongunti u biex tmexxi 'l quddiem azzjoni globali biex jiġi indirizzat it-tibdil fil-klima. B'mod aktar speċifiku, l-azzjoni fil-livell tal-UE se tipprovdi twettiq kosteffettiv tal-oġettivi għall-2030 u fit-tul ta' tnaqqis fl-emissjonijiet filwaqt li

¹⁶ COM/2020/98 final.

¹⁷ COM/2021/400 final.

¹⁸ COM/2021/[345] final.

¹⁹ COM/2018/392 final.

tiżgura l-gustizzja u l-integrità ambjentali. L-Artikoli 191 sa 193 tat-TFUE jikkonfermaw u jispeċifikaw il-kompetenzi tal-UE fil-qasam tat-tibdil fil-klima.

Żieda fil-mira tal-2030 għat-tnaqqis fil-gassijiet serra tal-UE se jkollha impatt fuq il-biċċa l-kbira tas-setturi, jekk mhux is-setturi kollha, fl-ekonomija kollha tal-UE. Barra minn hekk, iż-żieda ta' dik il-mira tista' tirrikjedi twegibiet ta' politika f'hafna oqsma, inkluż lil hinn mill-politika dwar il-klima, il-forestrija u l-użu tal-art. L-azzjonijiet meħuda mill-Istati Membri skont il-qafas tar-Regolament dwar il-LULUCF għandhom rabtiet qawwija ma' politiki oħrajn, b'mod partikolari l-agrikoltura, il-bijodiversità u l-protezzjoni tal-ħabitats, l-adattament, kif ukoll il-politika dwar l-enerġija minħabba l-aspetti tal-enerġija rinnovabbli. L-interdipendenzi bejn il-politiki differenti involuti għandhom impatt transnazzjonali, il-miri għat-tnaqqis u l-assorbiment tal-emissjonijiet jiġu ddeterminati għal kull Stat Membru, u l-prinċipji, li abbażi tagħhom l-Istati Membri se jirrapportaw dwar il-kisbiet tagħhom u jkejlu l-progress tagħhom lejn l-ilħuq tal-miri individwali tagħhom u tal-miri tal-UE kollha kemm hi huma stabbiliti fir-Regolament (UE) 2018/1999²⁰. L-azzjoni fil-livell tal-UE hija indispensabbli u l-politiki koordinati tal-UE għandhom ċans ħafna akbar li jwasslu għal trasformazzjoni vera lejn ekonomija newtrali għall-klima sal-2050.

- **Proporzjonalità**

Din il-proposta tikkonforma mal-prinċipju tal-proporzjonalità minħabba li ma tmurx lil hinn minn dak li huwa meħtieġ sabiex jintlaħqu l-oġġettivi li tiġi implimentata l-mira tal-UE għat-tnaqqis fl-emissjonijiet ta' gassijiet serra għall-perjodu mill-2021 sal-2030 b'mod kosteffettiv, filwaqt li jiġu żgurati l-gustizzja u l-integrità ambjentali.

Il-Liġi Ewropea dwar il-Klima tistabbilixxi l-mira klimatika vinkolanti tal-Unjoni għall-2030 għal tnaqqis domestiku fl-emissjonijiet netti ta' gassijiet serra b'mill-inqas 55 % meta mqabbla mal-livelli tal-1990 sal-2030. Din il-proposta tkopri parti kbira minn dawn l-emissjonijiet ta' gassijiet serra, u tirrevedi r-Regolament dwar il-LULUCF sabiex jintlaħaq dan l-oġġettiv.

- **Għażla tal-istrument**

L-oġġettivi ta' din il-proposta jistgħu jiġu segwiti bl-aħjar mod permezz ta' emenda tar-Regolament eżistenti dwar il-LULUCF, li tintroduci bidliet fil-qafas leġislativ stabbilit sabiex tinkiseb żieda fl-ambizzjoni klimatika tal-Unjoni u tiġi żgurata l-applikabbiltà diretta u uniformi tad-dispożizzjonijiet madwar l-Unjoni kollha fl-istess hin.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġislazzjoni eżistenti**

Ir-Regolament dwar il-LULUCF daħal fis-seħħ fl-2018 iżda ilu japplika mill-bidu tal-2021, u għalhekk s'issa saru biss l-ewwel passi fit-tnejn għall-implimentazzjoni tiegħu; dawn l-attivitajiet enfasizzaw xi sfidi fl-implimentazzjoni. B'mod partikolari, l-analizi tal-pjanijiet

²⁰ Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jħassar ir-Regolament (UE) Nru 525/2013 tal-Parlament Ewropew u tal-Kunsill (ĠU L 328, 21.12.2018, p. 1).

nazzjonali integrati għall-enerġija u l-klima (NECPs)²¹ kif imressqa mill-Istati Membri fl-aħhar tal-2019 uriet li s-settur tal-LULUCF għad irid jiġi ttrattat bħala komponent integrat tal-istrategġija klimatiċi tal-Istati Membri. Il-proċess tal-istabbiliment tal-Livelli ta' Referenza għall-Foresti għal kull Stat Membru żvela l-isfidi wara l-implimentazzjoni ta' din ir-regola kontabilistika kumplessa, u l-attivitajiet ta' bini tal-kapaċitajiet biex jiġu appoġġati għadd kbir ta' Stati Membri fit-tnejn għall-implimentazzjoni tar-Regolament dwar il-LULUCF enfasizzaw l-isfidi wara d-diskrepanzi fis-sistemi nazzjonali ta' monitoraġġ u ta' rapportar.

- **Konsultazzjonijiet mal-partijiet ikkonċernati**

Il-Valutazzjoni tal-Impatt tal-Bidu giet ippubblikata għall-feedback fid-29 ta' Ottubru 2020 għal erba' gimgħat, u rċeviet total ta' 93 tweġiba. Barra minn hekk, sabiex tiġbor l-evidenza u tiżgura trasparenza akbar, il-Kummissjoni organizzat konsultazzjoni pubblika għal kull waħda mill-proposti mit-13 ta' Novembru 2020 sal-5 ta' Frar 2021; il-konsultazzjoni dwar ir-reviżjoni tar-Regolament dwar il-LULUCF irċeviet 235 risponent. Dawn indikaw preferenza għal miri ta' assorbiment aktar ambizzjużi għas-settur tal-LULUCF, għażla magħżula minn 45 % tar-rispondenti (l-aktar l-akkademiċi, iċ-ċittadini tal-UE u l-NGOs). Fit-tieni post, il-miri integrati għas-settur tal-art kienu ppreferuti minn 35 % tar-rispondenti, l-aktar mis-settur privat. It-tisfih tal-flessibilità mal-ESR kien l-aktar għażla ppreferuta fost 20 % tar-rispondenti, l-aktar l-awtoritajiet pubbliċi. Sommarju dettaljat tal-feedback għall-Valutazzjoni tal-Impatt tal-Bidu u tar-riżultati tal-konsultazzjoni pubblika huma pprezentati fl-Anness 2 tal-Valutazzjoni tal-Impatt għal din il-proposta.

- **Ġbir u użu tal-għarfien espert**

Il-valutazzjoni kwantitattiva tal-impatti ekonomiċi, soċjali u ambjentali hija bbażata fuq immudellar integrat tal-użu ekonomiku tal-art mill-IIASA mal-GLOBIOM u l-G4M. Ix-xenarju tal-politika (MIX) iqis id-domandi probabbli għall-bijomassa minn setturi oħrajn u jsegwi s-suppożizzjonijiet tax-xenarju tal-1.5TECH tal-istrategġija fit-tul tal-UE^{22,23}. Ix-xenarju tal-MIX jipprevedi li l-bir nett tal-LULUCF sal-2030 se jkun f'livelli simili bħal fil-perjodu 2016-2018. L-impatt tal-miżuri speċifiċi għat-tnaqqis fl-emissjonijiet jew għal assorbimenti mtejbja gie immudellat b'kurvi tal-kost għat-tnaqqis marginali. Din l-analizi wriet li żidiet sinifikanti fil-bir tal-art jistgħu jinkisbu b'kostijiet relattivament baxxi (EUR 5-10/tunnellata ta' CO₂). Din uriet ukoll li t-tnaqqis kosteffiċjenti fl-emissjonijiet jirrikjedi azzjoni fuq l-użu kollu tal-art, bħal ġestjoni forestali mtejbja, l-afforestazzjoni, l-evitar tad-deforestazzjoni għall-artijiet forestali, it-twarrib tal-użu tal-art f'hamrija organika u strategġija mtejbja ta' ġestjoni tar-raba' għall-artijiet agrikoli.

L-informazzjoni dwar il-kontribut tas-settur tal-LULUCF għall-Patt Ekoloġiku nkisbet permezz ta' kuntratt ta' servizz li sar minn konsorzju ta' esperti esterni, u li ffoka fost kompiti oħrajn fuq problemi, oġettivi u għażliet għar-reviżjoni tar-Regolament dwar il-LULUCF u għall-analizi tar-rapporti mressqa mill-Istati Membri skont id-Deciżjoni dwar il-LULUCF (529/2013).

Ingabret informazzjoni addizzjonali permezz ta' diversi studji esterni bħall-istudju ta' konformità tal-LULUCF, il-bini tal-kapaċitajiet għall-inventarji tal-gassijiet serra, l-istudju pilota dwar is-sekwestru tal-karbonju f'art agrikola, eċċ.

²¹ COM/2020/564 final, <https://europa.eu/!xc64CH>

²² COM(2018) 773 final: Pjaneta Nadifa għall-Kulhadd - Vizjoni strategika Ewropea fit-tul għal ekonomija għanja, moderna, kompetittiva u newtrali għall-klima.

²³ [In-Depth Analysis in Support of the Commission Communication COM\(2018\) 773.](#)

- **Il-valutazzjoni tal-impatt**

Il-Valutazzjonijiet tal-Impatt għall-inizjattivi differenti huma bbażati fuq xenarji integrati ta' immudellar li jirriflettu l-interazzjoni ta' strumenti ta' politika differenti fuq l-operaturi ekonomiċi, sabiex jiġu żgurati l-komplementarjetà, il-koerenza u l-effettività fl-ilhuq tal-ambizzjoni klimatika tal-2030 u l-2050.

Il-Valutazzjoni tal-Impatt li takkumpanja din il-proposta tikkomplementa l-analizi li saret fil-valutazzjoni tal-impatt tal-2020 li tappoġġa l-Pjan dwar il-Mira Klimatika għall-2030. Din ifformat il-bażi analitika biex jiġi stabbilit l-oġġettiv ta' tnaqqis nett fl-emissjonijiet ta' gassijiet serra b'mill-inqas 55 % sal-2030 meta mqabbel mal-1990, l-oġġettiv ta' newtralità klimatika fis-settur tal-art għall-2035, u l-oġġettiv ta' newtralità klimatika fl-Unjoni kollha sal-2050.

Barra minn hekk, il-Valutazzjoni tal-Impatt li takkumpanja din il-proposta thejjiet u giet żviluppata f'konformità mal-gwida applikabbli għal Regolamentazzjoni Aħjar u mar-rakkomandazzjonijiet tal-Bord tal-Iskrutinju Regolatorju li ta opinjoni pożittiva b'xi riżervi fid-19 ta' April 2021. It-titjib rakkomandat issuggerit mill-Bord gie indirizzat fil-verżjoni finali.

Problemi u oġġettivi

Il-Valutazzjoni tal-Impatt identifika tliet problemi ewlenin, bil-fatturi ewlenin u l-oġġettivi korrispondenti.

L-ewwel problema hija li l-assorbimenti tal-karbonju fis-settur tal-art kienet qed tonqos f'dawn l-aħhar snin: minhabba żieda fir-rati tal-hsad relatati mad-domanda għall-injam u mat-tixjiħ tal-foresti, emissjonijiet kontinwi mill-ħamrija organika, diżastri naturali u nuqqas ta' inċentivi ta' politika u finanzjament. Għaldaqstant, l-ewwel oġġettiv ta' din il-proposta huwa li twaqqaf u tibdel din it-tendenza, f'konformità ma' ambizzjoni li jinkiseb settur tal-art newtrali għall-klima fl-2035.

It-tieni problema hija l-integrazzjoni insuffiċjenti tas-settur tal-art fil-politiki dwar il-klima, minhabba l-fatt li s-setturi tal-Agrikoltura u tal-LULUCF ma għandhom l-ebda mira integrata, huma koperti minn żewġ biċċiet differenti ta' leġiżlazzjoni, u huma konnessi permezz ta' regoli tal-flessibbiltà li pprezentaw xi limitazzjonijiet. L-oġġettiv korrispondenti huwa li jiġi żgurat qafas ta' politika dwar il-klima ġust, flessibbli u integrat biex jinċentiva tfassil ta' politika u implimentazzjoni effettivi, u biex itejjeb l-azzjoni ta' mitigazzjoni kosteffiċjenti u sinergistika fis-settur tal-art. Dan huwa ta' importanza partikolari minhabba l-potenzjal għoli li jiżdiedu s-sinergiji bejn il-miżuri ta' mitigazzjoni tat-tibdil fil-klima u l-miżuri ta' protezzjoni ambjentali relatati mal-ġestjoni tal-art kemm f'żoni agrikoli u forestali kif ukoll f'żoni naturali u seminaturali. Kemm ir-restawr ta' ekosistemi għonja fil-karbonju kif ukoll l-użu sostenibbli tal-ħamrija u tal-foresti se jikkontribwixxu biex tiġi indirizzata l-kriżi tal-klima u tal-bijodiversità.

It-tielet problema hija li r-regoli kontabilistiċi, tal-monitoraġġ u tar-rapportar kif stabbiliti fir-Regolament attwali dwar il-LULUCF jipprezentaw sfidi fl-implimentazzjoni: b'mod partikolari, il-proċess biex jiġu stabbiliti Livelli ta' Referenza għall-Foresti wera li huwa ta' piż u għad hemm ħafna diskrepanzi fl-akkuratezza tal-istimi tal-LULUCF. Din il-problema tikkorrispondi għal oġġettiv li jiġu ssimplifikati r-regoli kontabilistiċi u li jiġu sfruttati l-opportunitajiet mahluqa mit-teknoloġiji tal-monitoraġġ tal-art u mis-settijiet tad-data eżistenti biex tiġi mmonitorjata aħjar il-prestazzjoni klimatika tas-settur tal-LULUCF.

Għażliet ta' politika

Wara din l-analiżi u l-elementi deskritti fil-Komunikazzjoni dwar It-tisħih tal-ambizzjoni klimatika tal-Ewropa għall-2030, il-Valutazzjoni tal-Impatt iddeskriviet tliet għażliet.

L-ewwel għażla thares lejn modi alternattivi għat-tfassil tal-miri nazzjonali tal-LULUCF, jekk wiehed jassumi li ma jeżisti l-ebda mezz ta' flessibilità bejn is-settur tal-LULUCF u s-setturi tal-ESR. Mod wiehed propost biex isir dan huwa li jiġi ssimplifikat il-parametru referenzjarju kontabilistiku għall-artijiet forestali ġestiti billi tintuża medja storika minflok il-Livell ta' Referenza għall-Foresti. Mod ieħor huwa li tiġi stabbilita mira ta' assorbiment unika bbażata fuq l-emissjonijiet u l-assorbimenti kollha rrapportati fl-inventarju u li din titqassam fost l-Istati Membri skont l-emissjonijiet u l-assorbimenti reċenti u ż-żona tal-art ġestita; il-mira tal-UE hija stabbilita f'konformità ma' trajettorja lejn settur tal-art newtrali għall-klima fl-2035.

It-tieni għażla tistabbilixxi wkoll mira ta' assorbiment unika bbażata fuq l-emissjonijiet u l-assorbimenti rrapportati, iżda din tippromovi mira aktar baxxa tal-UE għall-2030 li tikkorrispondi għall-prestazzjoni reċenti tas-settur tal-LULUCF (jiġifieri l-medja tal-2016-2018); billi żżid il-possibilità li jiġu ġġenerati krediti tal-LULUCF għall-konformità mal-miri tal-ESR, din l-għażla tohloq inċentivi biex jinqabżu l-miri tal-LULUCF, li potenzjalment jilħqu livell ta' assorbimenti f'konformità ma' trajettorja lejn settur tal-art newtrali għall-klima fl-2035.

It-tielet għażla tgħaqqad flimkien l-emissjonijiet mis-settur tal-Agrikoltura u l-emissjonijiet u l-assorbimenti mis-settur tal-LULUCF taħt pilastru wiehed tas-"settur tal-art", u fiha tliet elementi: proċess ta' ppjanar biex tiġi żgurata n-newtralità klimatika bbażata fuq l-art fl-2035, miri vinkolanti nazzjonali għas-settur tal-art fl-2030, u miri vinkolanti nazzjonali għas-settur tal-art fl-2035.

L-għażla ppreferuta hija li fl-2030 jiġu kkombinati miri nazzjonali simplifikati u aktar ambizzjużi tal-LULUCF (bħal fl-Għażla 1.2 jew fl-Għażla 2, skont il-miri tal-ESR) b'objettiv fl-UE kollha ta' newtralità klimatika bbażata fuq l-art fl-2035. L-għażla ppreferuta fiha wkoll proċess ta' ppjanar għall-mitigazzjoni bbażata fuq l-art, miri nazzjonali dwar l-art għall-2035 li għandhom jiġu stabbiliti fi stadju aktar tard, u rekwiżiti ta' monitoraġġ u ta' rapportar imtejba.

- **Idoneità regolatorja u simplifikazzjoni**

F'konformità mal-impenn tal-Kummissjoni għal Regolamentazzjoni Aħjar, il-proposta thejjiet b'mod inkluziv, abbażi tat-trasparenza u tal-involviment kontinwu mal-partijiet ikkonċernati.

- **Drittijiet fundamentali**

Il-proposta tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea²⁴. B'mod partikolari, hija tikkontribwixxi għall-objettiv ta' livell għoli ta' ħarsien ambjentali f'konformità mal-prinċipju tal-iżvilupp sostenibbli kif stipulat fl-Artikolu 37 tal-Karta tad-Drittijiet Fundamentali tal-Unjoni Ewropea.

²⁴ ĠU C 326, 26.10.2012, p. 391.

4. IMPLIKAZZJONIJIET BAĠITARJI

L-implikazzjonijiet baġitarji għall-Istati Membri huma relatati mal-possibbiltà ta' skambjar tas-surplus meta dawn jaqbu l-miri tagħhom, u mal-htieġa ta' monitoraġġ u ta' rapportar ta' kwalità għolja fis-settur tal-LULUCF li jinvolvu eż. l-użu mill-ġdid ta' programmi tal-UE (eż. Copernicus) u ta' sorsi tad-*data* diġà użati għal politiki oħrajn.

Din il-proposta tippredvi rieżami komprensiv, fl-2025, tad-*data* fl-inventarju nazzjonali sottomessa mill-Istati Membri skont l-Artikolu 26(4) tar-Regolament (UE) 2018/1999 ("ir-Regolament dwar il-Governanza"). Ir-rieżami se jippermetti lill-Kummissjoni tiddetermina l-miri annwali tal-LULUCF għall-Istati Membri għall-perjodu 2026-2030, abbażi tal-medja tal-emissjonijiet ta' gassijiet serra ta' kull Stat Membru matul is-snin 2021, 2022 u 2023. Ir-rieżami se jaġġorna wkoll il-perkors tal-allokazzjoni tal-emissjonijiet għall-2030 għall-ESR u se jirrevedi l-allokazzjonijiet annwali għas-snin mill-2026 sal-2030. Barra minn hekk, se jinżamm ir-rieżami komprensiv tal-2027 għall-fini tal-konformità prevista fir-Regolament dwar il-Governanza. Dawn il-kompiti se jirrikjedu l-appoġġ ta' kuntrattur estern, għal prezz stmat ta' EUR 2 miljun għal kull rieżami (2025, 2027).

Se tkun meħtieġa wkoll leġiżlazzjoni sekondarja li tistabbilixxi regoli dettaljati relatati mal-LULUCF dwar ir-Registru tal-Unjoni, il-monitoraġġ u r-rapportar tal-emissjonijiet u l-verifika tar-rapporti tal-konformità. L-implimentazzjoni se tirrikjedi żviluppi elaborati tal-IT fir-Registru tal-Unjoni biex jiġu ttrattati tipi ġodda ta' kwoti marbuta mal-flessibbiltà tal-LULUCF-ESR, u operaturi ġodda (l-Istati Membri).

Barra minn hekk, wara l-bidla fl-2026 tal-mekkanizmu ta' rapportar u ta' konformità, l-implimentazzjoni se tirrikjedi forniment imtejjeb u msahħa ta' monitoraġġ permezz tal-Aġenzija Ewropea għall-Ambjent u ta' servizzi relatati tad-*data* taħt il-programm Copernicus.

L-implikazzjonijiet għall-baġit tal-UE huma ppreżentati fid-dikjarazzjoni finanzjarja leġiżlattiva meħmuża. L-iżvilupp tal-IT u l-għażliet ta' akkwist se jkunu soġġetti għal approvazzjoni minn qabel mill-Bord tat-Teknoloġija tal-Infommazzjoni u ta' Ċibersigurtà tal-Kummissjoni Ewropea.

5. ELEMENTI OĦRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Ir-rapportar trasparenti u regolari tal-obbligi tal-Istati Membri flimkien ma' kontrolli sodi tal-konformità huma elementi fundamentali li jiżguraw il-progress fit-twettiq tal-impenji fit-tul tal-UE ta' tnaqqis fl-emissjonijiet. L-inizjattiva tibni fuq il-proċess abbażi ta' pjanijiet nazzjonali integrati għall-enerġija u l-klima u tal-qafas robust ta' trasparenza għall-emissjonijiet ta' gassijiet serra u infommazzjoni klimatika oħra li tinsab fir-Regolament (UE) 2018/1999 dwar il-Governanza tal-Unjoni tal-Enerġija u l-Azzjoni Klimatika. Il-Kummissjoni se tuża *inter alia* l-infommazzjoni rrapportata mill-Istati Membri skont ir-Regolament dwar il-Governanza bħala bażi għall-valutazzjoni regolari tagħha tal-progress. Dan jinkludi infommazzjoni dwar l-emissjonijiet ta' gassijiet serra, politiki u miżuri, projezzjonijiet u l-adattament. Il-Kummissjoni se tuża wkoll din l-infommazzjoni għar-Rieżamijiet tal-Implimentazzjoni Ambjentali u għall-monitoraġġ tal-Programmi ta' Azzjoni Ambjentali. L-infommazzjoni miksuba mill-Istati Membri tista' tiġi kkomplementata b'osservazzjonijiet atmosferiċi sistematiċi *in situ* kif ukoll b'osservazzjonijiet ta' telerilevament, bħal dawk ipprovduti minn Copernicus.

Il-kwalità mtejbja tal-monitoraġġ u tar-rapportar tal-emissjonijiet u tal-assorbimenti fis-settur tal-użu tal-art, tat-tibdil fl-użu tal-art u tal-forestrija ssir aktar prominenti bl-introduzzjoni tal-mira tal-UE għat-tnaqqis fl-emissjonijiet netti abbażi tan-numri rrapportati fl-inventarji tal-gassijiet serra. Il-koerenza ma' politiki oħrajn tal-UE li jiddependu wkoll mill-monitoraġġ tal-art – bħall-Politika Agrikola Komuni, il-politiki dwar il-bijodiversità, u d-Direttiva dwar l-Energija Rinnovabbli – għandha sinifikat qawwi wkoll, u tipprovdi sinerġiji amministrattivi u tal-kostijiet importanti. Bis-saħħa tal-evoluzzjonijiet fit-teknoloġiji tal-monitoraġġ tal-art, hemm opportunitajiet abbondanti biex jiġu mmonitorjati l-bidliet fl-użu tal-art bi prezz baxx u fil-hin (eż. permezz ta' approċċi bbażati fuq it-telerilevament, inkluż mis-satelliti Sentinel ta' Copernicus jew mis-servizzi disponibbli kummerċjalment). Din il-ġeodata digitali ta' kopertura tal-UE f'waqtha mhux biss se tiffaċilita r-rapportar tal-gassijiet serra iżda se tiggwida wkoll l-azzjoni ta' mitigazzjoni lejn oqsma bl-oġġla potenzjal għat-tnaqqis fl-emissjonijiet, u b'mod aktar ġenerali se tippermetti l-azzjoni ambjentali, il-bijodiversità, il-protezzjoni tan-natura u l-ippjanar tal-użu tal-art. Għalhekk, l-aġġornament tal-approċċ ta' monitoraġġ fir-Regolament dwar il-LULUCF, u b'hekk l-introduzzjoni ta' kundizzjonijiet ekwi għall-Istati Membri kollha fir-rigward tal-użu ta' approċċi komparabbli u standardizzati f'konformità mal-ghodod u t-teknoloġiji disponibbli, huwa ta' importanza kbira u se jiżgura l-adozzjoni tal-aħjar prattiki għall-monitoraġġ.

- **Spjegazzjoni fid-dettall tad-dispożizzjonijiet speċifiċi tal-proposta**

L-aktar bidliet importanti fil-qafas legali tal-LULUCF li jikkontribwixxu biex tintlaħaq iż-żieda fl-ambizzjoni klimatika tal-Unjoni jikkonċernaw l-Artikoli li ġejjin:

Artikolu 2 Kamp ta' applikazzjoni

Il-kamp ta' applikazzjoni inizjali li jistabbilixxi “-lkategoriji ta' kontabbiltà tal-art” japplika biss għall-perjodu 2021-2025 fir-Regolament emendat. L-Artijiet Mistagħdra Ġestiti huma inklużi fil-kamp ta' applikazzjoni tal-emenda għall-2021-2025 għall-Istati Membri li jkunu nnotifikaw l-intenzjoni li jinkluduha sal-31 ta' Diċembru 2020 biss (magħzula minn żewġ Stati Membri biss).

Il-kamp ta' applikazzjoni għall-perjodu 2026-2030, huwa bbażat direttament fuq l-emissjonijiet u l-assorbimenti rrapportati għall-inventarju tal-gassijiet serra skont ir-Regolament (UE) 2018/1999 u jirrifletti eżattament il-kategoriji ta' rapportar kif stabbiliti fil-Format Komuni ta' Rapportar skont il-linji gwida ta' rapportar tal-UNFCCC (eż. it-torbieri u l-estrazzjoni tal-pit huma inklużi fil-kategorija ta' rapportar “Artijiet Mistagħdra”).

Il-kamp ta' applikazzjoni għal settur agrikolu kkombinat tal-użu tal-art u mhux tas-CO₂ mill-2031 'il quddiem huwa introdott fl-aħħar paragrafu, u jirrifletti wkoll il-kategoriji ta' rapportar kif stabbiliti fil-Format Komuni ta' Rapportar.

Artikolu 4 Impenji u miri

Fl-Artikolu 4 oriġinali, it-terminu “impenji” ntuża biex jesprimi l-obbligu mingħajr mira numerika speċifika. L-Artikolu 4 il-ġdid “Impenji u miri” se jiġi rivedut biex jirrifletti t-tliet perjodi:

Impenji għall-2021-2025

Skont ir-regoli attwali, l-Istati Membri huma impenjati li jiżguraw li l-emissjonijiet ta' gassijiet serra ma jaqbzux l-assorbimenti, ikkalkolati bħala s-somma tal-emissjonijiet totali u tal-assorbimenti totali fil-kategoriji kontabilistiċi kif iddefinit fil-kamp ta' applikazzjoni (l-Artikolu 2(1)); ir-“regola ta' ebda dejn”. Dawn l-impenji se jkunu limitati biss għall-ewwel perjodu tal-applikazzjoni tar-Regolament emendat, jiġifieri mill-2021 sal-2025.

Miri għall-Istati Membri għall-2026-2030

Għall-perjodu mill-2026 sal-2030, il-mira tal-Unjoni se tiġi stabbilita biex sal-2030 tilhaq assorbimenti netti ta' 310 miljun tunnellata ta' ekwivalenti għas-CO₂, abbażi tal-inventarju tal-gassijiet serra mis-snin 2016, 2017 u 2018. Il-mira tal-Unjoni ta' assorbimenti netti ta' 310 miljun tunnellata ta' ekwivalenti għas-CO₂ se titqassam fost l-Istati Membri sabiex jiġu ddeterminati miri nazzjonali vinkolanti ta' assorbimenti netti minimi li għandhom jintlaħqu fl-2030 skont tabella fl-Anness IIa.

Żewġ kunsiderazzjonijiet jagħmlu l-użu ta' *data* reċenti preferibbli. L-ewwel nett, il-punt tat-tluq għat-trajettorja jenhtieg li jkun qrib kemm jista' jkun tal-perjodu ta' konformità – dan għandu impatt tekniku li jelimina l-htieġa li jiġi stabbilit parametru referenzjarju bħal-Livell ta' Referenza għall-Foresti. It-tieni nett, l-inventarji tal-LULUCF li jibdwu bit-tressiq tal-2023 se jkunu l-ewwel li jkunu taħt il-kundizzjonijiet tar-Regolament dwar il-Governanza, u għalhekk ta' standard oghla. Fl-2025, abbażi tar-riżultati ta' rieżami komprensiv tal-inventarju tal-gassijiet serra rrapportat, il-Kummissjoni se tadotta att ta' implimentazzjoni li jiddetermina l-miri annwali abbażi tal-emissjonijiet u tal-assorbimenti vverifikati mis-snin 2021, 2022 u 2023 għal kull Stat Membru. Għalhekk, l-aktar *data* rieżaminata reċentement se sservi bħala bażi għall-istabbiliment tat-trajettorja tal-miri annwali għall-2026-2029 lejn l-ilhuq tal-miri nazzjonali tal-assorbimenti netti għall-2030.

Il-mira tal-2030 se tkun il-punt tat-tluq tal-perkors tas-settur tal-art bejn l-2030 u l-2050 għall-kisba tan-newtralità klimatika fl-ekonomija kollha, u se tippermetti l-monitoraġġ tal-progress lejn emissjonijiet ta' gassijiet serra żero netti sal-2050.

Impenji għan-newtralità klimatika fl-2035

Mill-2031 'il quddiem, is-settur tal-LULUCF se jinkludi l-emissjonijiet mhux tas-CO₂ mis-settur agrikolu u r-Regolament emendat se jistabbilixxi objettiv biex tinkiseb in-newtralità klimatika fl-emissjonijiet u fl-assorbimenti ta' gassijiet serra madwar l-Unjoni kollha fis-setturi kkombinati sa mhux aktar tard mill-2035; it-tnaqqis tal-emissjonijiet għal żero netti sa dik id-data u l-ġenerazzjoni ta' emissjonijiet negattivi minn dakinhar 'il quddiem. L-Istati Membri huma obbligati jikkontribwixxu biex tintlaħaq il-mira kollettiva u jridu jipprezentaw kif dawn beħsiebhom jilhqgħu dan l-objettiv fil-pjanijiet nazzjonali integrati aġġornati tagħhom għall-enerġija u l-klima sa Ġunju 2024. Fid-dawl tal-pjanijiet imressqa, il-Kummissjoni se tipproponi, sal-aħħar tal-2025, miri individwali għall-Istati Membri u miżuri fl-UE kollha għall-perjodu ta' wara l-2030. Il-miri individwali għal wara l-2030 għall-Istati Membri se jkunu soġġetti għal valutazzjoni tal-impatt u għal proposta leġislattiva ġdida.

Mill-2036 'il quddiem, is-settur ikkombinat se jkun mehtieg jiġġenera aktar assorbimenti tal-karbonju biex jibbilanċja l-emissjonijiet li jkun għad fadal f'setturi oħrajn, abbażi ta' sistema robusta ta' ċertifikazzjoni tal-assorbiment tal-karbonju. Dan il-qafas ta' politika jista' jibda jgħaqqad b'mod progressiv is-settur tal-art ma' setturi oħrajn (lil hinn mill-agrikoltura) li jkunu eżawrew il-possibiltajiet tagħhom ta' tnaqqis fl-emissjonijiet, jew li jkunu kisbu, pereżempju, tnaqqis fl-emissjonijiet ta' aktar minn 90 %. Għaldaqstant, tiġi ppreservata inċentiva biex l-assorbimenti tal-karbonju fis-setturi kkombinati jiżdiedu b'mod stabbli għall-perjodu sal-2050.

Artikolu 9 Kontabbiltà għall-prodotti tal-injam mahsud

Il-Komunikazzjoni **It-tishih tal-ambizzjoni klimatika tal-Ewropa għall-2030** tindika inizjattivi dwar is-sekwestru tal-karbonju f'art agrikola u ċ-ċertifikazzjoni tal-assorbimenti tal-karbonju li jenhtieg li jintużaw dejjem aktar sal-2030. Għalhekk, dawn il-mudelli kummerċjali l-ġodda biex jiżdied is-sekwestru tal-karbonju jehtieg li jiġu promossi filwaqt li fl-istess hin, l-utenti tal-art iridu jagħmlu l-isforzi mehtieġa biex jevitaw li jnaqqsu aktar il-ħażna tal-karbonju tagħhom, speċjalment fil-ħamrija.

Il-proposta se tintroduċi perkors aktar esplicitu lejn prodotti godda (materjali tal-bini, fibri/polimeri) u se tidderieġi mill-ġdid is-sens tal-Artikolu biex jaġixxi bħala chapeau għaċ-ċertifikazzjoni tal-assorbimenti tal-karbonju/tas-sekwestri tal-karbonju f'art agrikola, billi tiġbor il-prodotti tal-injam maħsud bħala eżempju wiehed.

Artikolu 12 Flessibbiltajiet ġenerali

Skont ir-Regolament emendat, l-Istati Membri mhux se jkun jistgħu “jinnegozjaw” aktar l-assorbimenti żejda fi tmiem il-perjodu 2021-2025. Madankollu, l-emenda tiżgura l-allokazzjoni ta' sehem mill-assorbimenti żejda tal-Istati Membri fi tmiem il-perjodu 2021-2025 għal mekkanizmu ta' flessibbiltà stabbilit fit-tieni perjodu mill-2026 sal-2030 (ara l-Artikolu 13b imdahhal ġdid).

Barra minn hekk, l-Istati Membri se jkun obligati jirrapportaw dwar l-użu tad-dhul mill-iskambjar u mistennija li jinvestu mill-ġdid dan id-dhul fi proġetti dwar il-klima.

Artikolu 13 Flessibbiltà tal-Art Forestali Ġestita

Il-kamp ta' applikazzjoni ta' dan l-Artikolu 13 se jkun limitat għall-perjodu kontabilistiku mill-2021 sal-2025, bil-flessibbiltà totali disponibbli tammonta għal sehem mill-eċċess ta' flessibbiltà li ma jkunx intuża mill-Istati Membri matul il-perjodu mill-2021 sal-2025 skont l-Artikolu 13.

Huwa mistenni surplus wara l-ewwel perjodu, minhabba li bħalissa l-assorbimenti netti forestali fi Stati Membri ewlenin huma ferm akbar mil-Livelli ta' Referenza għall-Foresti adottati. Konsegwentement, kważi l-Istati Membri kollha għonja fil-foresti x'aktarx se jissodisfaw l-impenji tagħhom għall-perjodu mill-2021 sal-2025 skont ir-Regolament dwar il-LULUCF mingħajr il-htieġa li jużaw il-flessibbiltà tagħhom. Għalhekk, huwa probabbli li dan iħalli sehem sinifikanti mill-flessibbiltà disponibbli mhux użata, li jista' jforni lill-mekkanizmu stabbilit ġdid għat-tqassim mill-ġdid ta' kwalunkwe kumpens għall-Art Forestali Ġestita mhux użat għall-Istati Membri milquta minn disturbi naturali.

Barra minn hekk, id-dispożizzjoni attwali dwar il-flessibbiltà speċjali għall-Finlandja se titneħħa u se tiġi sostitwita bl-Artikolu 13a fir-Regolament emendat.

Artikolu 13a Kumpensi addizzjonali

B'mod simili għall-Artikolu 13, l-applikazzjoni ta' dan l-Artikolu se tkun limitata għall-kontabbiltà kontra l-ewwel perjodu ta' konformità, l-2021-2025, u l-motivazzjoni ewlenija għall-eżistenza tiegħu hija li tiġi evitata kwalunkwe ambigwiżà fl-interpretazzjoni tal-firxa tal-flessibbiltà speċjali assenjata lill-Finlandja.

L-emenda se tispeċifika l-ammont tal-kumpens disponibbli għal 5 miljun tunnellata ta' ekwivalenti għas-CO₂, jiġifieri nofs l-ammont attwali, peress li dan huwa applikabbli sal-aħħar tal-2025 biss. Barra minn hekk, il-kumpens għal art forestali rrapportata bħala kkonvertita f'art oħra se jkun limitat sal-aħħar tal-2017. Il-kumpens se jithalla jintuża biss għall-fini tal-konformità mal-impenn tal-2021-2025, filwaqt li jiġi żgurat li l-ebda kreditu ma jintuża għall-iskambjar, u lanqas ma jiġi nnegozjat għat-tieni perjodu 2026-2030.

Artikolu 13b Mekkanizmu ta' flessibbiltà fl-użu tal-art għas-snin mill-2026 sal-2030

Peress li l-bidla lejn il-mira nazzjonali bbażata fuq ir-rapportar tagħmel lil dawn l-Artikoli 10 (Disturbi naturali) u 13 (Flessibbiltà tal-art forestali ġestita) żejda mill-2025, ġie introdott mekkanizmu ta' flessibbiltà ġdid fir-Regolament emendat għall-perjodu mill-2026 sal-2030 biex jgħin lill-Istati Membri jittrattaw l-inċertezzi tas-settur, b'mod partikolari minn diżastri naturali. Dan se jopera skont prinċipji simili f'dan l-Artikolu 13, filwaqt li se jestendi l-kamp ta' applikazzjoni mill-art forestali għall-art kollha rilevanti għall-konformità mal-miri. Il-mekkanizmu mbagħad jittratta kwalunkwe tnaqqis mhux mistenni fl-assorbimenti netti fil-

kategoriji kollha tal-art, mhux biss il-foresti, minhabba pesti, nirien, u maltempati, bil-kundizzjoni ta' evidenza ċara li għandha titressaq mill-Istati Membri f'konformità mal-kriterji eżistenti (l-Anness VI).

L-elementi l-godda (meta mqabbla mal-Artikolu 13 originali) se jkunu:

Matul il-perjodu 2026-2030, jistgħu jintużaw unitajiet mill-mekkanizmu ta' flessibbiltà biex ikopru l-kamp ta' applikazzjoni kollu bejn il-mira u r-rapportar f'kull Stat Membru, mhux biss għall-art forestali.

L-aċċess għall-mekkanizmu ta' flessibbiltà, fl-2032 għall-perjodu 2026-2030, huwa stabbilit għal nofs l-ammont massimu stabbilit fl-Anness VII, jiġifieri 178 miljun tonnallata ta' ekwivalenti għas-CO₂.

Kwalunkwe ammont mhux użat jista' jiġi riallokati b'deċiżjoni tal-Kummissjoni u permezz tar-Registru lill-Istati Membri meta l-htieġa tagħhom b'mod partikolari fir-rigward tad-disturbi naturali tintwera f'konformità mal-prinċipji fl-Anness VI, u dan ikun qabeż il-livelli ddefiniti minn qabel għal kull Stat Membru fl-Anness VII.

Artikolu 13c Governanza tal-miri

Mal-bidla lejn il-miri annwali nazzjonali għall-assorbimenti netti fil-perjodu mill-2026 sal-2030, se jiġu introdotti prinċipji simili kif jeżistu fil-qafas tal-konformità skont ir-Regolament dwar il-Kondiviżjoni tal-Isforzi (UE) 2018/842, bħal penali għan-nuqqas ta' konformità ta' 8 % fuq id-diskrepanza fil-konformità fl-2030, fir-rigward tal-istabbiliment sussegwenti tal-miri/tal-allokazzjonijiet wara l-2030. Fil-każ meta Stat Membru jonqos milli jikkonforma mal-mira tiegħu għall-2030 fi tmiem it-tieni perjodu ta' konformità, minkejja l-għażla ta' trasferiment minn Stat Membru ieħor u s-sehem rilevanti mill-mekkanizmu ta' flessibbiltà, id-distakk bejn il-mira tiegħu għall-2030 u t-tnaqqis fl-emissjonijiet netti li verament ikun inkiseb fl-2030 se jiżdied mal-mira tiegħu ddeterminata għall-2031.

Emenda tar-Regolament (UE) 2018/1999

Ir-raġuni għaliex ir-Regolament (UE) 2018/1999²⁵ huwa emendat flimkien mar-Regolament (UE) 2018/841 hija li dan jinkludi r-regoli għall-monitoraġġ tal-emissjonijiet u tal-assorbimenti ta' gassijiet serra u r-rapportar dwarhom u għat-traċċar tal-progress tal-Istati Membri lejn l-ilhug tal-miri skont ir-Regolament (UE) 2018/841.

L-emenda tal-Artikolu 4 tar-Regolament (UE) 2018/1999 tirrifletti fil-Pjanijiet Nazzjonali għall-Energija u l-Klima l-miri nazzjonali stabbiliti għall-perjodu mill-2026 sal-2030 u l-impenn tan-newtralità klimatika fl-2035. L-emenda tal-Artikolu 38 tippermetti li jsir rieżami komprensiv tad-*data* tal-inventarju nazzjonali fl-2025, sabiex ikunu jistgħu jiġu stabbiliti l-miri annwali nazzjonali tal-Istati Membri matul l-2026 sal-2030. Barra minn hekk, l-emenda tal-Parti 3 tal-Anness V stabbiliet miżuri li jżidu l-akkuratezza tal-monitoraġġ u tar-rapportar tal-emissjonijiet u tal-assorbimenti ta' gassijiet serra fis-settur tal-LULUCF.

²⁵ Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Energija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (ĠU L 328, 21.12.2018, p. 1).

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolamenti (UE) 2018/841 fir-rigward tal-kamp ta' applikazzjoni, is-simplifikazzjoni tar-regoli tal-konformità, l-istabbiliment tal-miri tal-Istati Membri għall-2030 u l-impenn għall-kisba kollettiva tan-newtralità klimatika sal-2035 fis-settur tal-użu tal-art, tal-forestrija u tal-agrikoltura, u (UE) 2018/1999 fir-rigward tat-titjib fil-monitoraġġ, fir-rapportar, fit-traċċar tal-progress u fir-rieżami

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 192(1) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew²⁶,

Wara li kkunsidraw l-opinjoni tal-Kumitat tar-Reġjuni²⁷,

Filwaqt li jaġixxu skont il-proċedura leġiżlattiva ordinarja,

Billi:

- (1) Il-Ftehim ta' Pariġi, adottat f'Diċembru 2015 skont il-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC), dahal fis-sehh f'Novembru 2016 ("il-Ftehim ta' Pariġi"). Il-Partijiet fih qablu li jzommu ż-żieda fit-temperatura medja globali sew taħt 2 °C 'il fuq mil-livelli preindustrijali u li jagħmlu sforzi biex jillimitaw iż-żieda fit-temperatura sa 1,5 °C 'il fuq mil-livelli preindustrijali.
- (2) L-indirizzar tal-isfidi relatati mal-klima u mal-ambjent u l-ilħuq tal-oġġettivi tal-Ftehim ta' Pariġi huma fil-qalba tal-Komunikazzjoni dwar "Il-Patt Ekoloġiku Ewropew", adottata mill-Kummissjoni fil-11 ta' Diċembru 2019²⁸. Il-htieġa u l-valur tal-Patt Ekoloġiku Ewropew kibru biss fid-dawl tal-effetti severi hafna tal-pandemija tal-COVID-19 fuq is-saħħa u l-benesseri ekonomiku taċ-ċittadini tal-Unjoni.
- (3) L-Unjoni impenjat ruħha li sal-2030 tnaqqas l-emissjonijiet netti ta' gassijiet serra fl-ekonomija kollha tal-Unjoni b'mill-inqas 55 % taħt il-livelli tal-1990 fl-impenn

²⁶ ĠU C [...], [...], p. [...].

²⁷ ĠU C [...], [...], p. [...].

²⁸ COM(2019)640 final.

aġġornat ta' tnaqqis iddeterminat fil-livell nazzjonali mressaq lis-Segretarjat tal-UNFCCC fis-17 ta' Diċembru 2020²⁹.

- (4) Fir-Regolament (UE) 2021/1119 tal-Parlament Ewropew u tal-Kunsill³⁰, l-Unjoni naqqxet il-mira tan-newtralità klimatika fl-ekonomija kollha sal-2050 fil-legiżlazzjoni. Dak ir-Regolament jistabbilixxi wkoll impenn vinkolanti tal-Unjoni għat-tnaqqis fl-emissjonijiet netti ta' gassijiet serra (emissjonijiet wara t-tnaqqis tal-assorbimenti) b'mill-inqas 55 % taħt il-livelli tal-1990 sal-2030. Is-setturi kollha tal-ekonomija huma mistennija jikkontribwixxu għall-ilhuq ta' dik il-mira, inkluż is-settur tal-użu tal-art, tat-tibdil fl-użu tal-art u tal-forestrija. Il-kontribut tal-assorbimenti netti għall-mira klimatika tal-Unjoni għall-2030 huwa limitat għal 225 miljun tunnellata ta' ekwivalenti għas-CO₂. Fil-kuntest tar-Regolament (UE) 2021/1119, il-Kummissjoni affermat mill-ġdid f'dikjarazzjoni korrispondenti l-intenzjoni tagħha li ttipponi reviżjoni tar-Regolament (UE) 2018/841 tal-Parlament Ewropew u tal-Kunsill³¹, f'konformità mal-ambizzjoni li sal-2030, l-assorbimenti netti tal-karbonju jżiedu għal livelli oghla minn 300 miljun tunnellata ta' ekwivalenti għas-CO₂ fis-settur tal-użu tal-art, tat-tibdil fl-użu tal-art u tal-forestrija.
- (5) Sabiex jikkontribwixxu għaż-żieda fl-ambizzjoni li jitnaqqsu l-emissjonijiet netti ta' gassijiet serra minn b'mill-inqas 40 % għal b'mill-inqas 55 % taħt il-livelli tal-1990, jenhtieg li jiġu stabbiliti miri annwali vinkolanti għall-assorbimenti netti ta' gassijiet serra għal kull Stat Membru fis-settur tal-użu tal-art, tat-tibdil fl-użu tal-art u tal-forestrija fil-perjodu mill-2026 sal-2030 (b'analogija għall-allokazzjonijiet annwali tal-emissjonijiet stabbiliti fir-Regolament (UE) 2018/842 tal-Parlament Ewropew u tal-Kunsill³²), li jirriżultaw f'mira ta' assorbimenti netti ta' 310 miljun tunnellata ta' ekwivalenti għas-CO₂ għall-Unjoni kollha kemm hi fl-2030. Il-metodoloġija użata biex jiġu stabbiliti l-miri nazzjonali għall-2030 jenhtieg li tqis l-emissjonijiet u l-assorbimenti medji ta' gassijiet serra mis-snin 2016, 2017 u 2018, irrapportati minn kull Stat Membru, u tirrifletti l-prestazzjoni tal-mitigazzjoni attwali tas-settur tal-użu tal-art, tat-tibdil fl-użu tal-art u tal-forestrija, u s-sehem ta' kull Stat Membru miż-żona tal-art ġestita fl-Unjoni, filwaqt li tqis il-kapaċità ta' dak l-Istat Membru li jtejjeb il-prestazzjoni tiegħu fis-settur permezz ta' prattiki tal-ġestjoni tal-art jew bidliet fl-użu tal-art li jkunu ta' benefiċċju għall-klima u l-bijodiversità.
- (6) Il-miri annwali vinkolanti għall-assorbimenti netti ta' gassijiet serra jenhtieg li jiġu ddeterminati għal kull Stat Membru permezz ta' trajettorja lineari. It-trajettorja jenhtieg li tibda fl-2022, fuq il-medja tal-emissjonijiet ta' gassijiet serra rrapportati minn dak l-Istat Membru matul l-2021, l-2022 u l-2023 u tintemm fl-2030 fuq il-mira stabbilita għal dak l-Istat Membru. Għall-Istati Membri li jtejbju l-metodoloġija

29

https://www4.unfccc.int/sites/ndcstaging/PublishedDocuments/European%20Union%20First/EU_NDC_Submission_December%202020.pdf

³⁰ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, p. 1).

³¹ Ir-Regolament (UE) 2018/841 tal-Parlament Ewropew u tal-Kunsill tat-30 ta' Mejju 2018 dwar l-inkluzjoni tal-emissjonijiet u l-assorbimenti ta' gassijiet serra minn użu tal-art, tibdil fl-użu tal-art u l-forestrija fil-qafas ta' politika għall-klima u l-enerġija għall-2030 u li jemenda r-Regolament (UE) Nru 525/2013 u d-Deċiżjoni Nru 529/2013/UE (ĠU L 156, 19.6.2018, p. 1).

³² Ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-ażżjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 (ĠU L 156, 19.6.2018, p. 26).

tagħhom għall-kalkolu tal-emissjonijiet u tal-assorbimenti, jenhtieg li jiġi introdott kunċett ta' korrezzjoni teknika. Jenhtieg li tiżdied korrezzjoni teknika mal-mira ta' dak l-Istat Membru li tikkorrispondi għall-effett tal-bidla fil-metodoloġija fuq il-miri u l-isforzi tal-Istat Membru biex dawn jintlahqu, sabiex tiġi rrispettata l-integrità ambjentali.

- (7) Il-Komunikazzjoni tas-17 ta' Settembru 2020 dwar It-tishih tal-ambizzjoni klimatika tal-Ewropa għall-2030³³ iddeskriviet għażla li l-emissjonijiet agrikoli ta' gassijiet serra mhux tas-CO₂ jingħaqdu flimkien mal-assorbimenti netti tal-użu tal-art, tat-tibdil fl-użu tal-art u tal-forestrija, u b'hekk jinholq settur tal-art regolat ġdid. Din il-kombinazzjoni tista' tippromwovi sinerġiji bejn l-azzjonijiet ta' mitigazzjoni bbażata fuq l-art u tippermetti tfassil ta' politika u implimentazzjoni ta' politika aktar integrati fil-livell nazzjonali u tal-Unjoni. Għal dan il-għan, jenhtieg li jissahhah l-obbligu għall-Istati Membri li jressqu pjanijiet ta' mitigazzjoni integrati għas-settur tal-art.
- (8) Is-settur tal-art għandu l-potenzjal li jsir newtrali għall-klima malajr sal-2035 b'mod kosteffettiv, u sussegwentement jiġġenera aktar assorbimenti ta' gassijiet serra milli emissjonijiet. Impenn kollettiv bil-għan li tinkiseb in-newtralità klimatika fis-settur tal-art fl-2035 fil-livell tal-UE jista' jipprovdi ċ-ċertezza tal-ippjanar meħtieġa biex tiġi xprunata l-azzjoni ta' mitigazzjoni bbażata fuq l-art f'qasir żmien, meta wiehed iqis li din l-azzjoni tista' tiehu hafna snin biex iġġib l-eżiti ta' mitigazzjoni mixtieqa. Barra minn hekk, is-settur tal-art huwa previst li jsir l-akbar settur fil-profil tal-fluss ta' gassijiet serra tal-UE fl-2050. Għalhekk, huwa partikolarment importanti li dak is-settur jiġi ankrat ma' trajettorja li tista' ġġib b'mod effettiv emissjonijiet ta' gassijiet serra zero netti sal-2050. Sa nofs l-2024, l-Istati Membri jenhtieg li jissottomettu l-pjanijiet tal-enerġija u tal-klima nazzjonali integrati aġġornati tagħhom f'konformità mal-Artikolu 14 tar-Regolament (UE) 2018/1999 tal-Parlament Ewropew u tal-Kunsill³⁴. Il-pjanijiet jenhtieg li jinkludu miżuri rilevanti li bihom, kull Stat Membru jikkontribwixxi bl-aħjar mod għall-mira kollettiva tan-newtralità klimatika fis-settur tal-art fil-livell tal-UE fl-2035. Fuq il-bażi ta' dawn il-pjanijiet, il-Kummissjoni jenhtieg li tipproponi miri nazzjonali, filwaqt li tiżgura li l-emissjonijiet ta' gassijiet serra madwar l-Unjoni u l-assorbimenti fis-settur tal-użu tal-art, tat-tibdil fl-użu tal-art u tal-forestrija u l-emissjonijiet mis-setturi mhux CO₂ agrikoli jkunu għall-inqas ibbilanċjati sal-2035. Kontrarjament għall-mira fil-livell tal-UE tan-newtralità klimatika għas-settur tal-art sal-2035, tali miri nazzjonali se jkunu vinkolanti u infurzabbli fuq kull Stat Membru.
- (9) Ir-regoli kontabilistiċi stabbiliti fl-Artikoli 6, 7, 8 u 10 tar-Regolament (UE) 2018/841 tfasslu biex jiddeterminaw sa liema punt il-prestazzjoni tal-mitigazzjoni fis-settur tal-użu tal-art, tat-tibdil fl-użu tal-art u tal-forestrija tista' tikkontribwixxi għall-mira tal-UE għall-2030 ta' tnaqqis fl-emissjonijiet netti ta' gassijiet serra b'40 %, li ma kinitx tinkludi s-settur tal-użu tal-art, tat-tibdil fl-użu tal-art u tal-forestrija. Sabiex jiġi ssimplifikat il-qafas regolatorju għal dak is-settur, ir-regoli kontabilistiċi attwali jenhtieg li ma japplikawx wara l-2025, u l-konformità mal-miri nazzjonali tal-Istati

³³ COM(2020) 562 final.

³⁴ Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (ĠU L 328, 21.12.2018, p. 1).

Membri jenhtieg li tigi vverifikata abbażi tal-emissjonijiet u tal-assorbimenti ta' gassijiet serra rrapportati. Dan jiżgura konsistenza metodoloġika mad-Direttiva 2003/87/KE tal-Parlament Ewropew u tal-Kunsill³⁵ u mar-Regolament (UE) 2018/842 tal-Parlament Ewropew u tal-Kunsill³⁶, u d-determinazzjoni tal-mira l-għdida għat-tnaqqis fl-emissjonijiet netti ta' gassijiet serra b'mill-inqas 55 %, li tinkludi wkoll is-settur tal-użu tal-art, tat-tibdil fl-użu tal-art u tal-forestrija.

- (10) Sabiex itejbu l-assorbimenti ta' gassijiet serra, il-bdiewa individwali jew dawk li jiġġestixxu l-foresti jehtiegu incenċiv dirett biex jaħżnu aktar karbonju fuq l-art tagħhom u fil-foresti tagħhom. Fil-perjodu sal-2030, jehtieg li jintużaw dejjem aktar mudelli kummerċjali ġodda bbażati fuq incenċivi ta' sekwestru tal-karbonju f'art agrikola u fuq iċ-ċertifikazzjoni tal-assorbimenti tal-karbonju. Dawn l-incenċivi u l-mudelli kummerċjali se jteju l-mitigazzjoni tat-tibdil fil-klima fil-bijoekonomija, inkluż permezz tal-użu ta' prodotti durabbli tal-injam maħsud, b'rispett shih tal-prinċipji ekoloġiċi li jrawmu l-bijodiversità u l-ekonomija ċirkolari. Għalhekk, jenhtieg li jiġu introdotti kategoriji ġodda ta' prodotti għall-ħżin tal-karbonju minbarra l-prodotti tal-injam maħsud. Il-mudelli kummerċjali emergenti, il-biedja u l-prattiki tal-ġestjoni tal-art għat-titjib tal-assorbimenti jikkontribwixxu għal żvilupp territorjali bbilanċjat u tkabbir ekonomiku fiż-żoni rurali. Dawn joħolqu wkoll opportunitajiet għal impjiegi ġodda u jipprovdu incenċivi għal taħriġ, taħriġ mill-għdid u titjib tal-ħiliet rilevanti.
- (11) Meta wiehed iqis l-ispeċifikitajiet tas-settur tal-użu tal-art, tat-tibdil fl-użu tal-art u tal-forestrija f'kull Stat Membru, kif ukoll il-fatt li l-Istati Membri jridu jżidu l-prestazzjoni tagħhom biex jilhq u l-miri vinkolanti nazzjonali tagħhom, jenhtieg li tibqa' għad-dispożizzjoni tal-Istati Membri firxa ta' flessibbiltajiet, inkluż l-iskambjar tas-surplus u l-estensjoni ta' flessibbiltajiet speċifiċi għall-foresti, filwaqt li tigi rrispettata l-integrità ambjentali tal-miri.
- (12) Il-waqfien tar-regoli kontabilistiċi attwali wara l-2025 joħloq ħtieġa ta' dispożizzjonijiet alternattivi għad-disturbi naturali bħan-nirien, il-pesti u l-maltempati, sabiex jiġu indirizzati l-incertezzi minhabba l-proċessi naturali jew bħala riżultat tat-tibdil fil-klima fis-settur tal-użu tal-art, tat-tibdil fl-użu tal-art u tal-forestrija. Mekkanizmu ta' flessibbiltà marbut mad-disturbi naturali jenhtieg li jkun disponibbli għall-Istati Membri fl-2032, diment li dawn ikunu eżawrew il-flessibbiltajiet l-oħrajn kollha għad-dispożizzjoni tagħhom u stabbilew miżuri xierqa biex inaqqsu l-vulnerabbiltà tal-art tagħhom għal dawn id-disturbi, u li l-Unjoni tkun laħqet il-mira tal-2030 għas-settur tal-użu tal-art, tat-tibdil fl-użu tal-art u tal-forestrija.
- (13) Malli jiġu stabbiliti l-miri annwali nazzjonali vinkolanti għall-assorbimenti ta' gassijiet serra bbażati fuq l-emissjonijiet u l-assorbimenti ta' gassijiet serra rrapportati mill-2026 'il quddiem, jenhtieg li jiġu stabbiliti r-regoli għall-konformità mal-miri. Il-

³⁵ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva tal-Kunsill 96/61/KE (ĠU L 275, 25.10.2003, p. 32) kif emendata bid-Direttiva (UE) 2018/410 tal-Parlament Ewropew u tal-Kunsill tal-14 ta' Marzu 2018 li temenda d-Direttiva 2003/87/KE biex jiżdedu t-tnaqqis kosteffettiv tal-emissjonijiet u l-investimenti għal emissjonijiet baxxi ta' karbonju, u d-Deċiżjoni (UE) 2015/1814 (ĠU L 76, 19.3.2018, p. 3).

³⁶ Ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-ażżjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 (ĠU L 156, 19.6.2018, p. 26).

prinċipji stabbiliti fir-Regolament (UE) 2018/842 jenhtieg li japplikaw *mutatis mutandis*, b'penali għan-nuqqas ta' konformità kkalkolat bil-mod li ġej: 108 % tad-distakk bejn il-mira assenjata u l-assorbimenti netti rrapportati fis-sena partikolari se jiżdiedu maċ-ċifra tal-emissjonijiet ta' gassijiet serra rrapportati fis-sena sussegwenti mill-Istat Membru.

- (14) Sabiex jiġu żgurati kundizzjonijiet uniformi għall-implimentazzjoni tad-dispożizzjonijiet tar-Regolament (UE) 2018/841 fir-rigward tal-istabbiliment tal-allokkazzjonijiet tal-miri annwali għall-Istati Membri, jenhtieg li l-Kummissjoni tingħata setgħat ta' implimentazzjoni. Dawn is-setgħat jenhtieg li jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill³⁷.
- (15) Fid-dawl tal-istabbiliment tal-miri tal-assorbimenti netti ta' gassijiet serra għall-Istati Membri għall-perjodu mill-2026 sal-2030, il-Kummissjoni jenhtieg li teżerċita rieżami komprensiv biex tivverifika d-*data* tal-inventarju tal-gassijiet serra għas-snin 2021, 2022 u 2023. Għal dan il-fini, jenhtieg li jsir rieżami komprensiv fl-2025, minbarra r-rieżamijiet komprensivi li l-Kummissjoni għandha twettaq fl-2027 u fl-2032 f'konformità mal-Artikolu 38 tar-Regolament (UE) 2018/1999.
- (16) Minhabba l-bidla fil-miri bbażati fuq ir-rapportar, l-emissjonijiet u l-assorbimenti ta' gassijiet serra jridu jiġu stmati b'livell oghla ta' akkuratezza. Barra minn hekk, il-Komunikazzjoni tal-Kummissjoni dwar l-Istrateġija tal-UE għall-Bijodiversità għall-2030³⁸, l-Istrateġija mill-Għalqa sal-Platt għal sistema tal-ikel ġusta, tajba għas-saħħa u favur l-ambjent³⁹, l-Istrateġija tal-UE għall-Foresti⁴⁰, id-Direttiva riveduta (UE) 2018/2001 tal-Parlament Ewropew u tal-Kunsill⁴¹ u l-Komunikazzjoni tal-Kummissjoni Insawru Ewropa reżiljenti għall-klima - l-Istrateġija l-ġdida tal-UE dwar l-Adattament għat-Tibdil fil-Klima⁴² kollha se jirrikjedu monitoraġġ imtejjeb tal-art, u b'hekk titħares u tittejjeb ir-reżiljenza tal-assorbimenti tal-karbonju bbażati fuq in-natura madwar l-Unjoni. Il-monitoraġġ u r-rapportar tal-emissjonijiet u tal-assorbimenti jehtieg li jittejjbu, bl-użu ta' teknoloġiji avvanzati disponibbli taħt il-programmi tal-Unjoni, bħal Copernicus, u ta' *data* diġitali miġbura taħt il-Politika Agrikola Komuni, u bl-applikazzjoni tat-tranzizzjoni doppja tal-innovazzjoni ekoloġika u diġitali.
- (17) Il-bidliet antropoġeniċi mistennija fl-użu tal-ambjent tal-baħar u tal-ilma helu permezz ta', pereżempju, l-espansjoni ppjanata tal-enerġija offshore, iż-żieda potenzjali fil-produzzjoni tal-akkwakultura u l-livelli dejjem jiżdiedu ta' protezzjoni tan-natura biex jintlaħqu l-miri tal-Istrateġija tal-UE għall-Bijodiversità se jinfluwenzaw l-emissjonijiet ta' gassijiet serra u s-sekwestru tagħhom. Bhalissa dawn l-emissjonijiet u l-assorbimenti ma humiex inklużi fit-tabelli ta' rapportar standard fil-UNFCCC. Sussegwentement għall-adozzjoni tal-metodoloġija ta' rapportar, il-Kummissjoni se

³⁷ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

³⁸ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni Strateġija tal-UE għall-Bijodiversità għall-2030 - Inreġġghu n-natura lura f'haġjitna (COM(2020) 380 final).

³⁹ COM/2020/381 final.

⁴⁰ [...]

⁴¹ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82).

⁴² COM/2021/82 final.

tqis ir-rapportar dwar il-progress, il-fattibbiltà tal-analizi u l-impatt tal-estensjoni tar-rapportar għall-ambjent tal-baħar u tal-ilma ħelu abbażi tal-aħħar evidenza xjentifika ta' dawn il-flussi meta twettaq ir-rieżami f'konformità mal-Artikolu 17(2) ta' dan ir-Regolament.

- (18) Għalhekk, ir-Regolamenti (UE) 2018/841 u (UE) 2018/1999 jenħtieg li jiġu emendati kif xieraq,

ADOOTAW DAN IR-REGOLAMENT:

Artikolu 1

Ir-Regolament (UE) 2018/841 huwa emendat kif ġej:

- (1) L-Artikolu 1 huwa sostitwit b'dan li ġej:

“Artikolu 1

Suġġett

Dan ir-Regolament jistabbilixxi regoli dwar:

- (a) l-impenji tal-Istati Membri għas-settur tal-użu tal-art, it-tibdil fl-użu tal-art u l-forestrija li jikkontribwixxu biex jinkisbu l-oġettivi tal-Ftehim ta' Pariġi u tintlaħaq il-mira tal-Unjoni għat-tnaqqis fl-emissjonijiet ta' gassijiet serra għall-perjodu mill-2021 sal-2025;
 - (b) il-kontabbiltà tal-emissjonijiet u tal-assorbimenti ta' gassijiet serra mis-settur tal-użu tal-art, tat-tibdil fl-użu tal-art u tal-forestrija u għall-kontroll tal-konformità tal-Istati Membri mal-impenji msemmija fil-punt (a) għall-perjodu mill-2021 sal-2025;
 - (c) mira tal-Unjoni għall-assorbimenti netti ta' gassijiet serra fis-settur tal-użu tal-art, tat-tibdil fl-użu tal-art u tal-forestrija għall-perjodu mill-2026 sal-2030;
 - (d) il-miri għall-assorbimenti netti ta' gassijiet serra fis-settur tal-użu tal-art, tat-tibdil fl-użu tal-art u tal-forestrija għall-Istati Membri għall-perjodu mill-2026 sal-2030;
 - (e) l-impenji tal-Istati Membri li jieħdu l-miżuri meħtieġa lejn il-kisba kollettiva tan-newtralità klimatika fl-Unjoni sal-2035 fis-settur tal-użu tal-art, tat-tibdil fl-użu tal-art u tal-forestrija inkluż l-emissjonijiet mill-agrikoltura mhux tas-CO₂.”;
- (2) L-Artikolu 2 huwa sostitwit b'dan li ġej:

“Artikolu 2

Kamp ta' applikazzjoni

1. Dan ir-Regolament japplika għall-emissjonijiet u għall-assorbimenti ta' gassijiet serra elenkati fit-Taqsima A tal-Anness I, irrapportati skont l-Artikolu 26(4) tar-Regolament (UE) 2018/1999 tal-Parlament Ewropew u tal-Kunsill⁴³ u li jseħħu fit-

⁴³ Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Energija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (ĠU L 328, 21.12.2018, p. 1).

territorji tal-Istati Membri fil-perjodu mill-2021 sal-2025 fi kwalunkwe waħda mill-kategoriji ta' kontabbiltà tal-art li ġejjin:

(a) użu tal-art irrapportat bħala raba', bur, artijiet mistagħdra, insedjamenti jew art oħra, ikkonvertiti f'art forestali ("art afforestata");

(b) użu tal-art irrapportat bħala art forestali kkonvertita f'raba', bur, artijiet mistagħdra, insedjamenti jew art oħra ("art deforestata");

(c) użu tal-art irrapportat bħala wiehed minn dawn li ġejjin ("raba' ġestit"):

(i) raba' li jibqa' raba';

(ii) bur, art mistagħdra, insedjament jew art oħra, ikkonvertiti f'raba';

(iii) raba' konvertit f'art mistagħdra, insedjament jew art oħra;

(d) użu tal-art irrapportat bħala wiehed minn dawn li ġejjin ("bur ġestit"):

(i) bur li jibqa' bur;

(ii) raba', art mistagħdra, insedjament jew art oħra, ikkonvertiti f'bur;

(iii) bur ikkonvertit f'art mistagħdra, insedjament jew art oħra;

(e) użu tal-art irrapportat bħala art forestali li tibqa' art forestali ("art forestali ġestita");

(f) meta Stat Membru jkun innotifika lill-Kummissjoni bl-intenzjoni tiegħu li jinkludi dan l-użu tal-art fil-kamp ta' applikazzjoni tal-impenji tiegħu skont l-Artikolu 4(1) sal-31 ta' Diċembru 2020, użu tal-art irrapportat bħala wiehed minn dawn li ġejjin ("art mistagħdra ġestita"):

— art mistagħdra li tibqa' art mistagħdra;

— insedjament jew art oħra, ikkonvertiti f'art mistagħdra;

— art mistagħdra kkonvertita f'insedjament jew art oħra.

2. Dan ir-Regolament japplika wkoll għall-emissjonijiet u l-assorbimenti ta' gassijiet serra elenkati fit-Taqsima A tal-Anness I, irrapportati skont l-Artikolu 26(4) tar-Regolament (UE) 2018/1999 u li jseħhu fit-territorji tal-Istati Membri fil-perjodu mill-2026 sal-2030, fi kwalunkwe waħda mill-kategoriji ta' rapportar tal-art u/jew kwalunkwe wiehed mis-setturi li ġejjin:

(a) art forestali;

(b) raba';

(c) bur;

(d) artijiet mistagħdra;

(e) insedjamenti;

(f) art oħra;

(g) prodotti tal-injam maħsud;

(h) oħrajn;

(i) depożizzjoni atmosferika;

(j) lixivjazzjoni u skular tan-nitroġenu.

3. Dan ir-Regolament japplika wkoll għall-emissjonijiet u l-assorbimenti ta' gassijiet serra elenkati fit-Taqsima A tal-Anness I, irrapportati skont l-Artikolu 26(4) tar-Regolament (UE) 2018/1999 u li jseħhu fit-territorji tal-Istati Membri mill-2031 'il quddiem, fi kwalunkwe waħda mill-kategoriji tal-art elenkati fil-punti (a) sa (j) tal-paragrafu 2 u fi kwalunkwe wiehed mis-setturi li ġejjin:

- (a) fermentazzjoni enterika;
- (b) ġestjoni tad-demel;
- (c) kultivazzjoni tar-ross;
- (d) hamrija agrikola;
- (e) hruq awtorizzat ta' meddiet kbar ta' savana;
- (f) hruq fl-ghelieqi ta' fdalijiet agrikoli;
- (g) trattament bil-ġir;
- (h) applikazzjoni tal-urea;
- (i) "fertilizzanti oħrajn li fihom il-karbonju";
- (j) "oħrajn".",",."

(3) L-Artikolu 4 huwa sostitwit b'dan li ġej:

"Artikolu 4

Impenji u miri

1. Għall-perjodu mill-2021 sal-2025, filwaqt li jqis il-flessibbiltajiet previsti fl-Artikoli 12, 13 u 13a, kull Stat Membru għandu jiżgura li l-emissjonijiet ta' gassijiet serra ma jaqbzux l-assorbimenti ta' gassijiet serra, ikkalkolati bħala s-somma tal-emissjonijiet totali u tal-assorbimenti totali fit-territorju tiegħu fil-kategoriji kollha ta' kontabbiltà tal-art imsemmija fl-Artikolu 2(1).

2. Il-mira tal-Unjoni għall-2030 għall-assorbimenti netti ta' gassijiet serra hija ta' 310 miljun tunnellata ta' ekwivalenti għas-CO₂ bħala somma tal-miri tal-Istati Membri stabbiliti f'konformità mal-paragrafu 3 ta' dan l-Artikolu, u għandha tkun ibbażata fuq il-medja tad-*data* tal-inventarju tal-gassijiet serra tagħha għas-snin 2016, 2017 u 2018.

Kull Stat Membru għandu jiżgura, filwaqt li jqis il-flessibbiltajiet previsti fl-Artikoli 12, 13 u 13b, li s-somma annwali tal-emissjonijiet u tal-assorbimenti ta' gassijiet serra tiegħu fit-territorju tiegħu u fil-kategoriji kollha ta' rapportar tal-art imsemmija fil-punti (a) sa (j) tal-Artikolu 2(2), f'kull sena fil-perjodu mill-2026 sal-2030, ma taqbizx il-limitu stabbilit minn trajettorja lineari, li tintemm fl-2030 fuq il-mira stabbilita għal dak l-Istat Membru fl-Anness IIa. It-trajettorja lineari ta' Stat Membru għandha tibda fl-2022.

3. Il-Kummissjoni għandha tadotta atti ta' implimentazzjoni li jistabbilixxu l-miri annwali bbażati fuq it-trajettorja lineari għall-assorbimenti netti ta' gassijiet serra għal kull Stat Membru, għal kull sena fil-perjodu mill-2026 sal-2029, f'termini ta' tunnellati ta' ekwivalenti għas-CO₂. Dawn it-trajettorji nazzjonali għandhom ikunu bbażati fuq il-medja tad-*data* tal-inventarju tal-gassijiet serra għas-snin 2021, 2022 u 2023, irrapportata minn kull Stat Membru. Il-valur tal-assorbimenti netti ta' 310 miljun tunnellata ta' ekwivalenti għas-CO₂ bħala somma tal-miri għall-Istati Membri stabbilit fl-Anness IIa jista' jkun soġġett għal korrezzjoni teknika minhabba

bidla fil-metodologija mill-Istati Membri. Il-metodu għad-determinazzjoni tal-korrezzjoni teknika li għandha tiżdied mal-miri tal-Istati Membri, għandu jiġi stabbilit f'dawn l-atti ta' implimentazzjoni. Għall-fini ta' daww l-atti ta' implimentazzjoni, il-Kummissjoni għandha twettaq rieżami komprensiv tal-aktar *data* tal-inventarju nazzjonali reċenti għas-snin 2021, 2022 u 2023 imressaq mill-Istati Membri skont l-Artikolu 26(4) tar-Regolament (UE) 2018/1999.

Daww l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 16a.

4. L-emissjonijiet ta' gassijiet serra fl-Unjoni kollha fis-setturi stabbiliti fil-punti (a) sa (j) tal-Artikolu 2(3) għandhom jimmiraw li jkunu zero netti sal-2035 u l-Unjoni għandha tikseb emissjonijiet negattivi minn dakinhar 'il quddiem. L-Unjoni u l-Istati Membri għandhom jiehdu l-miżuri meħtieġa biex jippermettu l-ilhug kollettiv tal-mira għall-2035.

Il-Kummissjoni għandha, sal-31 ta' Diċembru 2025 u abbażi ta' pjanijiet nazzjonali integrati għall-enerġija u l-klima mressqa minn kull Stat Membru skont l-Artikolu 14 tar-Regolament (UE) 2018/1999 sat-30 ta' Ġunju 2024, tagħmel proposti għall-kontribut ta' kull Stat Membru għat-tnaqqis fl-emissjonijiet netti.”;

(4) fl-Artikolu 6, il-paragrafi 1 u 2 huma sostitwiti b'dan li ġej:

“1. L-Istati Membri għandhom jikkontabbilizzaw l-emissjonijiet u l-assorbimenti li jirriżultaw minn art afforestata u art deforestata kkalkolati bħala l-emissjonijiet totali u l-assorbimenti totali għal kull sena fil-perjodu mill-2021 sal-2025.

2. B'deroga mill-Artikolu 5(3), u mhux aktar tard mill-2025, meta l-użu tal-art ikun ġie kkonvertit minn raba', bur, art mistagħdra, insedjamenti jew art oħra f'art forestali, Stat Membru jista', 30 sena wara d-data ta' dik il-konverżjoni, jibdel il-kategorizzazzjoni ta' din l-art minn art ikkonvertita f'art forestali għal art forestali li tibqa' art forestali, meta din il-bidla tkun debitament iġġustifikata abbażi tal-Linji Gwida tal-IPCC.”;

(5) fl-Artikolu 7, il-paragrafi 1, 2 u 3 huma sostitwiti b'dan li ġej:

“1. Kull Stat Membru għandu jikkontabbilizza l-emissjonijiet u l-assorbimenti li jirriżultaw minn raba' ġestit ikkalkolati bħala emissjonijiet u assorbimenti fil-perjodu mill-2021 sal-2025 bit-tnaqqis tal-valur miksub bil-multiplikazzjoni b'hamsa tal-emissjonijiet u tal-assorbimenti medji annwali tal-Istat Membru li jirriżultaw minn raba' ġestit fil-perjodu bażi tiegħu mill-2005 sal-2009.

2. Kull Stat Membru għandu jikkontabbilizza l-emissjonijiet u l-assorbimenti li jirriżultaw minn bur ġestit ikkalkolati bħala emissjonijiet u assorbimenti fil-perjodu mill-2021 sal-2025 bit-tnaqqis tal-valur miksub bil-multiplikazzjoni b'hamsa tal-emissjonijiet u tal-assorbimenti medji annwali tal-Istat Membru li jirriżultaw minn bur ġestit fil-perjodu bażi tiegħu mill-2005 sal-2009.

3. Matul il-perjodu mill-2021 sal-2025, kull Stat Membru li jinkludi art mistagħdra ġestita fil-kamp ta' applikazzjoni tal-impenji tiegħu għandu jikkontabbilizza l-emissjonijiet u l-assorbimenti li jirriżultaw minn art mistagħdra ġestita, ikkalkolati bħala emissjonijiet u assorbimenti f'dak il-perjodu bit-tnaqqis tal-valur miksub bil-multiplikazzjoni b'hamsa tal-emissjonijiet u tal-assorbimenti medji annwali tal-Istat Membru li jirriżultaw minn art mistagħdra ġestita fil-perjodu bażi tiegħu mill-2005 sal-2009.”;

(6) l-Artikolu 8 huwa emendat kif ġej:

(a) il-paragrafu 1 huwa sostitwit b'dan li ġej:

“1. Kull Stat Membru għandu jikkontabilizza l-emissjonijiet u l-assorbimenti li jirrizultaw minn art forestali ġestita, ikkalkolati bħala emissjonijiet u assorbimenti fil-perjodu mill-2021 sal-2025 bit-tnaqqis tal-valur miksub bil-multiplikazzjoni b'hamsa tal-livell ta' referenza għall-foresti tal-Istat Membru kkonċernat.”;

(b) fil-paragrafu 3, l-ewwel sentenza hija sostitwita b'dan li ġej:

“L-Istati Membri għandhom iressqu quddiem il-Kummissjoni il-pjanijiet nazzjonali tagħhom tal-kontabbiltà għall-forestrija, inkluż livell ta' referenza għall-foresti propost, sal-31 ta' Diċembru 2018 għall-perjodu mill-2021 sal-2025.”;

(c) il-paragrafi 7, 8, 9 u 10 huma sostitwiti b'dan li ġej:

“7. Meta jkun mehtieg abbażi tal-valutazzjonijiet tekniċi u, meta jkun applikabbli, tar-rakkomandazzjonijiet tekniċi, l-Istati Membri għandhom jikkomunikaw il-livelli ta' referenza għall-foresti proposti u riveduti lill-Kummissjoni sal-31 ta' Diċembru 2019 għall-perjodu mill-2021 sal-2025. Il-Kummissjoni għandha tippubblika l-livelli ta' referenza għall-foresti proposti li jkunu ġew ikkomunikati lilha mill-Istati Membri.

8. Abbażi tal-livelli ta' referenza għall-foresti proposti li jkunu tressqu mill-Istati Membri, tal-valutazzjoni teknika mwettqa skont il-paragrafu 6 ta' dan l-Artikolu, u meta jkun applikabbli, tal-livell ta' referenza għall-foresti propost u rivedut imressaq skont il-paragrafu 7 ta' dan l-Artikolu, il-Kummissjoni għandha tadotta atti delegati f'konformità mal-Artikolu 16 li jemendaw l-Anness IV bil-għan li jiġu stabbiliti l-livelli ta' referenza għall-foresti li għandhom jiġu applikati mill-Istati Membri għall-perjodu mill-2021 sal-2025.

9. Jekk Stat Membru ma jressaqx il-livell ta' referenza għall-foresti tiegħu lill-Kummissjoni sad-dati speċifikati fil-paragrafu 3 ta' dan l-Artikolu u, meta jkun applikabbli, fil-paragrafu 7 ta' dan l-Artikolu, il-Kummissjoni għandha tadotta atti delegati f'konformità mal-Artikolu 16 li jemendaw l-Anness IV bil-għan li tistabbilixxi l-livell ta' referenza għall-foresti li għandu jiġi applikat minn dak l-Istat Membru għall-perjodu mill-2021 sal-2025, abbażi ta' kwalunkwe valutazzjoni teknika mwettqa skont il-paragrafu 6 ta' dan l-Artikolu.

10. L-atti delegati msemmiya fil-paragrafi 8 u 9 għandhom jiġu adottati sal-31 ta' Ottubru 2020 għall-perjodu mill-2021 sal-2025.”;

(7) l-Artikolu 9 huwa emendat kif ġej:

(a) it-titolu huwa sostitwit b'dan li ġej:

“Prodotti għall-ħżin tal-karbonju”;

(b) il-paragrafu 2 huwa sostitwit b'dan li ġej:

“2. Il-Kummissjoni għandha tadotta atti delegati f'konformità mal-Artikolu 16 sabiex jiġi emendat il-paragrafu 1 ta' dan l-Artikolu u l-Anness V billi jiżdiedu kategoriji godda ta' prodotti għall-ħżin tal-karbonju, inkluż prodotti tal-injam maħsud, li jkollhom effett ta' sekwestru tal-karbonju, abbażi tal-Linji Gwida tal-IPCC kif adottati mill-Konferenza tal-Partijiet għall-UNFCCC jew mill-Konferenza tal-Partijiet li sservi bħala l-Laqgħa tal-Partijiet għall-Ftehim ta' Pariġi, u li tiżgura l-integrità ambjentali.”;

(8) l-Artikolu 10 huwa emendat kif ġej:

- (a) il-paragrafu 1 huwa sostitwit b'dan li ġej:
- “Fi tmiem il-perjodu mill-2021 sal-2025, l-Istati Membri jistgħu jeskludu mill-kontijiet tagħhom għall-art afforestata u l-art forestali ġestita, emissjonijiet ta' gassijiet serra li jirriżultaw minn disturbi naturali, li jaqbzu l-emissjonijiet medji kkawżati minn disturbi naturali fil-perjodu mill-2001 sal-2020, għajr l-anomaliji statistiċi (“livell tal-isfond”). Dak il-livell tal-isfond għandu jiġi kkalkolat f'konformità ma' dan l-Artikolu u mal-Anness VI.”;
- (b) fil-punt (b) tal-paragrafu 2, “2030” huwa sostitwit b’“2025”:
- (9) l-Artikolu 11 huwa emendat kif ġej:
- (a) it-titolu huwa sostitwit b'dan li ġej:
- “Flessibbiltajiet u governanza”;**
- (b) il-paragrafu 1 huwa sostitwit b'dan li ġej:
- (c) “1. Stat Membru jista' juża:
- (a) il-flessibbiltajiet generali stabbiliti fl-Artikolu 12; u
- (b) sabiex jikkonforma mal-impenn fl-Artikolu 4, il-flessibbiltà tal-art forestali ġestita stabbilita fl-Artikoli 13 u 13b.
- Il-Finlandja tista', minbarra l-flessibbiltajiet imsemmija fil-punti (a) u (b) tal-ewwel subparagrafu, tuża kumpensi addizzjonali skont l-Artikolu 13a.”
- (10) l-Artikolu 12 huwa emendat kif ġej:
- (a) jithassar il-paragrafu 3;
- (b) jiżdiedu l-paragrafi 5 u 6 li ġejjin:
- “5. L-Istati Membri jistgħu jużaw id-dhul iġġenerat mit-trasferimenti skont il-paragrafu 2 biex jindirizzaw it-tibdil fil-klima fl-Unjoni jew f'pajjiżi terzi u għandhom jinfurmaw lill-Kummissjoni bi kwalunkwe azzjoni bħal din meħuda.
6. Kwalunkwe trasferiment skont il-paragrafu 2 jista' jirriżulta minn proġett jew programm ta' mitigazzjoni tal-gassijiet serra mwettaq fl-Istat Membru li jkun qed ibiegħ u rimunerat mill-Istat Membru riċeventi, dment li jiġi evitat l-għadd doppju u tiġi żgurata t-traċċabbiltà.”;
- (11) l-Artikolu 13 huwa sostitwit b'dan li ġej:

Artikolu 13

Flessibbiltà tal-art forestali ġestita

“1. Meta, fil-perjodu mill-2021 sal-2025, l-emissjonijiet totali jaqbzu l-assorbimenti totali fil-kategoriji ta' kontabbiltà tal-art imsemmija fl-Artikolu 2(1), [ikkontabilizzati f'konformità ma' dan ir-Regolament,] fi Stat Membru, dak l-Istat Membru jista' juża l-flessibbiltà tal-art forestali ġestita stabbilita f'dan l-Artikolu sabiex ikun konformi mal-Artikolu 4(1).

2. Meta, fil-perjodu mill-2021 sal-2025, ir-riżultat tal-kalkolu msemmi fl-Artikolu 8(1) ikun ċifra pożittiva, l-Istat Membru kkonċernat għandu jkun

intitolat li jikkumpensa l-emissjonijiet li jkunu rrizultaw mill-kalkolu dment li jiġu ssodisfati l-kundizzjonijiet li ġejjin:

(a) l-Istat Membru jkun inkluda fl-istrategija tiegħu mressqa f'konformità mal-Artikolu 15 tar-Regolament (UE) 2018/1999, miżuri speċifiċi kontinwi jew ippjanati biex jiżgura l-konservazzjoni jew it-titjib, kif xieraq, ta' bjar u riżervi tal-foresti; u

(b) l-emissjonijiet totali fl-Unjoni ma jaqbzux l-assorbimenti totali fil-kategoriji ta' kontabbiltà tal-art imsemmija fl-Artikolu 2(1) ta' dan ir-Regolament għall-perjodu mill-2021 sal-2025.

Meta jiġi vvalutat jekk, fi ħdan l-Unjoni, l-emissjonijiet totali jaqbzux l-assorbimenti totali msemmija fil-punt (b) tal-ewwel subparagrafu, il-Kummissjoni għandha tiżgura li jiġi evitat l-ghadd doppju mill-Istati Membri, b'mod partikolari fl-eżerċizzju tal-flessibbiltajiet stabbiliti fl-Artikolu 12 ta' dan ir-Regolament u fl-Artikoli 7(1) jew 9(2) tar-Regolament (UE) 2018/842.

3. Il-kumpens imsemmi fil-paragrafu 2 jista' jkopri biss bjar ikkontabbilizzati bhala emissjonijiet kontra l-livell ta' referenza għall-foresti ta' dak l-Istat Membru u ma jistax jaqbeż il-50 % tal-ammont massimu ta' kumpens għall-Istat Membru kkonċernat stabbilit fl-Anness VII għall-perjodu mill-2021 sal-2025.

4. L-Istati Membri għandhom iressqu evidenza quddiem il-Kummissjoni dwar l-impatt tad-disturbi naturali kkalkolati skont l-Anness VI sabiex ikunu eliġibbli għall-kumpens tal-bjar li jkun għad fadal, ikkontabbilizzati bhala emissjonijiet kontra l-livell ta' referenza għall-foresti tagħhom, sal-ammont shih tal-kumpens mhux użat mill-Istati Membri l-oħrajn stabbilit fl-Anness VII għall-perjodu mill-2021 sal-2025. F'każ li d-domanda għall-kumpens taqbeż l-ammont tal-kumpens mhux użat disponibbli, il-kumpens għandu jitqassam b'mod proporzjonali fost l-Istati Membri kkonċernati.”;

(12) jiddaħhal l-Artikolu 13a li ġejj:

“Artikolu 13a

Kumpensi addizzjonali

1. Il-Finlandja tista' tikkumpensa emissjonijiet ikkontabbilizzati ta' mhux aktar minn 5 miljun tunnellata addizzjonali ta' ekwivalenti għas-CO₂ taht il-kategoriji ta' kontabbiltà tal-art “art forestali ġestita”, “art deforestata”, “raba' ġestit” u “bur ġestit”, fil-perjodu mill-2021 sal-2025, dment li jiġu ssodisfati l-kundizzjonijiet li ġejjin:

(a) il-Finlandja tkun inkludiet fl-istrategija tagħha mressqa f'konformità mal-Artikolu 15 tar-Regolament (UE) 2018/1999, miżuri speċifiċi kontinwi jew ippjanati biex tiżgura l-konservazzjoni jew it-titjib, kif xieraq, ta' bjar u riżervi tal-foresti;

(b) l-emissjonijiet totali fl-Unjoni ma jaqbzux l-assorbimenti totali fil-kategoriji ta' kontabbiltà tal-art imsemmija fl-Artikolu 2(1) ta' dan ir-Regolament fil-perjodu mill-2021 sal-2025.

Meta jiġi vvalutat jekk, fi ħdan l-Unjoni, l-emissjonijiet totali jaqbzux l-assorbimenti totali msemmija fil-punt (b) tal-ewwel subparagrafu, il-Kummissjoni għandha tiżgura li jiġi evitat l-ghadd doppju mill-Istati Membri, b'mod partikolari fl-eżerċizzju tal-

flessibbiltajiet stabbiliti fl-Artikolu 12 u 13 ta' dan ir-Regolament u fl-Artikoli 7(1) jew 9(2) tar-Regolament (UE) 2018/842.

2. Il-kumpensi addizzjonali huma limitati għal:

(a) l-ammont li jaqbeż il-flessibbiltà tal-art forestali gestita disponibbli għall-Finlandja fil-perjodu mill-2021 sal-2025 skont l-Artikolu 13;

(b) l-emissjonijiet maħluqa permezz ta' bidla storika minn art forestali għal kwalunkwe kategorija oħra ta' użu tal-art li tkun seħħet mhux aktar tard mill-31 ta' Diċembru 2017;

(c) il-konformità mal-Artikolu 4.

3. Il-kumpensi addizzjonali ma jistgħux ikunu soġġetti għal trasferiment skont l-Artikolu 12 ta' dan ir-Regolament jew l-Artikolu 7 tar-Regolament (UE) 2018/842.

4. Kwalunkwe kumpens addizzjonali mhux użat mill-ammont ta' 5 miljun tunnellata ta' ekwivalenti għas-CO₂ imsemmi fil-paragrafu 1 għandu jiġi kkanċellat.

5. L-Amministratur Ċentrali għandu jwettaq il-punt (a) tal-paragrafu 2 u l-paragrafi 3 u 4 ta' dan l-Artikolu fir-Reġistru tal-Unjoni stabbilit skont l-Artikolu 40 tar-Regolament (UE) 2018/1999.”;

(13) jiddaħħal l-Artikolu 13b li ġejj:

“Artikolu 13b

Mekkanizmu ta' flessibbiltà fl-użu tal-art għall-perjodu mill-2026 sal-2030

1. Mekkanizmu ta' flessibbiltà fl-użu tal-art li jikkorrispondi għal kwantità ta' mhux aktar minn 178 miljun tunnellata ta' ekwivalenti għas-CO₂ għandu jiġi stabbilit fir-Reġistru tal-Unjoni stabbilit skont l-Artikolu 40 tar-Regolament (UE) Nru 2018/1999, soġġett għall-ilhuq tal-mira tal-Unjoni msemmija fl-Artikolu 4(2). Il-mekkanizmu ta' flessibbiltà għandu jkun disponibbli flimkien mal-flessibbiltajiet previsti fl-Artikolu 12.

2. Meta, fil-perjodu mill-2026 sal-2030, id-differenza bejn is-somma annwali tal-emissjonijiet u tal-assorbimenti ta' gassijiet serra fit-territorju ta' Stat Membru u fil-kategoriji kollha ta' rapportar tal-art imsemmija fil-punti (a) sa (j) tal-Artikolu 2(2), u l-mira korrispondenti, tkun pożittiva, ikkontabilizzata u rrapportata f'konformità ma' dan ir-Regolament, dak l-Istat Membru jista' juża l-flessibbiltà stabbilita f'dan l-Artikolu sabiex jikkonforma mal-mira tiegħu stabbilita skont l-Artikolu 4(2).

3. Meta, fil-perjodu mill-2026 sal-2030, ir-risultat tal-kalkolu msemmi fil-paragrafu 2 ikun pożittiv, l-Istat Membru kkonċernat għandu jkun intitolat li jikkompensa l-emissjonijiet żejda dment li jiġu ssodisfati l-kundizzjonijiet li ġejjin:

(a) l-Istat Membru jkun inkluda fil-pjan nazzjonali integrat aġġornat tiegħu għall-enerġija u l-klima mressaq skont l-Artikolu 14 tar-Regolament (UE) 2018/1999 mizuri speċifiċi kontinwi jew ippjanati biex jiżgura l-konservazzjoni jew it-titjib, kif xieraq, tal-bjar u r-rizervi kollha tal-art, u biex inaqqas il-vulnerabbiltà tal-art għal disturbi naturali;

(b) l-Istat Membru jkun eżawrixxa l-flessibbiltajiet l-oħrajn kollha disponibbli skont dan l-Artikolu 12 ta' dan ir-Regolament jew l-Artikolu 7(1) tar-Regolament (UE) 2018/842;

(c) id-differenza fl-Unjoni bejn is-somma annwali tal-emissjonijiet u tal-assorbimenti kollha ta' gassijiet serra fit-territorju tagħha u fil-kategoriji kollha ta' rapportar tal-art

imsemmija fil-punti (a) sa (j) tal-Artikolu 2(2), u l-mira tal-Unjoni [ta' assorbimenti netti ta' 310 miljun tunnelli ta' ekwivalenti għas-CO₂], tkun negattiva, fil-perjodu mill-2026 sal-2030.

Meta jiġi vvalutat jekk, fi hdan l-Unjoni, l-emissjonijiet totali jaqbzux l-assorbimenti totali kif imsemmi fil-punt (c) tal-ewwel subparagrafu, il-Kummissjoni għandha tiddetermina jekk tinkludix 20 % tal-assorbimenti netti li ma jkunux innegozjati mill-Istati Membri mill-perjodu mill-2021 sal-2025 abbażi tal-impatt tad-disturbi naturali u bl-applikazzjoni tal-informazzjoni mressqa mill-Istati Membri f'konformità mal-paragrafu 5 ta' dan l-Artikolu. F'dik il-valutazzjoni, il-Kummissjoni għandha tiżgura wkoll li jiġi evitat l-għadd doppju mill-Istati Membri, b'mod partikolari fl-eżerċizzju tal-flessibbiltajiet stabbiliti fl-Artikolu 12 ta' dan ir-Regolament u fl-Artikolu 7(1) tar-Regolament (UE) 2018/842.

4. L-ammont tal-kumpens imsemmi fil-paragrafu 3 ta' dan l-Artikolu jista' jkopri biss bjar ikkontabbilizzati bħala emissjonijiet kontra l-mira tal-Istat Membru fl-Anness IIa ta' dan ir-Regolament u ma jistax jaqbez il-50 % tal-ammont massimu ta' kumpens għall-Istat Membru kkonċernat stabbilit fl-Anness VII għall-perjodu mill-2026 sal-2030.

5. L-Istati Membri għandhom iressqu evidenza quddiem il-Kummissjoni dwar l-impatt tad-disturbi naturali kkalkolati skont l-Anness VI, sabiex ikunu eliġibbli għall-kumpens tal-bjar li jkun għad fadal, ikkontabbilizzati bħala emissjonijiet kontra l-mira ta' Stat Membru kkonċernat stabbilita fl-Anness IIa, sal-ammont shih tal-kumpens mhux użat mill-Istati Membri l-oħrajn stabbilit fl-Anness VII għall-perjodu mill-2026 sal-2030. F'każ li d-domanda għall-kumpens taqbez l-ammont tal-kumpens mhux użat disponibbli, il-kumpens għandu jitqassam b'mod proporzjonali fost l-Istati Membri kkonċernati.”

(14) jiddaħħal l-Artikolu 13c li ġej:

“Artikolu 13c

Governanza tal-miri

Jekk l-emissjonijiet u l-assorbimenti rieżaminati ta' gassijiet serra ta' Stat Membru fl-2032 jaqzux l-miri annwali ta' dak l-Istat Membru għal kwalunkwe sena speċifika tal-perjodu mill-2026 sal-2030, filwaqt li jitqiesu l-flessibbiltajiet użati skont l-Artikoli 12 u 13b, għandha tapplika l-miżura li ġejja:

Ammont ugwali għall-ammont f'tunnelli ta' ekwivalenti għas-CO₂ tal-emissjonijiet netti żejda ta' gassijiet serra, immultiplikat b'fattur ta' 1,08, għandu jiżdied maċ-ċifra tal-emissjonijiet ta' gassijiet serra rrapportata minn dak l-Istat Membru fis-sena ta' wara, f'konformità mal-miżuri adottati skont l-Artikolu 15.”;

(15) fl-Artikolu 14, il-paragrafu 1 huwa sostitwit b'dan li ġej:

“1. Sal-15 ta' Marzu 2027 għall-perjodu mill-2021 sal-2025 u sal-15 ta' Marzu 2032 għall-perjodu mill-2026 sal-2030, l-Istati Membri għandhom iressqu quddiem il-Kummissjoni rapport tal-konformità li jkun fih il-bilanċ tal-emissjonijiet totali u tal-assorbimenti totali għall-perjodu rilevanti fuq kull kategorija ta' kontabbiltà tal-art speċifikata fil-punti (a) sa (f) tal-Artikolu 2(1) għall-perjodu mill-2021 sal-2025 u fil-punti (a) sa (j) tal-Artikolu 2(2) għall-perjodu mill-2026 sal-2030, bl-użu tar-regoli kontabilistiċi stabbiliti f'dan ir-Regolament.

Ir-rapport tal-konformità għandu jinkludi valutazzjoni ta':

- a) il-politiki u l-miżuri fir-rigward tal-kompromessi;
- b) is-sinergiji bejn il-mitigazzjoni ta' u l-adattament għat-tibdil fil-klima;
- c) is-sinergiji bejn il-mitigazzjoni tat-tibdil fil-klima u l-bijodiversità.

Dan ir-rapport għandu jkun fih ukoll, meta jkun applikabbli, dettalji dwar l-intenzjoni li jintużaw il-flessibbiltajiet imsemmija fl-Artikolu 11 u l-ammonti relatati jew dwar l-użu ta' dawn il-flessibbiltajiet u l-ammonti relatati.”;

- (16) fl-Artikolu 15, il-paragrafu 1 huwa sostitwit b'dan li ġej:

“1. Il-Kummissjoni għandha tadotta atti delegati f'konformità mal-Artikolu 16 ta' dan ir-Regolament biex tissupplimenta dan ir-Regolament sabiex tistabbilixxi r-regoli għar-reġistrazzjoni u t-twettiq preċiż tal-operazzjonijiet li ġejjin fir-Registru tal-Unjoni stabbilit skont l-Artikolu 40 tar-Regolament (UE) 2018/1999:

- (a) il-kwantifikar tal-emissjonijiet u tal-assorbimenti għal kull kategorija ta' kontabbiltà u ta' rapportar tal-art f'kull Stat Membru;
- (b) l-eżerċizzju tal-korrezzjoni teknika skont l-Artikolu 4(3) ta' dan ir-Regolament;
- (c) l-eżerċizzju tal-flessibbiltajiet skont l-Artikoli 12, 13, 13a u 13b u
- (d) il-konformità mal-miri skont l-Artikolu 13c.”;

- (17) jiddaħħal l-Artikolu 16a li ġej:

“Artikolu 16a

Proċedura ta' Kumitat

1. Il-Kummissjoni għandha tkun assistita mill-Kumitat dwar it-Tibdil fil-Klima stabbilit permezz tal-Artikolu 44(3) tar-Regolament (UE) 2018/1999. Dan il-kumitat għandu jkun kumitat skont it-tifsira tar-Regolament (UE) Nru 182/2011 tal-Parlament Ewropew u tal-Kunsill⁴⁴.

2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.”;

- (18) fl-Artikolu 17, il-paragrafu 2 huwa sostitwit b'dan li ġej:

“2. Il-Kummissjoni għandha tippreżenta rapport lill-Parlament Ewropew u lill-Kunsill, mhux aktar tard minn sitt xhur wara [...] bilanċ globali maqbul skont l-Artikolu 14 tal-Ftehim ta' Pariġi, dwar l-operazzjoni ta' dan ir-Regolament, inkluż, meta jkun rilevanti, valutazzjoni tal-impatti tal-flessibbiltajiet stabbiliti fl-Artikolu 11, kif ukoll dwar il-kontribut ta' dan ir-Regolament għall-mira globali tal-Unjoni għall-2030 ta' tnaqqis fl-emissjonijiet ta' gassijiet serra u l-kontribut tagħha għall-għanijiet tal-Ftehim ta' Pariġi, b'mod partikolari fir-rigward tal-htieġa ta' politiki u ta' miżuri addizzjonali tal-Unjoni, fid-dawl taż-żieda meħtieġa fit-tnaqqis u fl-assorbimenti ta' gassijiet serra fl-Unjoni.

Wara r-rapport, il-Kummissjoni għandha tagħmel proposti legiżlattivi meta tqis li dan ikun xieraq. B'mod partikolari, il-proposti għandhom jistabbilixxu miri annwali u governanza li jkollhom il-mira tan-newtralità klimatika għall-2035 kif stabbilit fl-Artikolu 4(4), politiki u miżuri addizzjonali tal-Unjoni, u qafas għal wara l-2035,

⁴⁴ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

filwaqt li jinkludu fil-kamp ta' applikazzjoni tar-Regolament l-emissjonijiet u l-assorbimenti ta' gassijiet serra minn setturi addizzjonali, bhall-ambjent tal-baħar u tal-ilma helu.”;

- (19) l-Anness I huwa emendat f'konformità mal-Anness I ta' dan ir-Regolament;
- (20) it-test stabbilit fl-Anness II ta' dan ir-Regolament jiddaħħal bħala l-Anness IIa.

Artikolu 2

Ir-Regolament (UE) 2018/1999 huwa emendat kif ġej:

- (1) fl-Artikolu 2, jizdiedu l-punti (63) u (64) li ġejjin:
 - “(63) “sistema ta' informazzjoni ġeografika” tfisser sistema tal-kompjuter li tkun kapaċi tiġbor, taħžen, tanalizza u turi informazzjoni referenzjata b'mod ġeografiku;
 - (64) “applikazzjoni ġeospazjali” tfisser formola ta' applikazzjoni elettronika li tinkludi applikazzjoni tal-IT ibbażata fuq sistema ta' informazzjoni ġeografika li tippermetti lill-benefiċjarji jiddikjaraw, mil-lat spazjali, il-bçeġjeċ tar-raba' tal-azjenda u ż-żoni mhux agrikoli li għalihom qed jitolbu pagament.”;
- (2) fil-punt (a)(1) tal-Artikolu 4, il-punt (ii) huwa sostitwit b'dan li ġej:

“l-impenji tal-Istat Membru u l-miri nazzjonali għall-assorbimenti netti ta' gassijiet serra skont l-Artikolu 4(1) u (2) tar-Regolament (UE) 2018/841 u l-kontributi tiegħu jimmiraw lejn l-ilħuq tal-oġettiv tal-Unjoni li l-emissjonijiet tal-gassijiet serra jitnaqqsu għal żero netti sal-2035 u lejn il-kisba ta' emissjonijiet negattivi minn dakinhar 'il quddiem skont l-Artikolu 4(4) ta' dak ir-Regolament.”;
- (3) l-Artikolu 38 huwa emendat kif ġej:
 - (a) jiddaħħal il-paragrafu 1a li ġej:

“Fl-2025, il-Kummissjoni għandha twettaq rieżami komprensiv tad-*data* tal-inventarju nazzjonali mressqa mill-Istati Membri skont l-Artikolu 26(4) ta' dan ir-Regolament, sabiex jiġu ddeterminati l-miri annwali ta' tnaqqis fl-emissjonijiet netti ta' gassijiet serra tal-Istati Membri skont l-Artikolu 4(3) tar-Regolament (UE) 2018/841 u sabiex jiġu ddeterminati l-allokazzjonijiet annwali tal-emissjonijiet tal-Istati Membri skont l-Artikolu 4(3) tar-Regolament (UE) 2018/842”;
 - (b) fil-paragrafu 2, is-sentenza introduttorja hija sostitwita b'dan li ġej:

“Ir-rieżami komprensiv imsemmi fil-paragrafi 1 u 1a għandu jinkludi.”
 - (c) il-paragrafu 4 huwa sostitwit b'dan li ġej:

“Malli jitlesta r-rieżami komprensiv imwettaq skont il-paragrafu 1, il-Kummissjoni għandha, permezz ta' atti ta' implimentazzjoni, tiddetermina s-somma totali tal-emissjonijiet għas-snin rilevanti li jirriżultaw mid-*data* tal-inventarju kkorreguta għal kull Stat Membru maqsuma bejn id-*data* tal-emissjonijiet rilevanti għall-Artikolu 9 tar-Regolament (UE) 2018/842 u d-*data* tal-emissjonijiet imsemmija fil-punt (c) tal-Parti I tal-Anness V ta' dan ir-Regolament, u tiddetermina s-somma totali tal-emissjonijiet u tal-assorbimenti rilevanti għall-Artikolu 4 tar-Regolament (UE) 2018/841.”;
- (4) l-Anness V huwa emendat f'konformità mal-Anness III ta' dan ir-Regolament.

Artikolu 3

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f' *Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA LEĠIŻLATTIVA

Werrej

1.	QAFAS TAL-PROPOSTA/TAL-INIZJATTIVA	33
1.1.	Titolu tal-proposta/tal-inizjattiva	33
1.2.	Qasam/Oqsma ta' politika kkonċernat(i)	33
1.3.	Il-proposta/l-inizjattiva hija relatata ma' :.....	33
1.4.	Objettiv(i).....	33
1.4.1.	Objettiv(i) ġenerali	33
1.4.2.	Objettiv(i) speċifiku/speċifiċi.....	33
1.4.3.	Riżultat(i) u impatt mistennija	34
1.4.4.	Indikaturi tal-prestazzjoni	34
1.5.	Raġunijiet għall-proposta/għall-inizjattiva.....	34
1.5.1.	Rekwiżit(i) li jrid(u) jiġi/u ssodisfat(i) fuq terminu qasir jew twil inkluża kronoloġija dettaljata għat-tneġġja tal-implimentazzjoni tal-inizjattiva	34
1.5.2.	Valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involviment tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinholoq mill-Istati Membri waħedhom.	35
1.5.3.	Tagħlimiet meħuda minn esperjenzi simili fl-imghoddi.....	36
1.5.4.	Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra.....	36
1.5.5.	Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni	37
1.6.	Durata u impatt finanzjarju tal-proposta/tal-inizjattiva.....	38
1.7.	Mod(i) ta' ġestjoni ppjanat/i	38
2.	MIZURI TA' ĠESTJONI	39
2.1.	Regoli ta' monitoraġġ u ta' rapportar.....	39
2.2.	Sistema/i ta' ġestjoni u ta' kontroll	39
2.2.1.	Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrategija ta' kontroll proposta....	39
2.2.2.	Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom	39
2.2.3.	Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”), u valutazzjoni tal-livelli mistennija tar-riskju ta' errur (mal-hlas u fl-gheluq).....	39
2.3.	Mizuri għall-prevenzjoni ta' frodi u ta' irregolaritajiet.....	39

3.	IMPATT FINANZJARJU STMAT TAL-PROPOSTA/TAL-INIZJATTIVA.....	40
3.1.	Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i.....	40
3.2.	Impatt finanzjarju stmat tal-proposta fuq l-appropriazzjonijiet	43
3.2.1.	Sommarju tal-impatt stmat fuq l-appropriazzjonijiet operazzjonali	43
3.2.2.	Output stmat iffinanzjat bl-appropriazzjonijiet operazzjonali	45
3.2.3.	Sommarju tal-impatt stmat fuq l-appropriazzjonijiet amministrattivi	47
3.2.4.	Kompatibbiltà mal-qafas finanzjarju pluriennali attwali	50
3.2.5.	Kontribuzzjonijiet ta' partijiet terzi.....	50
3.3.	Impatt stmat fuq id-dhul.....	51

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Proposta għal Regolament tal-Parlament Ewropew u tal-Kunsill li jemenda r-Regolament (UE) 2018/841 dwar l-inklużjoni tal-emissjonijiet u l-assorbimenti ta' gassijiet serra minn użu tal-art, tibdil fl-użu tal-art u l-forestrija fil-qafas ta' politika għall-klima u l-enerġija għall-2030

1.2. Qasam/Oqsma ta' politika kkonċernat(i)

Azzjoni Klimatika

Intestatura 3 Rizorsi naturali u Ambjent

Titolu 9 – Ambjent u Azzjoni Klimatika

1.3. Il-proposta/l-inizjattiva hija relatata ma':

☐ azzjoni ġdida

☐ azzjoni ġdida b'segwitu għal proġett pilota/azzjoni preparatorja⁴⁵

✓ l-estensjoni ta' azzjoni eżistenti

☐ fużjoni jew ridirezzjonar ta' azzjoni wahda jew aktar lejn azzjoni ohra/ġdida

1.4. Objettiv(i)

1.4.1. Objettiv(i) ġenerali

Li jiġi emendat ir-Regolament 2018/841 dwar il-LULUCF b'mod proporzjonat mal-ambizzjoni klimatika għall-2030 biex sal-2030 jintlaħaq tnaqqis fl-emissjonijiet netti ta' gassijiet serra b'mill-inqas 55 % taħt il-livelli tal-1990 u bi trajettorja gradwali u bbilanċjata lejn in-newtralità klimatika sal-2050, b'mod kosteffettiv u koerenti filwaqt li titqies il-htieġa ta' tranżizzjoni ġusta u l-htieġa li s-setturi kollha jikkontribwixxu għall-isforzi klimatiċi tal-UE.

1.4.2. Objettiv(i) speċifiku/speċifiċi

Objettiv speċifiku Nru 1

Settur tal-art newtrali għall-klima sal-2035: Il-Komunikazzjoni tal-Kummissjoni tal-2018 "Pjaneta Nadifa għal Kulhadd" tagħmilha ċara li nehtieġu zieda sinifikanti fl-assorbimenti tal-karbonju jekk irridu niksbu n-newtralità klimatika fl-2050. Għaldaqstant, biex tkun fit-triq it-tajba lejn in-newtralità klimatika fl-2050, l-UE jehtieġ li treġġa' lura t-tnaqqis reċenti fl-assorbimenti bbażati fuq l-art u tibda timplimenta azzjonijiet biex iżżid l-assorbimenti diġà f'dan id-deċennju, sabiex tikkontabbilizza ż-żminijiet twal mehtieġa għall-mitigazzjoni tat-tibdil fil-klima bbażata fuq l-art.

Objettiv speċifiku Nru 2

Qafas ta' politika dwar il-klima ġust, flessibbli u integrat għas-settur tal-art: Peress li l-opportunitajiet biex jiżdiedu l-assorbimenti tal-karbonju huma mqassma b'mod mhux uniformi fost l-Istati Membri, u l-multifunzjonalità tal-art toħloq sinerġiji u

⁴⁵

Kif imsemmi fl-Artikolu 58(2)(a) jew (b) tar-Regolament Finanzjarju.

kompromessi, ir-reviżjoni tar-Regolament dwar il-LULUCF se tkun meħtieġa tiżgura qafas ta' politika ġust, flessibbli, u integrat, inkluż l-ispeċifikazzjoni tal-allokazzjonijiet annwali għall-perjodu 2026-2030 kemm taħt is-settur tal-LULUCF kif ukoll taħt dak tal-ESR.

Objettiv speċifiku Nru 3

Simplifikazzjoni tar-regoli tal-LULUCF: ir-regoli attwali tal-LULUCF ħafna drabi huma kumplessi u ma għadhomx meħtieġa minhabba l-formulazzjoni l-ġdida tal-mira ta' -55 %; abbażi tat-tagħlimiet meħuda, b'mod partikolari fir-rigward tal-iffissar tal-FRLs, jistgħu jiġu ottimizzati u ssimplifikati għadd ta' kunċetti kontabilistiċi. Dan jista' jnaqqas il-kostijiet tal-implimentazzjoni u jtejjeb l-integrazzjoni tas-settur tal-LULUCF fl-istrategiji klimatiċi nazzjonali globali. Barra minn hekk, is-sistemi ta' monitoraġġ u ta' rapportar iridu jirriflettu aħjar il-prestazzjoni klimatika tas-settur.

1.4.3. Riżultat(i) u impatt mistennija

Speċifika l-effetti li l-proposta/l-inizjattiva jenħtieġ li jkollha fuq il-benefiċjarji/il-gruppi fil-mira.

L-aktar impatt importanti tar-reviżjoni se jkun zieda fl-assorbimenti tal-LULUCF, biex jtejjeb il-kontribut tas-settur għall-mira klimatika aktar ambizzjuża tal-UE għall-2030 imħabbra fil-Pjan dwar il-Mira Klimatika (-55 %). Dan huwa marbut mal-ewwel objettiv ta' din il-Valutazzjoni tal-Impatt, settur tal-art newtrali għall-klima sal-2035. Dan l-impatt jaffettwa lill-awtoritajiet tal-Istati Membri, li se jkunu meħtieġa jfasslu politiki ambizzjużi dwar l-art biex jilhqawn dawn il-miri, u lil daww li jiġġestixxu l-art (bdiewa, daww li jiġġestixxu l-foresti) li se jkunu l-atturi fil-prattika; b'mod aktar ġenerali, dan l-impatt jaffettwa liċ-ċittadini Ewropej u globali kollha, peress li l-azzjoni klimatika hija ben pubbliku ta' natura transfruntiera.

1.4.4. Indikaturi tal-prestazzjoni

Speċifika l-indikaturi għall-monitoraġġ tal-progress u tal-kisbiet.

Indikatur nru 1: livell ta' tnaqqis fl-emissjonijiet ta' gassijiet serra fl-UE fl-2030 (mira ta' tnaqqis nett b'55 % meta mqabbla mal-1990, kif imnaqqax fil-Liġi Ewropea dwar il-Klima).

Indikatur nru 2: livell tal-assorbimenti ta' gassijiet serra fis-setturi tal-LULUCF fl-2030 (mira ta' assorbimenti ta' 3XXMtCO₂eq fl-2030)

Indikatur nru 3: mira tan-newtralità klimatika fis-settur tal-art ikkombinat (is-setturi tal-LULUCF u tal-agrikoltura mhux tas-CO₂) fl-2035.

Il-livelli ta' tnaqqis fl-emissjonijiet ta' gassijiet serra fl-UE huma rrapportati skont ir-Regolament (UE) 2018/1999 u legiżlazzjoni sekondarja oħra relatata mal-monitoraġġ u mar-rapportar skont ir-Regolament dwar il-LULUCF.

1.5. Raġunijiet għall-proposta/għall-inizjattiva

1.5.1. Rekwiżit(i) li jrid(u) jiġi(u) ssodisfat(i) fuq terminu qasir jew twil inkluża kronoloġija dettaljata għat-tneġġija tal-implimentazzjoni tal-inizjattiva

L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' dan ir-Regolament u l-Kummissjoni għandha tiżviluppa l-miżuri ta' implimentazzjoni

rilevanti. Għalhekk, l-Istati Membri għandhom jimplimentaw politiki u miżuri u dispożizzjonijiet legali u amministrattivi meħtieġa fil-livell nazzjonali biex jikkonformaw mal-proposta.

Fir-rigward ta' dan, il-Kummissjoni se tirrevedi u tadotta għadd limitat ta' atti legiżlattivi sekondarji, inkluż rieżami komprensiv tad-*data* tal-inventarju sal-2025. Ir-rieżami – kemm tas-settur tal-LULUCF kif ukoll ta' dak tal-ESR – se jippermetti lill-Kummissjoni tiddetermina l-medja tal-emissjonijiet ta' gassijiet serra ta' kull Stat Membru matul is-snin 2021, 2022 u 2023, taġġorna l-perkors tal-allokazzjoni tal-emissjonijiet għall-2030 u tirrevedi l-allokazzjonijiet annwali għas-snin mill-2026 sal-2030.

Se tkun meħtieġa wkoll legiżlazzjoni sekondarja li tistabbilixxi regoli dettaljati relatati mal-LULUCF dwar ir-Registru tal-Unjoni, il-monitoraġġ u r-rapportar tal-emissjonijiet u l-verifika tar-rapporti tal-konformità. L-implimentazzjoni se tirrikjedi żviluppi elaborati tal-IT fir-Registru tal-Unjoni biex jiġu ttrattati tipi ġodda ta' kwoti marbuta mal-flessibbiltà tal-LULUCF-ESR, u operaturi ġodda (l-Istati Membri).

Barra minn hekk, wara l-bidla fl-2026 tal-mekkanizmu ta' rapportar u ta' konformità, l-implimentazzjoni se tirrikjedi forniment imtejjeb u msahħaħ ta' monitoraġġ permezz tal-Aġenzija Ewropea għall-Ambjent u ta' servizzi relatati tad-*data* taħt il-programm Copernicus.

- 1.5.2. *Valur miżjud tal-involvement tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involvement tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinħoloq mill-Istati Membri waħedhom.*

It-tibdil fil-klima huwa problema transkonfinali u l-azzjoni tal-UE tista' tikkomplementa u ssahħaħ b'mod effettiv l-azzjoni reġjonali, nazzjonali u lokali. Iż-żieda fil-mira tal-2030 għat-tnaqqis fil-gassijiet serra tal-UE se jkollha impatt fuq hafna setturi fl-ekonomija kollha tal-UE u għalhekk, azzjoni koordinata fil-livell tal-UE hija indispensabbli u għandha ċans hafna akbar li twassal għat-trasformazzjoni meħtieġa, filwaqt li taġixxi bħala fattur ewlieni b'saħħtu għal bidla kosteffiċjenti u għal konverġenza 'l fuq.

Minbarra l-kapaċità tagħha li taħzen u li tissekwestra l-karbonju, l-art tipprovdi hafna prodotti u servizzi importanti oħrajn: tforni lis-setturi tal-bijoekonomija bl-ikel, bl-għalf u bil-materja prima, tipprovdi habitats għall-bijodiversità u hafna servizzi tal-ekosistema vitali għall-ħajja (eż. il-purifikazzjoni tal-ilma u tal-arja), u tipproteġina minn xi wħud mill-konsegwenzi tat-tibdil fil-klima (eż. l-ghargħar u d-deżertifikazzjoni). L-interdipendenza bejn dawn il-funzjonijiet u l-kapaċità tas-settur tal-LULUCF li jissekwestra l-karbonju mill-atmosfera titlob approċċ integrat għall-azzjoni klimatika fis-settur tal-art, sabiex jiġi ottimizzat l-ippjanar tal-użu tal-art u jiġu identifikati Prattiki ta' benefiċċju reċiproku.

Barra minn hekk, il-potenzjal li jiżdiedu l-assorbimenti tal-karbonju bbażati fuq l-art u l-kostijiet assoċjati huwa mqassam b'mod mhux uniformi madwar l-Istati Membri. Fattur ewlieni huwa ż-żona disponibbli għall-azzjoni klimatika, li tiddependi minn fatturi topografiċi jew ekonomiċi. Barra minn hekk, it-tip ta' ħamrija u użu tal-art, flimkien ma' fatturi u latitudni oħrajn relatati mal-klima, kollha jaffettwaw il-potenzjal li jittejjbu l-assorbimenti.

Għalhekk, ir-Regolament dwar il-LULUCF jippreżenta sinerġiji ma' hafna inizjattivi ta' politika oħrajn tal-UE li jkopru l-attivitàjiet relatati mal-art.

1.5.3. Tagħlimiet meħuda minn esperjenzi simili fl-imghoddi

Ir-Regolament dwar il-LULUCF huwa strument ta' politika eżistenti tal-UE adottat reċentement fl-2018. Madankollu, il-Kummissjoni ilha li kisbet esperjenza siewja mill-2013, meta d-Deċiżjoni 529/2013⁴⁶ dahlet fis-seħh u rrikjediet lill-Istati Membri jwettqu kontabbiltà sostituta għall-art fit-territorji tagħhom.

Din il-proposta tibni fuq l-esperjenza miġbura f'dawn iż-żewġ inizjattivi regolatorji, kif ukoll fuq il-Komunikazzjoni dwar it-tishih tal-ambizzjoni klimatika tal-Ewropa għall-2030, l-Istrateġija fit-Tul għal ekonomija għanja, moderna, kompetittiva u newtrali għall-klima u inizjattivi rilevanti oħrajn tal-Patt Ekologiku Ewropew. L-inizjattiva tibni wkoll fuq il-proċess ibbażat fuq il-pjanijiet nazzjonali integrati għall-enerġija u l-klima u l-qafas li jinsab fir-Regolament dwar il-Governanza.

1.5.4. Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra

Din il-proposta hija parti mill-pakkett "Lesti għall-Mira ta' 55 %" dwar il-klima u l-enerġija. L-oġettiv globali tal-pakkett huwa li l-leġiżlazzjoni tal-Unjoni tigi allinjata maż-żieda fl-ambizzjoni klimatika tal-UE. L-inizjattivi kollha fil-pakkett huma interkonnessi mill-qrib, u kull waħda tiddependi mit-tfassil tal-oħrajn. Din il-proposta leġiżlattiva tikkomplementa l-proposti li saru fil-pakkett u żżomm konsistenza magħhom.

Hemm ukoll interkonnessjonijiet b'saħħithom ma' inizjattivi oħrajn tal-Kummissjoni dwar il-protezzjoni u t-tishih tal-assorbimenti tal-karbonju bbażati fuq in-natura, it-titjib tar-reżiljenza tal-foresti tal-UE għat-tibdil fil-klima, ir-restawr ta' art u ekosistemi degradati, it-tixrib mill-ġdid ta' torbieri u l-promozzjoni tal-bijoeconomija, inkluż l-użu ta' prodotti durabbli tal-injam maħsud, b'rispett shih tal-prinċipji ekoloġiċi li jrawmu l-bijodiversità:

- a) L-Istrateġija tal-UE għall-Bijodiversità għall-2030⁴⁷;
- b) L-Istrateġija mill-Għalqa sal-Platt għal sistema tal-ikel gusta, tajba għas-saħħa u favur l-ambjent⁴⁸;
- c) L-Istrateġija tal-UE għall-Foresti⁴⁹;
- d) [Il-Miri tal-UE għar-Restawr tan-Natura]⁵⁰;
- e) L-Istrateġija tal-UE dwar l-Adattament għat-Tibdil fil-Klima⁵¹;
- f) L-Istrateġija tal-UE biex Jitnaqqsu l-Emissjonijiet tal-Metan⁵²;
- g) [L-Istrateġija tal-UE għall-Hamrija⁵³];

⁴⁶ <http://data.europa.eu/eli/dec/2013/529/oj>

⁴⁷ COM(2020) 380 final.

⁴⁸ COM/2020/381 final.

⁴⁹ [...]

⁵⁰ [...]

⁵¹ COM/2021/82 final.

⁵² COM/2020/663 final.

⁵³ [...]

h) Bijoeconomija sostenibbli għall-Ewropa⁵⁴;

i) Il-Pjan ta' Azzjoni dwar l-Ekonomija Ċirkolari għal Ewropa aktar nadifa u aktar kompetittiva⁵⁵;

j) Il-Pjan ta' Azzjoni ta' Tniġġis Żero⁵⁶;

k) Viżjoni fit-tul għaž-Żoni Rurali tal-UE⁵⁷.

Is-settur tal-LULUCF huwa konness mal-ekosistemi u mal-attivitajiet ekonomiċi kollha li jiddependu mill-art u mis-servizzi li dan jipprovdi. Għalhekk, ir-Regolament dwar il-LULUCF jippreżenta sinerġiji ma' politiki oħrajn tal-UE li jkopru attivitajiet relatati mal-art, prinċipalment il-Politika Agrikola Komuni⁵⁸ u l-politika dwar l-enerġija, b'mod partikolari fir-rigward tal-enerġija rinnovabbli.

1.5.5. Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni

-

⁵⁴ COM/2018/673 final
⁵⁵ COM/2020/98 final.
⁵⁶ COM/2021/400 final.
⁵⁷ COM/2021/[345] final.
⁵⁸ COM/2018/392 final.

1.6. Durata u impatt finanzjarju tal-proposta/tal-inizjattiva

☐ durata limitata

☐ fis-seħħ minn [JJ/XX]SSSS sa [JJ/XX]SSSS

☐ Impatt finanzjarju minn SSSS sa SSSS għall-approprijazzjonijiet ta' impenn u minn SSSS sa SSSS għall-approprijazzjonijiet ta' pagament.

✓ durata mhux limitata

✓ Implimentazzjoni b'perjodu ta' bidu mill-2023 sal-2024,

✓ segwita minn operazzjoni fuq skala shiħa.

1.7. Mod(i) ta' ġestjoni ppjanat/i⁵⁹

✓ Ġestjoni diretta mill-Kummissjoni

✓ mid-dipartimenti tagħha, inkluż mill-persunal tagħha fid-delegazzjonijiet tal-Unjoni;

☐ mill-aġenziji eżekuttivi

☐ Ġestjoni kondiviza mal-Istati Membri

☐ Ġestjoni indiretta billi jiġu fdati kompiti ta' implimentazzjoni baġitarja:

☐ lill-pajjiżi terzi jew lill-korpi nnominati minnhom;

☐ lill-organizzazzjonijiet internazzjonali u lill-aġenziji tagħhom (iridu jiġu speċifikati);

☐ lill-BEI u lill-Fond Ewropew tal-Investment;

✓ lill-korpi msemmija fl-Artikoli 70 u 71 tar-Regolament Finanzjarju;

☐ lill-korpi tal-liġi pubblika;

☐ lill-korpi rregolati mil-liġi privata b'missjoni ta' servizz pubbliku sakemm dawn jipprovdu garanziji finanzjarji adegwati;

☐ lill-korpi rregolati mil-liġi privata ta' Stat Membru li jkunu fdati bl-implimentazzjoni ta' shubija pubblika-privata u li jipprovdu garanziji finanzjarji adegwati;

☐ lill-persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.

Jekk jiġi indikat iżjed minn mod ta' ġestjoni wiehed, jekk jogħġbok ipprova d-dettalji fit-taqsima "Kummenti".

Kummenti

Kif diġà ġie inkluż fl-Artikolu 14(4) tar-regolament attwali, l-assistenza fil-kontroll u fil-konformità tal-inventarju hija pprovduta mill-EEA.

⁵⁹

Id-dettalji tal-modi ta' ġestjoni u r-referenzi għar-Regolament Finanzjarju jinsabu fuq is-sit BudgWeb: <https://myintracomm.ec.europa.eu/budgweb/EN/man/budgmanag/Pages/budgmanag.aspx>

2. MIZURI TA' ĠESTJONI

2.1. Regoli ta' monitoraġġ u ta' rapportar

Speċifika l-frekwenza u l-kundizzjonijiet.

Il-Kummissjoni se tkompli timmonitorja u tevalwa l-progress fl-applikazzjoni tar-Regolament dwar il-LULUCF, li jirrikjedi lill-Istati Membri jressqu quddiem il-Kummissjoni rapportar annwali dwar il-politiki u l-miżuri għall-emissjonijiet u l-assorbimenti. Id-data dwar il-monitoraġġ, ir-rapportar u l-verifika (MRV) miksuba permezz tar-regolamentazzjoni tas-settur(i) permezz tal-EEA se tkun sors ewlieni ta' informazzjoni għall-Kummissjoni biex tevalwa l-progress fis-setturi kkonċernati.

Fl-aħħar nett, il-Kummissjoni twettaq regolarment studji dwar diversi aspetti pertinenti tal-politika tal-UE dwar il-klima.

2.2. Sistema/i ta' ġestjoni u ta' kontroll

2.2.1. Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposta

Mhux applikabbli - Il-proposta ma hijiex qed timplimenta programm finanzjarju iżda qed tfassal politika fit-tul. Il-mod ta' ġestjoni, il-mekkaniżmi għall-implimentazzjoni tal-finanzjament, il-modalitajiet ta' pagament u l-istrateġija ta' kontroll fir-rigward tar-rati ta' żball ma humiex applikabbli. L-implimentazzjoni ta' din il-proposta se tirrikjedi ir-riallokazzjoni tar-rizorsi umani fi ħdan il-Kummissjoni. Proċeduri xierqa huma fis-seħh.

2.2.2. Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom

2.2.3. Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”), u valutazzjoni tal-livelli mistennija tar-riskju ta' errur (mal-ħlas u fl-għeluq)

Din l-inizjattiva ma tohloqx kontrolli/riskji sinifikanti godda li ma jkunux koperti minn qafas ta' kontroll intern eżistenti. Ma giet prevista l-ebda miżura speċifika lil hinn mill-applikazzjoni tar-Regolament Finanzjarju.

2.3. Miżuri għall-prevenzjoni ta' frodi u ta' irregolaritajiet

Speċifika l-miżuri ta' prevenzjoni u ta' protezzjoni eżistenti jew previsti, eż. mill-Istrateġija Kontra l-Frodi.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

- Linji baġitarji eżistenti

Skont l-ordni tal-intestaturi tal-qafas finanzjarju pluriennali u tal-linji baġitarji.

Intestatura tal-qafas finanzjarju pluriennali	Linja baġitarja	Tip ta'	Kontribuzzjoni			
	Numru	Diff./Mhux diff.[1]	mill-pajjiżi tal-EFTA[2]	mill-pajjiżi kandidati[3]	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
3	09 01 01 01	Mhux diff.	IVA	LE	LE	LE
3	09 02 03	Diff.	IVA	LE	LE	LE
3	09 10 02	Diff.	IVA	IVA	IVA	LE
7	20 01 02 01	Mhux diff.	LE	LE	LE	LE
7	20 02 06 01	Mhux diff.	LE	LE	LE	LE
7	20 02 06 02	Mhux diff.	LE	LE	LE	LE
7	20 02 06 03	Mhux diff.	LE	LE	LE	LE

- Linji baġitarji godda mitluba: Mhux applikabbli.

3.2. Impatt finanzjarju stmat tal-proposta fuq l-appropriazzjonijiet

3.2.1. Sommarju tal-impatt stmat fuq l-appropriazzjonijiet operazzjonali

- ☐ Il-proposta/l-inizjattiva ma tehtiegħx l-użu ta' appropriazzjonijiet operazzjonali
- ☒ Il-proposta/l-inizjattiva tehtiegħ l-użu ta' appropriazzjonijiet operazzjonali, kif spjegat hawn taħt:

miljuni ta' EUR (għal tliet pozizzjonijiet decimali)

Intestatura tal-qafas finanzjarju pluriennali			3	"riżorsi naturali u ambjent"				
067			2023	2024	2025	2026	2027	TOTAL
Appropriazzjonijiet operazzjonali								
09 02 03	Impenji	(1)	1,000	1,000	3,000		2,000	7,000
	Pagamenti	(2)		0,400	1,000	1,800	1,800	5,000
Appropriazzjonijiet ta' natura amministrattiva ffinanzjati mill-pakkett ta' programmi speċifiċi								
09 01 01 01		(3)			0,192	0,042	0,067	0,301
TOTAL tal-appropriazzjonijiet għad-DĠ CLIMA	Impenji	= 1 + 3	1,000	1,000	3,192	0,042	2,067	7,301
	Pagamenti	= 2 + 3	-	0,400	1,192	1,842	1,867	5,301
TOTAL tal-appropriazzjonijiet operazzjonali	Impenji	(4)	1,000	1,000	3,192	0,042	2,067	7,301
	Pagamenti	(5)		0,400	1,192	1,842	1,867	5,301
TOTAL tal-appropriazzjonijiet ta' natura amministrattiva ffinanzjati mill-pakkett għal programmi speċifiċi		(6)						
TOTAL tal-appropriazzjonijiet skont l-INTESTATURA 3 tal-qafas finanzjarju pluriennali	Impenji	= 4+ 6	1,000	1,000	3,192	0,042	2,067	7,301
	Pagamenti	= 5+ 6	-	0,400	1,192	1,842	1,867	5,301

Intestatura tal-qafas finanzjarju pluriennali	7	"Nefqa amministrattiva"
---	---	-------------------------

Jenhtieg li din it-taqsimha timtela billi tintuża d-“data baġitarja ta’ natura amministrattiva” li, qabel kollox, trid tiġi introdotta fl-Anness tad-Dikjarazzjoni Finanzjarja Legiżlattiva (l-Anness V tar-regoli interni), li jittella’ fid-DECIDE għall-finijiet ta’ konsultazzjoni bejn is-servizzi.

miljuni ta’ EUR (għal tliet pozizzjonijiet decimali)

		2023	2024	2025	2026	2027	TOTAL
DĠ: CLIMA							
Y Riżorsi umani		0,608	0,608	0,760	0,760	0,912	3,648
Y Nefqa amministrattiva oħra		0,055	0,107	0,107	-	-	0,269
TOTAL TAD-DĠ CLIMA	Appropriazzjonijiet	0,663	0,715	0,867	0,760	0,912	3,917
TOTAL tal-appropriazzjonijiet skont l-INTESTATURA 7 tal-qafas finanzjarju pluriennali	(Total ta’ impenji = Total ta’ pagamenti)	0,663	0,715	0,867	0,760	0,912	3,917

		2023	2024	2025	2026	2027	TOTAL
TOTAL tal-appropriazzjonijiet skont l-INTESTATURI 1 sa 7 tal-qafas finanzjarju pluriennali	Impenji	1,663	1,715	4,059	0,802	2,979	11,218
	Pagamenti	0,663	1,115	2,059	2,602	2,779	9,218

3.2.2. *Output stmat iffinanzjat bl-appoprjazzjonijiet operazzjonali*

Appoprjazzjonijiet ta' impenn f' miljuni ta' EUR (għal tliet pożizzjonijiet deċimali)

Indika l-objettivi u l-outputs ↓			Sena 2023		Sena 2024		Sena 2025		Sena 2026		Sena 2027						TOTAL	
	OUTPUTS																	
	Tip ⁶⁰	Kost medju	Nru	Kost	Nru	Kost	Nru	Kost	Nru	Kost	Nru	Kost	Nru	Kost	Nru	Kost	Nru totali	Kost totali
OBJETTIV SPEĊIFIKU Nru 1 ⁶¹ ...																		
- Aġġornament u				0,000		0,000		0,192		0,042		0,067						0,301
- Iffissar tal-				0,300		0,300		0,300										0,900
Subtotal tal-objettiv speċifiku Nru 1																		1,201
OBJETTIV SPEĊIFIKU Nru 2 ...																		
-				0,300		0,300		2,300				2,000						4,900
Subtotal tal-objettiv speċifiku Nru 2																		
OBJETTIV SPEĊIFIKU Nru 3 ...																		
-				0,400		0,400		0,400										1,200
Subtotal tal-objettiv speċifiku Nru 3																		
TOTALI				1,000		1,000		3,192		0,042		2,067						7,301

⁶⁰ L-outputs huma l-prodotti u s-servizzi li jridu jiġu pprovduti (eż.: l-ghadd ta' skambji ta' studenti ffinanzjati, l-ghadd ta' kilometri ta' toroq mibnija, eċċ.).

⁶¹ Kif deskritt fil-punt 1.4.2. "Objettiv(i) speċifiku/speċifiċi ..."

3.2.3. Sommarju tal-impatt stmat fuq l-appropriazzjonijiet amministrattivi

- ☐ Il-proposta/l-inizjattiva ma tehtiegħ l-użu ta' appropriazzjonijiet ta' natura amministrattiva
- ☒ Il-proposta/l-inizjattiva tehtiegħ l-użu ta' appropriazzjonijiet ta' natura amministrattiva, kif spjegat hawn taħt:

miljuni ta' EUR (għal tliet pożizzjonijiet deċimali)

	2023	2024	2025	2026	2027	TOTAL
INTESTATURA 7 tal-qafas finanzjarju pluriennali						
Riżorsi umani	0,608	0,608	0,760	0,760	0,912	3,648
Nefqa amministrattiva oħra	0,055	0,107	0,107	-	-	0,269
Subtotal tal-INTESTATURA 7 tal-qafas finanzjarju pluriennali	0,663	0,715	0,867	0,760	0,912	3,917
Barra mill-INTESTATURA 7[1] tal-qafas finanzjarju pluriennali						
Riżorsi umani	-	-	-	-	-	-
Nefqa oħra ta' natura amministrattiva	-	-	0,192	0,042	0,067	0,301
Subtotal barra mill-INTESTATURA 7 tal-qafas finanzjarju pluriennali	-	-	0,192	0,042	0,067	0,301
TOTAL	0,663	0,715	1,059	0,802	0,979	4,218

L-appropriazzjonijiet mehtieġa għar-riżorsi umani u għal nefqa oħra ta' natura amministrattiva se jiġu koperti mill-appropriazzjonijiet tad-DĠ li diġà jkunu assenjati għall-ġestjoni tal-azzjoni u/jew li diġà jkunu ġew riassenjati fid-DĠ, flimkien, jekk ikun mehtieġ, ma' kwalunkwe allokkazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limitazzjonijiet baġitarji.

3.2.3.1. Rekwiżiti stmati ta' riżorsi umani

- ☐ Il-proposta/l-inizjattiva ma tehtiegħ l-użu ta' riżorsi umani.
- ☒ Il-proposta/l-inizjattiva tehtiegħ l-użu ta' riżorsi umani, kif spjegat hawn taht:

L-istima trid tiġi espressa f'unitajiet ekwivalenti għall-full-time

	2023	2024	2025	2026	2027
Y Pożizzjonijiet fil-pjan ta' stabbiliment (uffiċjali u persunal temporanju)					
20 01 02 01 (Kwartieri Ġenerali u Uffiċċji tar-Rappreżentanza tal-Kummissjoni)	4	4	5	5	6
20 01 02 03 (Delegazzjonijiet)					
01 01 01 01 (Riċerka indiretta)					
01 01 01 11 (Riċerka diretta)					
Linji baġitarji oħra (speċifika)					
Y Persunal estern (f'unità Ekwivalenti għall-Full Time: FTE)[1]					
20 02 01 (AC, END, INT mill-"pakkett globali")					
20 02 03 (AC, AL, END, INT u JPD fid-delegazzjonijiet)					
XX 01 xx yy zz [2]	- fil-Kwartieri Ġenerali				
	- fid-Delegazzjonijiet				
01 01 01 02 (AC, END, INT - Riċerka indiretta)					
01 01 01 12 (AC, END, INT - Riċerka diretta)					
Linji baġitarji oħra (speċifika)					
TOTAL	4	4	5	5	6

Ir-riżorsi umani mehtieġa se jiġu koperti mill-persunal tad-DĠ li diġà jkun assenjat għall-ġestjoni tal-azzjoni u/jew li diġà jkun ġie riassenjat fid-DĠ, flimkien, jekk ikun mehtieġ, ma' kwalunkwe allokkazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limitazzjonijiet baġitarji.

Deskrizzjoni tal-kompiti li jridu jitwettqu:

Uffiċjali u persunal temporanju	Huma mehtieġa riżorsi tal-HR addizzjonali għal: - Abbozzar legali u approvazzjoni ta' emendi ta' leġislazzjoni sekondarja li tistabbilixxi regoli ta' implimentazzjoni dettaljati dwar l-irkant; Regjistru tal-Unjoni; monitoraġġ u rapportar; verifika tar-rapporti; - Kompiti ta' implimentazzjoni relatati mal-estensjoni tas-settur tal-art biex jiġu inklużi l-emissjonijiet agrikoli mhux tas-CO₂; - Monitoraġġ tal-implimentazzjoni mtejbja u msahħa tal-obbligi ta' monitoraġġ, rapportar u verifika (MRV); superviżjoni tax-xogħol mill-EEA - Analizi Kummerċjali għall-adattamenti tal-IT u għall-operazzjoni sussegwenti minn dakinhar 'il quddiem tal-elementi l-godda fir-Regjistru tal-Unjoni. Intelligence Kummerċjali u Obbligi ta' rapportar. Ġestjoni tar-Relazzjonijiet mal-Klijenti u koordinazzjoni ta' riżorsi godda tas-Service Desk.
---------------------------------	---

Persunal estern	
-----------------	--

3.2.4. *Kompatibbiltà mal-qafas finanzjarju pluriennali attwali*

Il-proposta/l-inizjattiva:

- ✓ tista' tiġi ffinanzjata kompletament permezz ta' riallokazzjoni fl-intestatura rilevanti tal-Qafas Finanzjarju Pluriennali (QFP).

li n-nefqa se tiġġarrab fi hdan il-pakkett LIFE

- ☐ tehtieg l-użu tal-margni mhux allokat taht l-intestatura rilevanti tal-QFP u/jew l-użu tal-istrumenti speċjali ddefiniti fir-Regolament dwar il-QFP.

Spjega x'inhom mehtieg, billi tispeċifika l-intestaturi u l-linji baġitarji kkonċernati, l-ammonti korrispondenti, u l-istrumenti proposti li għandhom jintużaw.

- ☐ tehtieg revizjoni tal-QFP.

Spjega x'inhom mehtieg, filwaqt li tispeċifika l-intestaturi u l-linji baġitarji kkonċernati u l-ammonti korrispondenti.

3.2.5. *Kontribuzzjonijiet ta' partijiet terzi*

Il-proposta/l-inizjattiva:

- ✓ ma tipprevedix kofinanzjament minn partijiet terzi
- ☐ tipprevedi l-kofinanzjament minn partijiet terzi kif stmat hawn taht:

Approprjazzjonijiet f'miljuni ta' EUR (aġġustati 'l fuq għal tliet pożizzjonijiet deċimali)

	2023	2024	2025	2026	2027	Total
Speċifika l-korp ta' kofinanzjament						
TOTAL tal-appropriazzjonijiet kofinanzjati						

3.3. Impatt stmat fuq id-dhul

- ✓ Il-proposta/l-inizjattiva ma għandha l-ebda impatt finanzjarju fuq id-dhul.
- ☐ Il-proposta/l-inizjattiva għandha l-impatt finanzjarju li ġej:
 - ☐ fuq ir-rizorsi proprji
 - ☐ fuq dhul ieħor
 - indika, jekk id-dhul hux assenjat għal-linji tan-nefqa ☐

miljuni ta' EUR (għal tliet pozizzjonijiet decimali)

Linja baġitarja tad-dhul:	Approprijazzjo nijiet disponibbli ghas-sena finanzjarja attwali	Impatt tal-proposta/tal-inizjattiva ⁶²						
		Sena 2023	Sena 2024	Sena 2025	Sena 2026	Dahhal is-snin kollha li hemm bżonn biex turi d-durata tal-impatt (ara l-punt 1.6)		
L-Artikolu								

Għad-dhul assenjat, speċifika l-linja/i baġitarja/i tan-nefqa affettwata/i.

[...]

Rimarki oħra (eż. il-metodu/il-formula li ntuzaw biex jiġi kkalkolat l-impatt fuq id-dhul jew kwalunkwe informazzjoni oħra).

[...]

⁶² Fir-rigward tar-rizorsi proprji tradizzjonali (id-dazji doganali, l-imposti fuq iz-zokkor), l-ammonti indikati jridu jkunu ammonti netti, jiġifieri ammonti grossi wara t-tnaqqis ta' 20 % għall-kostijiet tal-ġbir.

DIKJARAZZJONI FINANZJARJA LEGIŻLATTIVA “AĠENZIJI”

Werrej

1.	QAFAS TAL-PROPOSTA/TAL-INIZJATTIVA	52
1.1.	Titolu tal-proposta/tal-inizjattiva	52
1.2.	Qasam/Oqsma ta’ politika kkonċernat(i)	52
1.3.	Il-proposta tirrigwardja	52
1.4.	Objettiv(i)	52
1.4.1.	Objettiv(i) generali	52
1.4.2.	Objettiv(i) speċifiku/speċifiċi	52
1.4.3.	Riżultat(i) u impatt mistennija	55
1.4.4.	Indikaturi tal-prestazzjoni	55
1.5.	Raġunijiet għall-proposta/għall-inizjattiva	55
1.5.1.	Rekwizit(i) li jrid(u) jiġi/u ssodisfat(i) fuq terminu qasir jew twil inkluża kronoloġija dettaljata għat-tnedija tal-implimentazzjoni tal-inizjattiva	55
1.5.2.	Valur miżjud tal-involvement tal-Unjoni (dan jista’ jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta’ dan il-punt, il-“valur miżjud tal-involvement tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinholoq mill-Istati Membri waħedhom.	56
1.5.3.	Tagħlimiet meħuda minn esperjenzi simili fl-imghoddi	57
1.5.4.	Kompatibbiltà mal-Qafas Finanzjarju Pluriennali u sinerġiji possibbli ma’ strumenti xierqa oħra	57
1.5.5.	Valutazzjoni tal-għażliet differenti ta’ finanzjament disponibbli, inkluż l-ambitu għar-riallokazzjoni	58
1.6.	Durata u impatt finanzjarju tal-proposta/tal-inizjattiva	59
1.7.	Mod(i) ta’ ġestjoni ppjanat/i	59
2.	MIZURI TA’ ĠESTJONI	60
2.1.	Regoli ta’ monitoraġġ u ta’ rapportar	60
2.2.	Sistema/i ta’ ġestjoni u ta’ kontroll	60
2.2.1.	Ġustifikazzjoni tal-mod(i) ta’ ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta’ pagament u tal-istrategija ta’ kontroll proposta	60
2.2.2.	Informazzjoni dwar ir-riskji identifikati u s-sistema/i ta’ kontroll intern stabbilita/i għall-mitigazzjoni tagħhom	60
2.2.3.	Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”), u valutazzjoni tal-livelli mistennija tar-riskju ta’ errur (mal-hlas u fl-għeluq)	60

2.3.	Miżuri għall-prevenzjoni ta' frodi u ta' irregolaritajiet	61
3.	IMPATT FINANZJARJU STMAT TAL-PROPOSTA/TAL-INIZJATTIVA.....	61
3.1.	Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i	61
3.2.	Impatt stmat fuq in-nefqa.....	62
3.2.1.	Sommarju tal-impatt stmat fuq in-nefqa	62
3.2.2.	Impatt stmat fuq l-appropriazzjonijiet tal-[korp]	64
3.2.3.	Impatt stmat fuq ir-riżorsi umani tal-[korp]	65
3.2.4.	Kompatibbiltà mal-qafas finanzjarju pluriennali attwali	68
3.2.5.	Kontribuzzjonijiet ta' partijiet terzi.....	68
3.3.	Impatt stmat fuq id-dhul.....	69

DIKJARAZZJONI FINANZJARJA LEGIŻLATTIVA “AĠENZIJI”

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Proposta għal Regolament tal-Parlament Ewropew u tal-Kunsill li jemenda r-Regolament (UE) 2018/841 dwar l-inkluzjoni tal-emissjonijiet u l-assorbimenti ta' gassijiet serra minn użu tal-art, tibdil fl-użu tal-art u l-forestrija fil-qafas ta' politika għall-klima u l-enerġija għall-2030 [...]

1.2. Qasam/Oqsma ta' politika kkonċernat(i)

Azzjoni Klimatika

Intestatura 3 Riżorsi naturali u Ambjent Titolu 9 – Ambjent u Azzjoni Klimatika (QFP 2021/27)

1.3. Il-proposta tirrigwardja

☐ azzjoni ġdida

☐ azzjoni ġdida b'segwitu għal proġett pilota/azzjoni preparatorja⁶³

✓ l-estensjoni ta' azzjoni eżistenti

☐ fużjoni ta' azzjoni wahda jew aktar lejn azzjoni ohra/ġdida

1.4. Objettiv(i)

1.4.1. *Objettiv(i) ġenerali*

Li jiġi emendat ir-Regolament 2018/841 dwar il-LULUCF b'mod proporzjonat mal-ambizzjoni klimatika għall-2030 biex sal-2030 jintlaħaq tnaqqis fl-emissjonijiet netti ta' gassijiet serra b'mill-inqas 55 % taht il-livelli tal-1990 u bi trajettorja gradwali u bbilanċjata lejn in-newtralità klimatika sal-2050, b'mod kosteffettiv u koerenti filwaqt li titqies il-htieġa ta' tranżizzjoni ġusta u l-htieġa li s-setturi kollha jikkontribwixxu għall-isforzi klimatiċi tal-UE.

1.4.2. *Objettiv(i) speċifiku/speċifiċi*

Objettiv speċifiku Nru 1

Settur tal-art newtrali għall-klima sal-2035: Il-Komunikazzjoni tal-Kummissjoni tal-2018 “Pjaneta Nadifa għal Kulhadd” tagħmilha ċara li nehtieġu zieda sinifikanti fl-assorbimenti tal-karbonju jekk irridu niksbu n-newtralità klimatika fl-2050. Għaldaqstant, biex tkun fit-triq it-tajba lejn in-newtralità klimatika fl-2050, l-UE jehtieġ li tregġa' lura t-tnaqqis reċenti fl-assorbimenti bbażati fuq l-art u tibda timplimenta azzjonijiet biex iżżid l-assorbimenti diġà

⁶³

Kif imsemmi fl-Artikolu 58(2)(a) jew (b) tar-Regolament Finanzjarju.

f'dan id-deċennju, sabiex tikkontabbilizza ż-żminijiet twal meħtieġa għall-mitigazzjoni tat-tibdil fil-klima bbażata fuq l-art.

Objettiv għall-EEA: Kontrolli addizzjonali għall-kwalità fuq l-inventarji tal-emissjonijiet tal-agrikoltura u tal-LULUCF, inkluż kontrolli għall-konsistenza bejn id-*data* tal-inventarju tal-gassijiet serra tal-UE u tal-Istati Membri u l-iskemi taċ-ċertifikazzjoni tal-karbonju.

Azzjonijiet:

B'aspettattivi oġhla fir-rigward tal-metodi li għandhom jintużaw mill-Istati Membri, l-ammont ta' informazzjoni li għandha tiġi kkontrollata għall-kwalità matul il-kontrolli inizjali tal-inventarji tal-LULUCF se jiżdied, filwaqt li l-perjodu ta' żmien biex jitwettqu dawn il-kontrolli se jibqa' l-istess.

*Se jkun meħtieġ li tiġi żgurata l-konsistenza bejn id-*data* tal-inventarju tal-gassijiet serra tal-Istati Membri u l-informazzjoni dwar iċ-ċertifikazzjoni tal-karbonju fil-livell tal-azjendi agrikoli (f'każ li tiġi adottata leġiżlazzjoni).*

*Mill-2024: l-integrazzjoni tal-proċess QA/QC agrikolu mhux tas-CO₂ sabiex ikun jista' jsir kontroll konsistenti fuq id-*data* tal-inventarju tal-emissjonijiet tal-agrikoltura u tal-LULUCF, bi tnejn għall-implimentazzjoni tas-settur tal-art ikkombinat.*

Objettiv speċifiku Nru 2

Qafas ta' politika dwar il-klima ġust, flessibbli u integrat għas-settur tal-art: Peress li l-opportunitajiet biex jiżdiedu l-assorbimenti tal-karbonju huma mqassma b'mod mhux uniformi madwar l-Istati Membri, u l-multifunzjonalità tal-art toħloq sinerġiji u kompromessi, ir-reviżjoni tar-Regolament dwar il-LULUCF se tkun meħtieġa tiżgura qafas ta' politika ġust, flessibbli, u integrat.

Objettiv għall-EEA: Jiġi appoġġat ir-rieżami komprensiv tal-inventarji tal-emissjonijiet tas-settur tal-agrikoltura u tal-LULUCF

Azzjonijiet: tistabbilixxi u tagixxi bħala segretarjat tar-rieżami biex, flimkien ma' rieżaminaturi kuntrattati, twettaq rieżamijiet komprensivi tas-settur tal-agrikoltura u tal-LULUCF kemm għall-istabbiliment tal-miri tal-konformità (2025) kif ukoll għat-twettiq tal-kontroll tal-konformità mal-miri (2027 u 2032).

Objettiv speċifiku Nru 3

Simplifikazzjoni tar-regoli tal-LULUCF: ir-regoli attwali tal-LULUCF ħafna drabi huma kumplessi u ma għadhomx meħtieġa minhabba l-formulazzjoni l-ġdida tal-mira ta' -55 %; abbażi tat-tagħlimiet mehuda, b'mod partikolari fir-rigward tal-iffissar tal-FRLs, jistgħu jiġu ottimizzati u ssimplifikati għadd ta' kunċetti kontabilistiċi. Bir-regolament rivedut dwar il-LULUCF li jimplimenta metodoloġiji ta' livell oġhla għall-Istati Membri, u b'mod partikolari biex issir distinzjoni aħjar bejn tipi differenti ta' żoni tal-art f'artijiet b'hażna għolja ta' karbonju, f'żoni taħt protezzjoni u f'żoni taħt riskju ta' tibdil fil-klima, jeħtieġ li jiġu dderivati settijiet tad-*data* ġeospazjali addizzjonali biex jiġu appoġġati l-Istati Membri. Dan jista' jnaqqas il-kostijiet tal-implimentazzjoni u jtejjeb l-integrazzjoni tas-settur tal-LULUCF fl-istrategġiji klimatiki nazzjonali globali. Barra minn hekk, is-sistemi ta' monitoraġġ u ta' rapportar iridu jirriflettu aħjar il-prestazzjoni klimatika tas-settur.

Objettiv għall-EEA: Jiġi ffaċilitat it-traċċar ġeografiku mtejjeb u annwali tar-raggruppamenti tal-karbonju u jiġi żviluppat sett tad-*data* pan-Ewropew għat-traċċar u l-valutazzjoni tal-

progress; Jiġi ssalvagwardjat li ż-żieda fl-assorbimenti tal-karbonju ma twassalx għal impatt negattiv fuq l-ambjent

Azzjonijiet:

L-appoġġ lill-Istati Membri fl-użu ta' din id-data (bini tal-kapaċitajiet), li jippermetti li tiġi pprovduta valutazzjoni pan-UE ta' dawn iż-żoni tal-art u li jintużaw dawn iż-żoni tal-użu tal-art stratifikati matul il-QA/QC u l-proċess ta' rieżami tad-data tal-Istati Membri

L-istabbiliment u l-implimentazzjoni ta' valutazzjoni biannwali biex jiġi ssalvagwardjat li ż-żieda fid-domanda għall-assorbimenti tal-karbonju fis-settur tal-agrikoltura u tal-LULUCF ma twassalx għal impatti negattivi fuq l-ambjent, b'mod partikolari l-bijodiversità.

It-tnejn ta' valutazzjonijiet regolari tal-impatti tat-tibdil fil-klima fuq l-istat tal-forestrija u tal-agrikoltura biex tiġi salvagwardjata l-kapaċità tas-setturi fir-rigward tal-bjar tas-CO₂.

1.4.3. *Riżultat(i) u impatt mistennija*

Speċifika l-effetti li l-proposta/l-inizjattiva jenhtieg li jkollha fuq il-benefiċjarji/il-gruppi fil-mira.

L-aktar impatt importanti tar-reviżjoni se jkun żieda fl-assorbimenti tal-LULUCF, biex jittejjeb il-kontribut tas-settur għall-mira klimatika aktar ambizzjuża tal-UE għall-2030 imhabbra fil-Pjan dwar il-Mira Klimatika (-55 %). Dan huwa marbut mal-ewwel objettiv ta' din il-Valutazzjoni tal-Impatt, settur tal-art newtrali għall-klima sal-2035. Dan l-impatt jaffettwa lill-awtoritajiet tal-Istati Membri, li se jkunu mehtieġa jfasslu politiki ambizzjużi dwar l-art biex jilhqawn dawn il-miri, u lil dawk li jiġġestixxu l-art (bdiewa, dawk li jiġġestixxu l-foresti) li se jkunu l-atturi fil-prattika; b'mod aktar ġenerali, dan l-impatt jaffettwa liċ-ċittadini Ewropej u globali kollha, peress li l-azzjoni klimatika hija ben pubbliku ta' natura transfruntiera.

1.4.4. *Indikaturi tal-prestazzjoni*

Speċifika l-indikaturi għall-monitoraġġ tal-progress u tal-kisbiet.

Indikatur nru 1: livell ta' tnaqqis fl-emissjonijiet ta' gassijiet serra fl-UE fl-2030 (mira ta' tnaqqis nett b'55 % meta mqabbla mal-1990, kif imnaqqax fil-Liġi Ewropea dwar il-Klima).

Indikatur nru 2: livell tal-assorbimenti ta' gassijiet serra fis-setturi tal-LULUCF fl-2030 (mira ta' assorbimenti ta' 3XXMtCO₂eq fl-2030)

Indikatur nru 3: mira tan-newtralità klimatika fis-settur tal-art ikkombinat (is-setturi tal-LULUCF u tal-agrikoltura mhux tas-CO₂) fl-2035.

Il-livelli ta' tnaqqis fl-emissjonijiet ta' gassijiet serra fl-UE huma rrapportati skont ir-Regolament (UE) 2018/1999 u leġislazzjoni sekondarja oħra relatata mal-monitoraġġ u mar-rapportar skont ir-Regolament dwar il-LULUCF.

1.5. **Raġunijiet għall-proposta/għall-inizjattiva**

1.5.1. *Rekwiżit(i) li jrid(u) jiġi/u ssodisfat(i) fuq terminu qasir jew twil inkluża kronoloġija dettaljata għat-tnedija tal-implimentazzjoni tal-inizjattiva*

L-Istati Membri għandhom idahhlu fis-sehh il-liġijiet, ir-regolamenti u d-dispożizzjonijiet amministrattivi mehtieġa biex jikkonformaw ma' dan ir-Regolament u l-Kummissjoni għandha tiżviluppa l-miżuri ta' implimentazzjoni rilevanti.

Barra minn hekk, wara l-bidla fl-2026 tal-mekkaniżmu ta' rapportar u ta' konformità, l-implimentazzjoni se tirrikjedi forniment imtejjeb u msahha ta' monitoraġġ permezz tal-Aġenzija Ewropea għall-Ambjent u ta' servizzi relatati tad-*data* taht il-programm Copernicus.

Ir-regolament rivedut dwar il-LULUCF jistabbilixxi miri ambizzjużi u kredibbli għas-settur tal-LULUCF u dak agrikolu biex jappoġġa l-kisba ta' tnaqqis fl-emissjonijiet netti ta' gassijiet serra b'mill-inqas 55 % sal-2030 meta mqabbel mal-1990, kif stabbilit fil-Liġi Ewropea dwar il-Klima. Il-proposta riveduta għal regolament dwar il-LULUCF għandha l-għan li żżid is-sekwestru tal-karbonju fis-setturi tal-agrikoltura u tal-LULUCF, bil-għan tan-newtralità karbonika taż-żewġ setturi kkombinati sal-2035. Fl-istess hin, din jenhtieg li tiżgura li din iż-żieda fl-assorbimenti tas-CO₂ ma twassalx għal impatti negattivi fuq l-ambjent, b'mod partikolari l-bijodiversità, fuq is-saħha pubblika jew fuq l-oġġettivi soċjali jew ekonomiċi.

Għalhekk, ir-regolament rivedut dwar il-LULUCF se jirrikjedi lill-Istati Membri jużaw metodoloġiji aktar preċiżi biex jistmaw l-emissjonijiet u l-assorbimenti mis-setturi tal-agrikoltura u tal-LULUCF tagħhom, inkluż billi jagħmlu aktar użu minn *data* ġeospazjali biex jappoġġaw dawn il-kalkoli ta' livell oġġla. B'mod partikolari, sabiex ikunu jistgħu jiġu

identifikati u ttrekkjati r-raggruppamenti tal-karbonju f'artijiet b'hażna gholja ta' karbonju, f'żoni taht protezzjoni u f'żoni taht riskju ta' tibdil fil-klima, se jkunu mehtieġa metodoloġiji ta' livell għoli li jirrikjedu settijiet tad-*data* u servizzi armonizzati f'waqthom, standardizzati u tal-UE, applikati f'konformità mal-linji gwida tal-IPCC.

Bhala konsegwenza ta' din il-bidla minn regolament ta' "regola ta' ebda dejn" lejn kontribut tal-emissjonijiet netti tas-settur tal-LULUCF għall-mira klimatika globali tal-UE, li se tibda topera mis-sena 2026, se jkun mehtieġ li jiġu stabbiliti miri tal-konformità li jirrikjedu rieżamijiet komprensivi addizzjonali tal-inventarju tal-gassijiet serra. Dan se jirrikjedi fażi preparatorja matul l-2024/25.

- 1.5.2. *Valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-"valur miżjud tal-involviment tal-Unjoni" huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinholoq mill-Istati Membri waħedhom.*

It-tibdil fil-klima huwa problema transkonfinali u l-azzjoni tal-UE tista' tikkomplementa u ssahħah b'mod effettiv l-azzjoni reġjonali, nazzjonali u lokali. Iż-żieda fil-mira tal-2030 għattnaqis fil-gassijiet serra tal-UE se jkollha impatt fuq hafna setturi fl-ekonomija kollha tal-UE u għalhekk, azzjoni koordinata fil-livell tal-UE hija indispensabbli u għandha ċans hafna akbar li twassal għat-trasformazzjoni mehtieġa, filwaqt li taġixxi bhala fattur ewlieni b'sahħtu għal bidla kosteffiċjenti u għal konverġenza 'l fuq.

Minbarra l-kapaċità tagħha li taħzen u li tissekwestra l-karbonju, l-art tipprovdi hafna prodotti u servizzi importanti oħrajn: tforni lis-setturi tal-bijoeconomija bl-ikel, bl-għalf u bil-materja prima, tipprovdi habitats għall-bijodiversità u hafna servizzi tal-ekosistema vitali għall-hajja (eż. il-purifikazzjoni tal-ilma u tal-arja), u tipproteġina minn xi whud mill-konsegwenzi tat-tibdil fil-klima (eż. l-ghargħar u d-deżertifikazzjoni). L-interdipendenza bejn dawn il-funzjonijiet u l-kapaċità tas-settur tal-LULUCF li jissekwestra l-karbonju mill-atmosfera titlob approċċ integrat għall-azzjoni klimatika fis-settur tal-art, sabiex jiġi ottimizzat l-ippjanar tal-użu tal-art u jiġu identifikati Prattiki ta' benefiċċju reċiproku.

Barra minn hekk, il-potenzjal li jizdiedu l-assorbimenti tal-karbonju bbażati fuq l-art u l-kostijiet assoċjati huwa mqassam b'mod mhux uniformi madwar l-Istati Membri. Fattur ewlieni huwa ż-żona disponibbli għall-azzjoni klimatika, li tiddependi minn fatturi topografiċi jew ekonomiċi. Barra minn hekk, it-tip ta' hamrija u użu tal-art, flimkien ma' fatturi u latitudni oħrajn relatati mal-klima, kollha jaffettwaw il-potenzjal li jittejbu l-assorbimenti.

Ir-regolament rivedut dwar il-LULUCF se jkun mehtieġ li jiġi appoġġat minn sistema robusta u trasparenti ta' monitoraġġ, rapportar u verifika (MRV) li se jkollha tmur lil hinn mis-sistema ta' MRV attwali stabbilita bir-regolament eżistenti dwar il-LULUCF. Dan se jkun mehtieġ ukoll li jkun jista' jagħmel ir-rabta bejn l-għażliet tal-ġestjoni tal-art li jkunu saru fis-settur tal-agrikoltura u tal-LULUCF u l-impatt fuq is-sekwestru tal-karbonju u l-protezzjoni tal-bijodiversità.

Bhalissa, hemm disponibbli riżorsi limitati tal-EEA għall-appoġġ tal-MRV tal-inventarju tal-emissjonijiet tal-LULUCF, skont ir-rekwiżit stabbilit fir-Regolamenti UE 2018/841 (ir-Regolament dwar il-LULUCF) u UE 2018/1999 (ir-Regolament dwar il-Governanza)

1.5.3. *Tagħlimiet meħuda minn esperjenzi simili fl-imghoddi*

Ir-Regolament dwar il-LULUCF huwa strument ta' politika eżistenti tal-UE adottat reċentement fl-2018. Madankollu, il-Kummissjoni ilha li kisbet esperjenza siewja mill-2013, meta d-Deċizzjoni 529/2013⁶⁴ dahlet fis-seħh u rrikjediet lill-Istati Membri jwettqu kontabbiltà sostituta għall-art fit-territorji tagħhom. Is-servizzi tal-Kummissjoni u l-EEA għandhom esperjenza diretta fl-evalwazzjoni, bid-disponibbiltà tar-riżorsi attwalment limitata (minhabba l-kamp ta' applikazzjoni limitat tal-qafas regolatorju attwali fil-LULUCF), tal-inventarji tal-LULUCF tal-Istati Membri. Din l-esperjenza żvelat direttament id-diskrepanzi u l-isforz ta' aġġornament meħtieġ biex tigi mmodernizzata bis-siġh il-konformità tal-inventarju, bl-użu ta' għodod u servizzi mibnija permezz ta' programmi tal-UE ġestiti mill-EEA (l-aktar Copernicus).

Għalhekk, din il-proposta tibni fuq l-esperjenza migbura f'dawn l-inizjattivi regolatorji preċedenti, kif ukoll fuq il-Komunikazzjoni dwar it-tishih tal-ambizzjoni klimatika tal-Ewropa għall-2030, l-Istrateġija fit-Tul għal ekonomija għanja, moderna, kompetittiva u newtrali għall-klima u inizjattivi rilevanti oħrajn tal-Patt Ekoloġiku Ewropew, bħall-Ewropa Digitali. L-inizjattiva tibni wkoll fuq il-proċess ibbażat fuq il-pjanijiet nazzjonali integrati għall-enerġija u l-klima u l-qafas li jinsab fir-Regolament dwar il-Governanza u li se jiffurma parti ewlenija mill-eżerċizzju futur tal-iffissar tal-miri. [...]

1.5.4. *Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra*

Din il-proposta hija parti mill-pakkett "Lesti għall-Mira ta' 55 %" dwar il-klima u l-enerġija. L-oġettiv globali tal-pakkett huwa li l-leġiżlazzjoni tal-Unjoni tigi allinjata maż-żieda fl-ambizzjoni klimatika tal-UE. L-inizjattivi kollha fil-pakkett huma interkonnessi mill-qrib, u kull waħda tiddependi mit-tfassil tal-oħrajn. Din il-proposta leġiżlattiva tikkomplementa l-proposti li saru fil-pakkett u żżomm konsistenza magħhom.

Hemm ukoll interkonnessjonijiet b'saħħithom ma' inizjattivi oħrajn tal-Kummissjoni dwar il-protezzjoni u t-tishih tal-assorbimenti tal-karbonju bbażati fuq in-natura, it-titjib tar-reżiljenza tal-foresti tal-UE għat-tibdil fil-klima, ir-restawr ta' art u ekosistemi degradati, it-tixrib mill-ġdid ta' torbieri u l-promozzjoni tal-bijoekonomija, inkluż l-użu ta' prodotti durabbli tal-injam maħsud, b'rispett shih tal-prinċipji ekoloġiċi li jrawmu l-bijodiversità:

- a) L-Istrateġija tal-UE għall-Bijodiversità għall-2030⁶⁵;
- b) L-Istrateġija mill-Għalqa sal-Platt għal sistema tal-ikel ġusta, tajba għas-saħħa u favur l-ambjent⁶⁶;
- c) L-Istrateġija tal-UE għall-Foresti⁶⁷;
- d) Il-Pjan tal-UE għar-Restawr tan-Natura;
- e) L-Istrateġija tal-UE dwar l-Adattament għat-Tibdil fil-Klima⁶⁸;
- f) L-Istrateġija tal-UE biex Jitnaqqsu l-Emissjonijiet tal-Metan⁶⁹;

⁶⁴ <http://data.europa.eu/eli/dec/2013/529/oj>

⁶⁵ COM(2020) 380 final.

⁶⁶ COM(2020)381 final.

⁶⁷ [...]

⁶⁸ COM/2021/82 final.

- g) [L-Istrateġija tal-UE għall-Hamrija⁷⁰];
- h) Bijoeconomija sostenibbli għall-Ewropa⁷¹;
- i) Il-Pjan ta' Azzjoni dwar l-Ekonomija Ċirkolari għal Ewropa aktar nadifa u aktar kompetittiva⁷².
- j) Il-Pjan ta' Azzjoni ta' Tniġġis Żero⁷³
- k) Viżjoni fit-tul għaž-Żoni Rurali tal-UE⁷⁴

Is-settur tal-LULUCF huwa konness mal-ekosistemi u mal-attivitajiet ekonomiċi kollha li jiddependu mill-art u mis-servizzi li dan jipprovdi. Għalhekk, ir-Regolament dwar il-LULUCF jippreżenta sinerġiji ma' politiki oħrajn tal-UE li jkopru attivitajiet relatati mal-art, prinċipalment il-Politika Agrikola Komuni⁷⁵ u l-politika dwar l-enerġija, b'mod partikolari fir-rigward tal-enerġija rinnovabbli.

1.5.5. *Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni*

-

⁶⁹ COM/2020/663 final.
⁷⁰ [...]
⁷¹ COM/2018/673 final
⁷² COM/2020/98 final.
⁷³ COM/2021/400 final
⁷⁴ [...]
⁷⁵ [...]

1.6. Durata u impatt finanzjarju tal-proposta/tal-inizjattiva

☐ durata limitata

- ☐ Proposta/inizjattiva fis-sehh minn [JJ/XX]SSSS sa [JJ/XX]SSSS
- ☐ Impatt finanzjarju minn SSSS sa SSSS

☐ durata mhux limitata

- Implimentazzjoni b'perjodu ta' tnedija minn SSSS sa SSSS,
- segwita minn operazzjoni fuq skala shiha.

1.7. Mod(i) ta' ġestjoni ppjanat/i⁷⁶

✓ Ġestjoni diretta mill-Kummissjoni permezz ta'

- ☐ aġenziji eżekuttivi

☐ Ġestjoni kondiviża mal-Istati Membri

☐ Ġestjoni indiretta billi jiġu fdati kompiti ta' implimentazzjoni baġitarja:

☐ lill-organizzazzjonijiet internazzjonali u lill-aġenziji tagħhom (iridu jiġu speċifikati);

☐ lill-BEI u lill-Fond Ewropew tal-Investment;

✓ lill-korpi msemija fl-Artikoli 70 u 71;

☐ lill-korpi tal-liġi pubblika;

☐ lill-korpi rregolati mil-liġi privata b'missjoni ta' servizz pubbliku sakemm dawn jipprovdu garanziji finanzjarji adegwati;

☐ lill-korpi rregolati mil-liġi privata ta' Stat Membru li jkunu fdati bl-implimentazzjoni ta' shubija pubblika-privata u li jipprovdu garanziji finanzjarji adegwati;

☐ lill-persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.

Kummenti

Il-Kummissjoni se tiġi appoġġata mill-Aġenzija Ewropea għall-Ambjent (EEA) kif deskritt hawn fuq f'konformità mal-programm ta' hidma annwali tagħha. L-EEA se twettaq din il-hidma bħala parti mill-mandat attwali tagħha u f'konformità mad-"Dokument Uniku ta' Programmazzjoni", li jistabbilixxi programm ta' hidma pluriennali u annwali tal-EEA (l-Artikolu 32 tar-Regolament 2019/715 – ir-Regolament Finanzjarju Qafas).

⁷⁶ Id-dettalji tal-modi ta' ġestjoni u r-referenzi għar-Regolament Finanzjarju jinsabu fuq is-sit BudgWeb: <https://myintracomm.ec.europa.eu/budgweb/EN/man/budgmanag/Pages/budgmanag.aspx>.

2. MIŻURI TA' ĠESTJONI

2.1. Regoli ta' monitoraġġ u ta' rapportar

Speċifika l-frekwenza u l-kundizzjonijiet.

Il-Kummissjoni se tkompli timmonitorja u tevalwa l-progress fl-applikazzjoni tar-Regolament dwar il-LULUCF, li jirrikjedi lill-Istati Membri jressqu quddiem il-Kummissjoni rapportar annwali dwar il-politiki u l-miżuri għall-emissjonijiet u l-assorbimenti. Id-*data* dwar il-monitoraġġ, ir-rapportar u l-verifika (MRV) miksba permezz tar-regolamentazzjoni tas-settur(i) permezz tal-EEA se tkun sors ewlieni ta' informazzjoni għall-Kummissjoni biex tevalwa l-progress fis-setturi kkonċernati.

Fl-aħħar nett, il-Kummissjoni twettaq regolarment studji dwar diversi aspetti pertinenti tal-politika tal-UE dwar il-klima.

[...]

2.2. Sistema/i ta' ġestjoni u ta' kontroll

2.2.1. *Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrategija ta' kontroll proposta*

Mhux applikabbli - Il-proposta ma hijiex qed timplimenta programm finanzjarju iżda qed tfassal politika fit-tul. Il-mod ta' ġestjoni, il-mekkaniżmi għall-implimentazzjoni tal-finanzjament, il-modalitajiet ta' pagament u l-istrategija ta' kontroll fir-rigward tar-rati ta' żball ma humiex applikabbli. L-implimentazzjoni ta' din il-proposta se tirrikjedi ir-riallokazzjoni tar-riżorsi umani fi ħdan il-Kummissjoni. Proċeduri xierqa huma fis-seħh.

[...]

2.2.2. *Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom*

[...]

[...]

2.2.3. *Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”), u valutazzjoni tal-livelli mistennija tar-riskju ta' errur (mal-ħlas u fl-għeluq)*

Din l-inizjattiva ma tohloqx kontrolli/riskji sinifikanti godda li ma jkunux koperti minn qafas ta' kontroll intern eżistenti. Ma giet prevista l-ebda miżura speċifika lil hinn mill-applikazzjoni tar-Regolament Finanzjarju.

2.3. Mizuri għall-prevenzjoni ta' frodi u ta' irregolaritajiet

Speċifika l-mizuri ta' prevenzjoni u ta' protezzjoni eżistenti jew previsti, eż. mill-Istrateġija Kontra l-Frodi.

Għall-fini tal-ġlieda kontra l-frodi, il-korruzzjoni u kwalunkwe attività illegali oħra, id-dispożizzjonijiet tar-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) japplikaw għall-EEA mingħajr l-ebda restrizzjoni. L-EEA għandha strateġija dedikata kontra l-frodi u pjan ta' azzjoni li jirriżulta minnha. Barra minn hekk, ir-Regolament li jistabbilixxi l-EEA jistabbilixxi d-dispożizzjonijiet dwar l-implimentazzjoni u l-kontroll tal-baġit tal-EEA u r-regoli finanzjarji applikabbli, inkluż dawk immirati biex jipprevjenu l-frodi u l-irregolaritajiet.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

- Linji baġitarji eżistenti

Skont l-ordni tal-intestaturi tal-qafas finanzjarju pluriennali u tal-linji baġitarji.

Intestatura tal-qafas finanzjarju pluriennali	Linja baġitarja	Tip ta'	Kontribuzzjoni			
	Numru	Diff./Mhux diff.[1]	mill-pajjiżi tal-EFTA[2]	mill-pajjiżi kandidati[3]	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
3	09 02 03	Diff.	IVA	LE	LE	LE
3	09 10 02	Diff.	IVA	IVA	IVA	LE
7	20 01 02 01	Mhux diff.	LE	LE	LE	LE
7	20 02 06 01	Mhux diff.	LE	LE	LE	LE
7	20 02 06 02	Mhux diff.	LE	LE	LE	LE
7	20 02 06 03	Mhux diff.	LE	LE	LE	LE

- Linji baġitarji godda mitluba: mhux applikabbli

3.2. Impatt stmat fuq in-nefqa

3.2.1. Sommarju tal-impatt stmat fuq in-nefqa

miljuni ta' EUR (ghal tliet pozizzjonijiet deċimali)

Intestatura tal-qafas finanzjarju pluriennali			3	Rizorsi Naturali u Ambjent				
[Korp]: EEA			2023	2024	2025	2026	2027	TOTAL
Titolu 1:	Impenji	(1)		1,967	2,006	2,046	2,087	8,106
	Pagamenti	(2)		1,967	2,006	2,046	2,087	8,106
Titolu 2:	Impenji	(1a)		0,177	0,181	0,184	0,198	0,740
	Pagamenti	(2a)		0,177	0,181	0,184	0,198	0,740
Titolu 3:	Impenji	(3a)		0,153	1,156	0,159	1,162	2,631
	Pagamenti	(3b)		0,153	1,156	0,159	1,162	2,631
TOTAL tal-appropriazzjonijiet għall-EEA	Impenji	=1 + 1a + 3a		2,297	3,343	2,390	3,447	11,476
	Pagamenti	=2 + 2a + 3b		2,297	3,343	2,390	3,447	11,476

Intestatura tal-qafas finanzjarju pluriennali	7	"Nefqa amministrattiva"
---	---	-------------------------

miljuni ta' EUR (ghal tliet pozizzjonijiet deċimali)

DĠ: CLIMA	2023	2024	2025	2026	2027	TOTAL
Rizorsi Umani	0,608	0,608	0,760	0,760	0,912	3,648
Nefqa amministrattiva oħra	0,055	0,107	0,107	-	-	0,269
TOTAL għad-DĠ CLIMA	0,663	0,715	0,867	0,760	0,912	3,917

TOTAL tal-appropriazzjonijiet skont l-INTESTATURA 7 tal-qafas finanzjarju pluriennali	(Total ta' impenji = Total ta' pagamenti)	0,663	0,715	0,867	0,760	0,912	3,917
--	---	--------------	--------------	--------------	--------------	--------------	--------------

miljuni ta' EUR (għal tliet pozizzjonijiet decimali)

		2023	2024	2025	2026	2027	TOTAL
TOTAL tal-appropriazzjonijiet skont l-INTESTATURI 1 sa 7 tal-qafas finanzjarju pluriennali *	Impenji	0,663	3,012	4,209	3,150	4,359	15,393
	Pagamenti	0,663	3,012	4,209	3,150	4,359	15,393

* L-impatt baġitarju tar-riżorsi finanzjarji addizzjonali għall-Aġenzija Ewropea għall-Ambjent se jiġi kkompensat permezz ta' tnaqqis kumpensatorju mill-baġit LIFE.

3.2.2. *Impatt stmat fuq l-approprjazzjonijiet tal-[korp]*

- ☐ Il-proposta/l-inizzjattiva ma teħtiegx l-użu ta’ approprjazzjonijiet operazzjonali
- ☒ Il-proposta/l-inizzjattiva teħtiegħ l-użu ta’ approprjazzjonijiet operazzjonali, kif spjegat hawn taħt:

Approprjazzjonijiet ta’ impenn f’miljuni ta’ EUR (għal tliet pożizzjonijiet deċimali)

Indika l-objettivi u l-outputs ↓			Sena 2024		Sena 2025		Sena 2026		Sena 2027		Dahhal is-snin kollha li hemm bżonn biex turi d-durata tal-impatt (ara l-punt 1.6)						TOTAL	
	OUTPUTS																	
	Tip ⁷⁷	Kost medju	Nru	Kost	Nru	Kost	Nru	Kost	Nru	Kost	Nru	Kost	Nru	Kost	Nru	Kost	Nru totali	Kost totali
OBJETTIV SPEĊIFIKU Nru 2 ⁷⁸ ...																		
- rieżami						1M				1M								2M
- Output																		
- Output																		
Subtotal tal-objettiv speċifiku Nru 1																		
OBJETTIV SPEĊIFIKU Nru 2 ...																		
- Output																		
Subtotal tal-objettiv speċifiku Nru 2																		
KOST TOTALI																		

⁷⁷ L-outputs huma l-prodotti u s-servizzi li jridu jiġu pprovduti (eż.: l-għadd ta’ skambji ta’ studenti ffinanzjati, l-għadd ta’ kilometri ta’ toroq mibnija, eċċ.).

⁷⁸ Kif deskritt fil-punt 1.4.2. “Objettiv(i) speċifiku/speċifiċi ...”

3.2.3. *Impatt stmat fuq ir-rizorsi umani tal-[korp]*

3.2.3.1. Sommarju

- ☐ Il-proposta/l-inizjattiva ma tehtiegħ l-użu ta' approprjazzjonijiet ta' natura amministrattiva
- ☒ Il-proposta/l-inizjattiva tehtiegħ l-użu ta' approprjazzjonijiet ta' natura amministrattiva, kif spjegat hawn taht:

miljuni ta' EUR (għal tliet pozizzjonijiet deċimali)

	2023	2024	2025	2026	2027	TOTAL
Agenti temporanji (Gradi ta' AD)		1,636	1,669	1,702	1,736	6,742
Agenti temporanji (Gradi ta' AST)		-	-	-	-	-
Persunal bil-Kuntratt		0,331	0,338	0,344	0,351	1,364
Esperti Nazzjonali Sekondati		-	-	-	-	-
TOTAL		1,967	2,006	2,046	2,087	8,106

Rekwiziti tal-persunal (FTE):

	2023	2024	2025	2026	2027	TOTAL
Agenti temporanji (Gradi ta' AD)	4	8	8	8	8	36
Agenti temporanji (Gradi ta' AST)						0
Persunal bil-Kuntratt	1	3	3	3	3	13
Esperti Nazzjonali Sekondati						0
TOTAL	5	11	11	11	11	49

Jekk joghġbok indika d-data tar-reklutaġġ ippjanat u adatta l-ammont kif xieraq (jekk ir-reklutaġġ isehh f'Lulju, 50 % biss tal-kost medju tiġi kkunsidrata) u agħti aktar spjegazzjonijiet.

3.2.3.2. Rekwiżiti stmati ta' riżorsi umani għad-DĠ prinċipali

- ☐ Il-proposta/l-inizjattiva ma tehtieġx l-użu ta' riżorsi umani.
- ☒ Il-proposta/l-inizjattiva tehtieġ l-użu ta' riżorsi umani, kif spjegat hawn taht:

Stima li trid tingħata f'ammonti shaħ (jew l-iktar l-iktar għal pożizzjoni decimali wahda))

	2023	2024	2025	2026	2027
Pożizzjonijiet fil-pjan ta' stabbiliment (uffiċjali u persunal temporanju)					
20 01 02 01 (Kwartieri Ġenerali u Uffiċċji tar-Rappreżentanza tal-Kummissjoni)	4	4	5	5	6
20 01 02 03 (Delegazzjonijiet)					
01 01 01 01 (Riċerka indiretta)					
01 01 01 11 (Riċerka diretta)					
Linji baġitarji oħra (speċifika)					
Persunal estern (f'unità Ekwivalenti għall-Full Time: FTE)[1]					
20 02 01 (AC, END, INT mill-"pakkett globali")					
20 02 03 (AC, AL, END, INT u JPD fid-delegazzjonijiet)					
XX 01 xx yy zz [2]	- fil-Kwartieri Ġenerali				
	- fid-Delegazzjonijiet				
01 01 01 02 (AC, END, INT - Riċerka indiretta)					
01 01 01 12 (AC, END, INT - Riċerka diretta)					
Linji baġitarji oħra (speċifika)					
TOTAL	4	4	5	5	6

Ir-riżorsi umani mehtieġa se jiġu koperti mill-persunal tad-DĠ li diġà jkun assenjat għall-ġestjoni tal-azzjoni u/jew li diġà jkun ġie riassenjat fid-DĠ, flimkien, jekk ikun mehtieġ, ma' kwalunkwe allokkazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limitazzjonijiet baġitarji.

Deskrizzjoni tal-kompiti li jridu jitwettqu:

Uffiċjali u persunal temporanju	Huma mehtieġa riżorsi tal-HR addizzjonali għal: - Abbozzar legali u approvazzjoni ta' emendi ta' leġislazzjoni sekondarja li tistabbilixxi regoli ta' implimentazzjoni dettaljati dwar l-irkant; Registru tal-Unjoni; monitoraġġ u rapportar; verifika tar-rapporti; - Kompiti ta' implimentazzjoni relatati mal-estensjoni tas-settur tal-art biex jiġu inkluzi l-emissjonijiet agrikoli mhux tas-CO₂; - Monitoraġġ tal-implimentazzjoni mtejbja u msahha tal-obbligi ta' monitoraġġ, rapportar u verifika (MRV) - Adattamenti tal-IT fir-Registru tal-Unjoni (flimkien mal-ETS)
Persunal estern	

Id-deskrizzjoni tal-kalkolu tal-kost għall-unitajiet FTE jenhtieg li tigi inkluża fit-Taqsima 3 tal-Anness V.

3.2.4. *Kompatibbiltà mal-qafas finanzjarju pluriennali attwali*

- ☐ Il-proposta/l-inizjattiva hija kompatibbli mal-qafas finanzjarju pluriennali attwali.
- ☒ Il-proposta/l-inizjattiva tehtieg riprogrammazzjoni tal-intestatura rilevanti fil-qafas finanzjarju pluriennali.

Spjega liema riprogrammazzjoni hija mehtiega, billi tispeçifika l-linji baġitarji kkonċernati u l-ammonti korrispondenti.

L-impatt baġitarju tar-riżorsi finanzjarji addizzjonali għall-Aġenzija Ewropea għall-Ambjent se jiġi kkompensat permezz ta' tnaqqis kumpensatorju mill-baġit LIFE. Iż-żieda fil-kontribut u fit-tnaqqis tal-UE tal-EEA fil-baġit LIFE se tiġi riflessa fil-programmazzjoni finanzjarja għas-snin futuri.

- ☐ Il-proposta/l-inizjattiva tehtieg l-applikazzjoni tal-istrument ta' flessibbiltà jew ir-reviżjoni tal-qafas finanzjarju pluriennali⁷⁹.

Spjega x'inhu mehtieg, filwaqt li tispeçifika l-intestaturi u l-linji baġitarji kkonċernati u l-ammonti korrispondenti.

[...]

3.2.5. *Kontribuzzjonijiet ta' partijiet terzi*

- ☒ Il-proposta/l-inizjattiva ma tippredix kofinanzjament minn partijiet terzi.
- Il-proposta/l-inizjattiva tippredix l-kofinanzjament stmat hawn taht:

miljuni ta' EUR (għal tliet pozizzjonijiet deċimali)

	2023	2024	2025	2026	2027	TOTAL
Speçifika l-korp ta' kofinanzjament						
TOTAL approprjazzjonijiet tal-kofinanzjati						

⁷⁹ Ara l-Artikoli 12 u 13 tar-Regolament tal-Kunsill (UE, Euratom) Nru 2093/2020 tas-17 ta' Diċembru 2020 li jistabbilixxi l-qafas finanzjarju pluriennali għas-snin 2021-2027.

3.3. Impatt stmat fuq id-dhul

- ☒ Il-proposta/l-inizjattiva ma għandha l-ebda impatt finanzjarju fuq id-dhul.
- ☐ Il-proposta/l-inizjattiva għandha l-impatt finanzjarju li ġej:
 - ☐ fuq ir-rizorsi proprji
 - ☐ fuq dhul ieħor
 - ☐ indika, jekk id-dhul hux assenjat għal-linji tan-nefqa

miljuni ta' EUR (għal tliet pozizzjonijiet deċimali)

Linja baġitarja tad-dhul:	Appropjazzjo nijiet disponibbli għas-sena finanzjarja attwali	Impatt tal-proposta/tal-inizjattiva ⁸⁰				
		2023	2024	2025	2026	2027
L-Artikolu						

Għad-dhul "assenjat" mixxellanju, speċifika l-linja baġitarja tan-nefqa affettwata.

Speċifika l-metodu biex jiġi kkalkolat l-impatt fuq id-dhul.

⁸⁰

Fir-rigward tar-rizorsi proprji tradizzjonali (id-dazji doganali, l-imposti fuq iz-zokkor), l-ammonti indikati jridu jkunu ammonti netti, jiġifieri ammonti grossi wara t-tnaqqis ta' 20 % għall-kostijiet tal-ġbir.